

# L-GĦAJJA f'Għawdex

Diċembru 2006




LEHEN L-GĦAWDXIN

Nru. 883

Suppliment Speċjali  
**Mons. Isqof Grech**  
**fl-Art Mqaddsa**



**Il-Milied it-Tajjeb**  
**minn Betlehem**



# L-HAJJA f'Ghawdex

IR-RIVISTA TA' L-GHAWDXIN!


Tghid ghad tibda tohrog  
**KOLLHA KULUR?**  
Jiddependi hafna **MINNEK!**

*Bil-fatti...mhux xewqa biss!!*

Gedded l-abbonament tieghek ghas-sena 2007,  
u heggeg lil hbiebek biex jabbonaw huma wkoll.

Imla din il-formola u ibglatha flimkien  
ma' cekk jew 'money order' ta' Lm3 jew Lm5 lill-  
Amministratur, "L-Hajja f'Ghawdex",

Lumen Christi Media Centre,  
Triq Fortunato Mizzi,  
Victoria VCT111, Ghawdex.



Isem \_\_\_\_\_

Indirizz \_\_\_\_\_

Nixtieq: Nabbona (Gdid)  jew Ingedded l-Abbonament ghas-sena 2007

Lm3 Abbonament Regolari

Lm5 Abbonament Sostenitur FIRMA \_\_\_\_\_

# IL-HAJJA f'Għawdex

Imwaqqfa f' Ġunju 1945  
Harga nru. 883  
Dicembru 2006  
Mahruġa mid-  
Djoċesi ta' Għawdex

Direzzjoni u Amministrazzjoni:  
Lumen Christi Media Centre  
Triq Fortunato Mizzi,  
Victoria - Għawdex VCT 111  
Tel. 21560496/7 Fax. 21561860  
e-mail: gozopress@onvol.net  
homepage:  
www.gozodirect.com/lumenchristi  
Abbonament: Lm3 Sostenitur: Lm 5

Issettjata u Stampata:  
"Gozo Press" Tel.21551534

Il-fehmiet li jistgħarru l-kittieba  
m' humiex neċessarjament daww  
tal-Bord Editorjali.

## f'din il-ħarġa

Editorjal	• 3
Il-Hajja fid-Djoċesi	• 4
Kummentarju (1)	• 6
X'għadda minn għalina	• 8
Attwalità	• 14
Kummentarju (2)	• 15
L-Intervista: Milied fil-Fontana	• 18
Versi Riflessivi	• 20
Meditazzjoni Biblika: "Betlehem"	• 22
Riflessjonijiet ta' ACM	• 24
Ktieb x'Taqra	• 26
<b>SUPPLEMENT BIL-KULUR:</b>	
<b>MONS. ISQOF GRECH F'BETLEHEM</b>	
Għawdex 300 sena ilu (149)	• 27
Il-Misteru tal-Ewkaristija (15)	• 28
Il-Biedja f'Għawdex (50)	• 30
Passiġġata Biblika (21)	• 32
Mill-Kunsilli Lokali Għawdxin:	
Għajnsielem	• 34
Xhieda Nisranija: Dun Franġisk Grima	• 36
Mill-Knisja fid-Dinja	• 37
Għawdxin li għadna niftakru (38)	• 38
L-Istorja tal-Medicina (9)	• 40
Novella tal-Milied	• 42
Presepu Haj fix-Xagħra	• 44
Bejnietna n-Nisa	• 45
L-Irfula Għawdxin (9): San Lawrenz	• 46
Indici 2006	• 47

**Ritratti:** Hajr lil Joe Zammit, George Scerri, Alvin Scicluna, Max Xuereb, John Cordina, Kunsilli Lokali ta' Għawdex u diversi parroċi Għawdxin għal diversi ritratti li jidhru f'din il-ħarġa.

Ritratt tal-Qoxra: Alvin Scicluna

## Editorjal

### Il-kliem dwar il-Kelma

F'dedika ta' wieħed mill-kotba tiegħu, l-Isof Fulton J. Sheen jtkellem dwar min jagħmel użu "mill-kliem għall-imħabba tal-Kelma." Dan hu l-qofol ta' dak li r-rivista 'Il-Hajja f'Għawdex' tixtieq li twettaq fil-harga tagħha ta' kull xahar. Bil-kliem zghir u umli tagħha tixtieq li tiegħu sehem fix-xandir bla heda tas-sinifikat li "Fil-bidu kienet il-Kelma... u l-Kelma kienet Alla (Ġw 1,2)... U l-Kelma saret gisem u għammret fostna, u rajna sebhha, sebh bħalma għandu l-Iben waħdieni minn għand Missieru, mimli grazzja u verità" (Ġw 1,14). Dan jeħtieġ li nagħmlu b'mod speċjali f'din il-ħarġa tax-xahar ta' Dicembru, ix-xahar li fih infakkru, biċ-ċelebrazzjoni tal-festa tal-Milied, dak il-mument singolari u deċiżiv ta' l-Inkarnazzjoni.

L-editorjal tal-lum seta' kien jtkellem dwar mitt tema oħra. Fil-gimghat li għaddew, l-aħbarijiet, kemm tajbin u kemm ħżiena, kemm daww ta' ferħ u kemm daww ta' swied il-qalb, ma naqsux; u kienu wkoll sugġetti li kien jixriqilhom kumment meqjus. Izda hdejn l-Aħbar li d-dinja nisranija tfakkar fil-25 ta' Dicembru, l-aħbarijiet, kienu liema kienu, huma kollha dwar avvenimenti temporanji u passiġġieri. Huma aħbarijiet insinifikanti hdejn dik l-Aħbar, qadima elfejn sena, imma attwali dejjem u kuljum, li "il-Kelma saret gisem u għammret fostna". Wieħed kien ikun qiegħed jtniġġes mill-imxija tas-sekularizzazzjoni u jinqabad kompliċi fid-distrazzjoni tad-dinja tal-konsumi, kieku kellu bħal-lum jikteb dwar sugġett tehor għajr din l-Aħbar Eterna.

Hija l-Aħbar ta' l-Imħabba. Biex ngħidha fi kliem ewwel Ittra Enciklika tal-Q.T. Papa Benedittu XVI: "Ġesù Kristu - l-imħabba ta' Alla saret bniedem... Issa l-għemil ta' Alla jieħu s-sura drammatika tiegħu billi f'Ġesù Kristu, Alla nnijsu jsus wara n-nagħġa l-mitlufa, jiġifieri wara l-umanità mweġġġha kif ukoll mitlufa." (12) Il-bniedem garrab l-imħabba t'Alla bid-dieher meta "Alla baġhat lil Ibnu l-waħdieni fid-dinja biex ngħixu bih." (1Ġw 4:9)

Hija l-Aħbar tal-Paċi; skond it-thabbira ta' l-angli lir-raġhajja: "il-paċi lill-bnedmin ta' rieda tajba." Ir-rieda tajba hija l-kundizzjoni waħdanija għall-kisba tal-paċi minn kull wieħed u waħda minna, u mill-umanità kollha kemm hi, umanità mweġġa' u mitlufa. Imma r-rieda tajba, bħal virtujiet oħra, teħtieġ il-ħamrija għammiela ta' l-umiltà biex tikber u toktor. U l-festa tal-Milied kull sena twasssilna l-Aħbar ta' l-att l-aktar estrem ta' l-umiltà. Għaldaqstant il-Milied għandu jkun jum biex nidhlu fina nfusna, jum biex ilkoll kemm aħna nsiru umli u nilqgħu b'riflessjoni u b'qalb miftuħa l-misteru ta' Alla li sar bniedem, għalina!

F'dan l-ispirtu, mbagħad nifhmu b'intuwizzjoni ġdida s-sens tal-qniepen ta' l-Avvent, tal-presepu u s-siġra li narmaw fi djarna u fil-pjazez, tal-kartolini b'awguri li nibagħtu u jibagħtulna, tar-rigali li nagħtu u li nircievu. U għala le; mbagħad x'aktarx niggustaw aktar l-ikla mal-familja jew mal-ħbieb, id-dwal iteptu wara t-twieqi u l-għana ħlejjju tan-'Noel, Noel' u 'O Lejl tas-Skiet'. Ikun Milied verament hieni jekk jirnexxielna nintonaw l-attitudnijiet tagħna fuq il-fakra tabilhaqq ta' dan il-jum: elfejn sena ilu, Alla sar bniedem fil-Palestina u għadu jgħix għalina fl-Ewkaristija. U biex inżidu nota li tiftiehem f'soċjetà ta' slogans u konsumi: "This is the reason for the season."

Ejjew nagħmlu mill-Milied ta' din is-sena avveniment ta' l-Ispirtu!

Joseph W. Psaila

www.gozodiocese.org

# Il-Hajja fid-Djoċesi

Mis-Seminarista Richard Farrugia

## Saċerdoti

Tul ix-xahar ta' Novembru, kien hemm diversi mument i fejn is-saċerdoti tad-djoċesi taghna iltaqghu biex jitghallmu, jirriflettu, jitkellmu u jitolbu flimkien. Nhar l-4 ta' Novembru, fl-okkazjoni ta' l-140 sena mill-ftuh tas-Seminarju, ġewwa l-istess Seminarju saret laqgħa ta' a g g o r n a m e n t għall-kleru li n t e m m e t b'quddiesa ta' Radd il-Hajr immexxija minn Mons. Isqof flimkien ma' għadd sabih ta' saċerdoti u tas-



seminaristi. Fl-10 ta' Novembru, Mons. Isqof organizza laqgħa fil-Kurja għall-membri tal-Kulleġġ tal-Kappillani bi thejjija għaž-żmien ta' l-Avvent. Matul din il-laqgħa, il-kappillani ġew mogħtija suġġerimenti li jstgħu japplikaw pastoralment biex dan iż-żmien ikun tassew mument ta' thejjija għall-festi tal-Milied. F'koncelebrazzjoni li saret il-Katidral is-Sibt, 11 tax-xahar, mis-Solidalià ta' San Filippu – li torganizza talb b'suffraġju għas-saċerdoti mejtin – Mons. Isqof flimkien mas-saċerdoti talab għas-saċerdoti li mietu din is-sena fosthom Patri Ġiġi Camilleri sj, Mons. M'Anġ Apap, Dun Ġużep Vella, Dun Louis Bezzina u Dun Anton Bajada. Bejn it-12 u s-17 ta' Novembru, tmienja u ghoxrin saċerdot ingabru f' Dar Manresa, ir-Rabat, għall-irtir annwali li kien organizza mis-segretarjat għall-kleru, u li kellu bhala suġġett "Il-Verità tehliskom". Il-predikatur ta' l-irtir kien Dun Angelo de Donatis, kappillan taljan ġewwa Ruma.



## Qasam ta' l-edukazzjoni

Matul dawn il-ġimgħat kien hemm okkażjonijiet fejn intweriet l-importanza tal-missjoni li għandha l-Knisja fil-qasam ta' l-edukazzjoni. Nhar is-6 ta' Novembru, l-Isqof ipprezenta l-Head il-ġdida ta' l-Iskola tal-Konservatorju ta' l-Isqof lill-istaff u lill-ġenituri. Din hi Miss Rita Sultana mir-Rabat li saret l-Ewwel Kap Mara ta' din l-iskola sekondarja li tagħti edukazzjoni lill-adolexxenti bniet Ghawdxin. Ta' min jghid li d-Djoċesi Ghawdxija nvestiet

bil-kbir f' din l-iskola u fil-fatt għadu għaddej proċess ta' estensjoni ta' bini. Jumejn wara Mons. Isqof żar l-iskola sekondarja tal-bniet "Agius de Soldanis" fuq stedina tal-kap u l-istaff ta' l-iskola biex iqassam il-Bibbja lill-istudenti li ser jirċievu l-Grizma ta' l-Isqof din is-sena. Il-Ġimgħa, 11 ta' Novembru sar seminar ta' nofs ġurnata għall-ghalliema kollha ta' iskejjel tal-Knisja f'Ghawdex organizza mis-Segretarjat għall-Edukazzjoni Kattolika ta' l-Arċidjoċesi ta' Malta. Għal dan is-seminar, li sar ġewwa ċ-ċentru M.A.S., Ghajnsielem, attenda wkoll Mons. Isqof li mexxa l-Ewkaristija u ippranza flimkien ma' l-ghalliema prezenti. Dakinhar stess filgħaxija, ġewwa ċ-Ċentru ta' Kana, Victoria, ir-Ragħaj Spiritwali tagħna ltaqa' u kellew lill-ġenituri li għandhom it-tfal jattendu l-iskejjel tal-Knisja.

## Il-hajja fil-Knisja

Ma naqsux mument oħrajn sbieh u sinifikattivi fil-hajja tal-Knisja tagħna. Nhar il-5 ta' Novembru ġewwa l-Knisja Parrokkjali tal-Fontana, Mons. Isqof mexxa funzjoni fejn tliet kandidati ġew ammessi għall-ordnijiet minuri. Dawn huma s-seminaristi Anthony Bajada, Joseph Curmi u Richard N. Farrugia lkoll mill-parroċċa tax-Xagħra. Fil-Festa ta' San Martin nhar id-9 tax-xahar, l-Isqof żar id-Dar ta' Lourdes li titmexxa mis-Sorijiet Dumnikani. Din id-dar tilqa' numru mdaqas ta' tfal li f'xi żmien tal-hajja tagħhom ikollhom bżonn is-sapport ta' dawn is-sorijiet. Ir-Ragħaj Spiritwali tagħna nqad ukoll fil-ferh tal-komunitajiet li tul dan ix-xahar iċċelebraw l-anniversarju tad-dedikazzjoni tal-knisja tagħhom: nhar l-10 ta' Novembru mexxa quddiesa ta' Radd il-Hajr fil-knisja ta' San Franġisk, Victoria f'gheluq il-100 sena mid-dedikazzjoni; u nhar il-15 ta' Novembru qaddes fil-knisja






tan-Nazzarenu, ix-Xaghra, f'għeluq il-75 sena mid-dedikazzjoni. Il-Hadd, 19 tax-xahar iċċelebra l-Ewkaristija fin-Nadur fl-okkażjoni tal-ftuh ufficjali tal-bini l-ġdid tal-Kunsill Lokali tal-post. Dakinhar stess filgħaxija, Mons. Isqof iltaqa' ma' l-*Iscouts* fiċ-ċelebrazzjonijiet li saru marbuta mad-90 anniversarju mit-twaqqif tagħhom ġewwa ġżiritna.



L-Eċċ. Tiegħu  
**MONS. MARIO GRECH**  
 Isqof ta' Għawdex  
 flimkien  
 mal-Bord Editorjali  
 ta' din ir-Rivista Djoċesana  
 jawguraw  
**MILIED HIENI**  
**U QADDIS**  
 u  
**SENA ĠDIDA**  
**MIMLIJA ĠID**  
**U PAĊI TAL-MULEJ**  
 lill-Qarrejja Tagħna u  
 lill-Għawdxin kollha



### **Festa ta' Kristu Sultan**

Il-KDŽ u l-KDAL organizzaw żewġ attivitajiet importanti marbuta mal-Festa ta' Kristu Sultan, li din is-sena kellha bhala sugġett: 'L-Ispirtu tal-Mulej fuqi'. Nhar il-Gimgha 24 ta' Novembru saret ċelebrazzjoni ta' talb għall-adolexxenti kollha tad-djoċesi ġewwa l-Knisja Parrokkjali tax-Xaghra. Il-Hadd ta' wara saret manifestazzjoni djoċesana r-Rabat bis-sehem ta' l-istudenti li din is-sena ser jirċievu l-Grizma ta' l-Isqof, ta' l-adolexxenti u tal-familji tagħhom. Mons. Isqof mexxa l-mumentu ta' talb u wassal il-kelma tiegħu bhala Raghaj tagħna.

### **ID-DJOĊESI TA' GHAWDEX**

f'għaqda fraterna ma' l-

### **ARĊIDJOĊESI TA' MALTA**

tifrah lill-

Eċċellenza Tiegħu

**MONS. PAWLU CREMONA, O.P.**



### **L-ARĊISQOF ĠDID TA' MALTA**

*Minn qalbna nawgurawlu  
 kull Barka u Risq  
 fil-Missjoni Apostolika Tiegħu,  
 u nwegħduh  
 it-talb u l-koperazzjoni tagħna*

## Kummentarju (1)

# X'qatgħa! Wasal il-Milied!

minn **GEORGE N. CASSAR**

Kien is-Sur Joe Psaila, l-editur il-ġdid ta' din ir-rivista (li minn qalbi nifrahlu u nawguralu) li qabbadni niktiblu kelmtajn fuq il-konsumizmu fi żmien il-Milied - fi kliem sempliċi, kif il-poplu tagħna ttiehed mill-bqija tad-dinja progressiva u dara jonfoq bl-addoċċ speċjalment meta jersaq il-Milied. Ha ngħaddi kumment b'nofs ċajta: ma nixtieq bl-ebda mod intellef farka waħda mill-kummerċ jew inxeċkel b'xi mod l-ekonomija ta' pajjiżna; inkella s-sidien tal-hwienet ikollhom raġun jehduni fuq demm id-dars u jibdeu iħarsu lejja biċ-ċiera.

Mindu hrigt bil-pensjoni, għamilt daqs tliet staġuni ndur bosta djar fl-irhula mhabba xi ċensiment jew xi stharrig ta' l-opinjoni pubblika. Nghid is-sewwa, fil-biċċa l-kbira tad-djar li kont nirfes fihom kont ingib għajnejja wara widnejja bil-lussu, l-irhamijiet u r-rikkezzi li kont nara. Ma kinux xi familji sinjuri, imma familji ta' haddiema li jaqilghuha u jikluha. "Jalla l-ġid!" kont ngħid f'qalbi. Biss mbagħad sikwit kont niskopri li hafna mil-lussu li kont nara ma kienx jitgawda hliet f'xi okkażjoni speċjali, ngħidu ahna fi żmien l-Għid meta l-kappillan jidhol ibierek. Mill-bqija, kollox xomm u erfa'. Naturalment hadd m'għandu dritt jindahal lil dak li jkun x'jonfoq u ma jonfoqx, imma jidhirli li jkun żball ohxon jekk forsi, htija ta' l-għira jew tal-pika mal-ġirien, tispicċa tonfoq iktar milli tiflah. Min għandu ftit melh f'rasu malajr iwissik u jghidlek: "Midd riglejċ skond friexek."

Illum il-ġurnata, is-sempliċità warrabnieha. Dahhalna kultura ġdida. **Kollox irridu naghmlu bil-kbir; kollox bil-pompa. Sirna fanfaruni.** L-ewwel li jahbtu ma' mohhi huma l-festi. Insaqsi haġa waħda: possibbli hemm bżonn li, sajj wara iehor, inberbqu dawk l-eluf ta' liri fl-isparar u d-duhhan? Ma mmorrux daqshekk 'il bogħod. Hemm araha l-gharusa, diehla mdandna l-knisja, liebsa libsa mill-ifjen li ġietha 'l fuq minn elf lira. U dan biex tilbisha għal saġhtejn u mbagħad tispicċa tittiekel mill-kamla fil-gwardarobba. Niehdu sempliċi magħmudija jew preċett tat-tfal. Aktar nedhew u nhabblu rasna fuq ix-xejxi u l-frilli milli fuq is-sagrament li sa nersqu għalih. Tghidlix, sirna nezaġeraw f'kollox, għandek tghid mhux biss f'okkażjonijiet ta' ferh imma anki ta' niket. Mur funeral u aġhti daqqa t'għajn lejn is-santa li tfakkar il-mejjet jew il-mejta; irriduha tleqq u tlellex bi stampi kkuluriti ta' xi erba' statwi minn dawk li għandna fil-knejjes tagħna; biex ma nsemmix l-għexieren ta' bukketti u kuruni ta' ward li l-ghada tal-funeral, almenu hekk qrajt dan l-aħhar, xi brikkuni jerġghu, baxx baxx, jagħmlu kapital minnhom.

Iva, qed nispiċċaw negħru f'dal-baħar ta' konsumizmu. Qegħdin fix-xaħar ta' Dicembru; id-dinja tal-kummerċ il-hin kollu tibbumbardjana bir-reklami fuq il-mezzi kollha tax-xandir. **Suppost li niċċelebraw festa purament reliġjuza imma d-dinja moderna qed tagħmilha pagana, u Malta u Għawdex bi hġarhom qed jaqgħu fin-nassa. L-ispirtu nistrani ta' dil-festa qed niċċduh u nwarrbuh u floku qed indaħhlu l-ispirtu tad-dinja.** Dan l-argument darba qbadtu ma' wiehed patri Ġizwita li għadda għomru u żmieni missjunarju l-Indja. Niftakru jghidli kelma li baqgħet stampata





Tizzin



Rigali



Safar

ġo mohhi. Qalli li l-Milied, f'pajjiż taparsi kattoliku, qed ikun 'stuprat'. U dan naturalment htija tal-kummerċ sfrenat u l-materjalizmu li hakimna qisu ġo morsa. Nibdew minn xahar qabel, jekk mhux aktar, naħsbu għar-rigali li se nagħtu, rigali sofistikati li min jirċevihom, miskin, iħoss li jrid jirreċiproka, jista' u ma jistax. L-Ingliżi jikkalkolaw li kull sena, għall-Milied, jintefqu mas-sitt biljun lira (jigifieri sitt elef miljun lira maltin) f'rigali li assolutament ma jtgawdew minn hadd u jspicċaw biex jintremew. Xi dnuħ ! Hemm mbaġħad l-ikliet, il-famużi ikliet li rridu nippreparaw għall-familja jew norganizzaw fi gruppi. **Irridu naħsbu għat-tizzin li nżanznu, x'aktarx kull Milied, u elf haġ'ohra, fosthom il-hemel ta' kartolini li rridu nibaġħtu, biċċiet minnhom lil min joqgħod tefgħa ta' ġebħa 'l bogħod minna.** M'ilux kont qiegħed f'ħanut mimli nies u nisma' mara tgorr u tgerger: "Mulej aħfiri! Nieħu qatgħa meta jaħsal żmien il-

Milied. Ĥafna ġenn u ġiri, barra l-ispejjeż li trid tonfoq." U komplet tghid: "Il-Milied għaliġa l-veru biċċa uġiġħ ta' ras." Min ilumħa?

Biex il-Milied jigi u jħalli l-frott, m'għandniex bżonn nezaġeraw. Jixraq li nnaqqsu mill-infiq u dak li niffrankaw, ngħadduħ lill-proxxmu batut. Mħux kulħadd geddumu fix-xgħir. Waqt li aħna qed nixxalaw, fil-qrib u xejn inqas fil-bogħod, hemm min hu mdejjaq u għandu qalbu muġugħa; hemm ukoll min m'għandux għajxa ta' lejħa. Jekk dak li nwarbu, ftiit kemm hu ftiit, ngħadduħ per eżempju, lil xi istitut jew xi dar tal-Knisja, fl-opinjoni tiegħi, inkunu qed nagħtu l-isbah rigal tal-Milied. U nżid daqsxejn ta' feħes ieħor: lit-tfal tagħna li għandhom il-hala u x-xaba', jixraq inhajruhom jicċaħħdu u joffru Ĥuma wkoll xi haġa minn tagħħom għal dan ir-rigal li jigi ttimbrat u rreġistrat fis-Sema.

**Hekk ikun Milied tassew "tajjeb"!**

**John Portelli Enterprises Ltd.**  
IATA ACCREDITED AGENT

The Agent for all your Travel Needs!!

7, INDEPENDENCE SQUARE, VICTORIA VCT103, GOZO, MALTA  
TEL: (356) 21561212 / 21561213 FAX: (356) 2156 0133  
e-mail: tokk@johnportelli.travel.com.mt  
108, ST. JOHN STREET, VALLETTA VLT10, MALTA  
TEL: (356) 2124 7016 / 2123 5772 FAX: (356) 2124 7536  
e-mail: sangwann@johnportelli.travel.com.mt

A Whole New Look

*Sharmain's  
Styling Salon*

57,  
St. Joseph Square  
Zala, Gozo  
Tel: 2156 6236




**TA' KENUNA**  
Bar & Restaurant

Specialising in fresh fish, pasta, pizza  
and local dishes at affordable prices

Triq it-Torri ta Kenuna  
Nadur - Gozo.

Tel: 2156 3566  
2155 1645  
Mobile: 7955 1645

# X'għadda minn għalina



**Kronaka Għawdxija minn Charles Spiteri**

## Tifkira tar-Rebħa Għawdxija fuq il-Francizi



Biex jiġi mfakkar il-208 anniversarju mir-rebħa ta' l-Ghawdxin immexxija mill-Arċipriet Saver Cassar kontra l-qawwiet Franciżi, il-Kumitat Organizattiv Kultura, fakkar din il-ġrajja b'ċerimonja kommemorattiva fi Pjazza Indipendenza (It-Tokk), nhar il-Ġimgha 27 t'Ottubru.



Il-programm fetah b'kelmtejn ta' merħba miċ-chairman tal-Kumitat Organizzattiv



Kultura Vincent Grech. Id-diskors ta' l-okkazjoni sar minn Carmel Attard, eks-assistent direttur ta' l-edukazzjoni f'Għawdex. Siltiet mużikali 'Innu tal-Kulleġġ t'Għawdex' u 'Lehen Wiehed' tkantaw mill-Kor tat-tfal ta' l-iskejjel primarji tan-Nadur, Kerċem u Sannat, taht id-direzzjoni ta' l-għalliema, is-Sinjura Laura Rapa. Fl-assenza tal-Ministru għal Għawdex Giovanna Debono, li kienet indisposta, il-messaġġ li riedet twassal inqara miċ-chairman tal-Kumitat Organizattiv Kultura Vincent Grech. Lejn tmiem iċ-ċerimonja li spiċċat bil-kant ta' l-Innu Nazzjonali, l-i-Speaker tal-Kamra tar-Rappreżentanti, Anton Tabone f'isem il-poplu Għawdxu poġġa kuruna mal-monument ta' l-Arċipriet Saver Cassar.

**Xellug:** Dehra ġenerali fi Pjazza Indipendenza waqt iċ-ċerimonja ta' tifkira tal-208 anniversarju mir-rebħa ta' l-Ghawdxin fuq il-Francizi. **Lemin:** Vincent Grech waqt il-fuħ taċ-ċerimonja kommemorattiva tal-208 anniversarju mir-rebħa ta' l-Ghawdxin fuq il-Francizi.

## Tifkira ta' l-Għarqa ta' Hondoq ir-Rummien



Saret it-tifkira ta' l-għarqa tat-30 t'Ottubru 1948, b'ċerimonja ta' tqeghid ta' kuruni u bukketti tal-fjuri mal-monument ta' tifkira fiż-Żewwieqa, l-Mġarr, minn diversi awtoritajiet, fosthom id-Deputat Speaker tal-Kamra tar-Rappreżentanti Carmelo Abela, il-Ministru għal Għawdex Giovanna Debono, Frans Cauchi, Sindku tal-Kunsill Lokali Ghajnsielem, Vincent Grech, Chairman tal-Kumitat Organizattiv Kultura, Joe Borg, Chairman tal-Kumpannija Gozo Channel u familjari tal-vittmi. Wara, fuq il-vapur Gaudos, Mons. Isqof Mario Grech iċċelebra quddiesa flimkien ma' l-Arċipriet il-ġdid tal-Parroċċa t'Ghajnsielem Fr Frankie Bajada u Fr Eddie Zammit. Imbagħad saret iċ-ċerimonja tat-tfigh ta' fjuri fil-baħar, eżatt fil-post tat-traġedja.




Lejn tmiem iċ-ċerimonja ċ-Chairman tal-Kumpannija Gozo Channel, Joe Borg, ipprezenta żewġ dghajjes tal-fidda,

lil żewġ baħrin, Richard Bates u George Saliba bħala rikonoxximent għal hidmithom, meta nhar is-Sibt 14 t'Ottubru salvaw żewġ persuni mill-għarqa, meta dawn waqghu l-baħar bil-karrozza tagħhom.

**Xellug, fuq:** Il-Ministru għal Għawdex Giovanna Debono tidher f'mument ta' skiet quddiem il-Monument ta' tifkira fiż-Żewwieqa, l-Mġarr. **Xellug, taht:** Mons. Isqof Mario Grech waqt kelmtejn ta' l-okkazjoni lil miġemgħa fuq il-vapur Gaudos. **Lemin:** Dehra tal-Monument li jfakkar lill-mejtin ta' l-għarqa tat-30 t'Ottubru 1948, dak inhar tal-kommemorazzjoni, fiż-Żewwieqa, l-Mġarr.



## **Żewġ Wirjiet Permanenti ta' l-Artist Vince Caruana**



*Il-pittura li ġġib l-isem ta' Gossip (5.5ft x 3.5ft) li turi xena tipika Maltija fi snin l-imghoddija, meta kienet għada tintlibes l-għonnella.*

*Selene's Magic* u *Selene's Dream* huma żewġ wirjiet permanenti ta' pittura, xoghol ta' l-artist żagħżuġh Vince Caruana li jinsabu f'*Maji's Wine & Dine* f'Victoria u fil-lukanda Kempinski f'San Lawrenz. Appuntat bhala *artist-in-residence* f'Marzu u f'Settembru rispettivament, ix-xogholijiet ta' dan l-artist jiġbru fihom xeni rurali mill-gżejjer Maltin li l-artist jinterpreta bi stil kontemporanju.

Vince Caruana (1979) huwa artist li x-xoghlijiet tiegħu huma xhieda mħallta ta' hsieb u teknika li l-artist żviluppa matul il-hajja artistika tiegħu. Huwa studja fl-iskola ta' l-Arti f'Malta u fi *Scranton College of Arts* ta' Pennsylvania, fl-Istati Uniti. Wara li ddeċieda li jkompli jsahhah t-talenti artistici tiegħu, Vince Caruana halla l-gżejjer Maltin biex jattendi għal kors fl-Italja. Difatti, l-artist għadu kemm irritorna lejn il-gżejjer Maltin wara li kiseb M.A fl-Arti Visiva mil-*Libera Accademia di Belle Arti* f'Firenze, wahda mil-aktar istituti ta' l-arti distinti fl-Ewropa.



*L-artist żagħżuġh Vince Caruana.*

Preżentament Vince Caruana jgħix u jahdem f'Għawdex fejn jgħallem l-arti fl-iskola ta' l-Arti f'Għajnsielem. S'issa huwa tella' tliet wirjiet personali b'*Impressions in space...images in time* tkun l-ewwel esebizzjoni tiegħu. *Mirage...a last glimpse at a very old island* u *Melita's Mystique...one artist's dream* ikompli jsahhu l-lista ta' wirjiet personali li l-artist tella' fl-2003 u fl-2004, rispettivament. Hu ha sehem ukoll f'diversi wirjiet kollettivi kemm lokalment u kemm barra minn xtutna fosthom fil-*Malta Biennale*, f'*Madiera International Arte Bienal* (Portugal), f'*Tempra Accademy* (Connecticut, USA), f'*Akademie Klausenhof* ta' Hamminken (Ġermanja), fil-*Loggia del Grano* fl-Uffizi Centre u fil-*Quarter*, f'Firenze (Italja).

Bhalissa l-artist għaddej bl-ahhar preparamenti tiegħu biex itella' r-raba esebizzjoni. Għal aktar tagħrif wiehed jista' jżur is-sit personali tiegħu [www.vincecaruanart.com](http://www.vincecaruanart.com)

## **Mro Riccardo Muti f'Għawdex**





**Waqt iż-żjara fit-Teatru Astra.**

**Fuq:** *Quddiem it-Teatru. Jidhru mix-xellug għal-lemin Christina Mazzavillani, Mro. Riccardo Muti, Dolindo Cassar, Chairman Teatru Astra u Dr Joseph Grech President tas-Socjetà Filarmonika La Stella. Taħt:* Mro. Muti jiffirma l-ktieb tal-viżitaturi. Jidhru fuq ix-xellug tiegħu, Dr Joseph Grech, President tas-Socjetà Filarmonika La Stella waqt li fuq il-lemin jidher Dolindu Cassar, Chairman Teatru Astra.

Id-Direttur Muzikali Taljan, tant magħruf mad-dinja kollha, Riccardo Muti, nhar l-Erbgħa 25 t'Ottubru għamel żjara ta' gurnata f'Għawdex li matulha ma setax jonqos li jżur iż-żewġ teatri ewlenin ta' gżiritna, *Astra* u *Aurora*. Fiż-żewġ teatri Mro Muti ġie milqugh u mdawwar mid-dirigenti tal-post u pprezentat b'rigal ta' tifkira.

Hekk kif ġie nformat li dak in-nhar stess fil-ghaxija kienet se ssir l-ahhar prova ta' thejjija għall-produzzjoni ta' l-opri "*Suor Angelica*", "*Pagliacci*" u "*Cavalleria Rusticana*" fit-Teatru Astra, Mro. Muti wera x-xewqa li jkun jista' jattendi għal ftit tal-hin għal din il-prova. Fil-fatt Mro. Muti rnexxielu jerga' lura fit-Teatru Astra tard fil-ghaxija biex jassisti għall-prova tat-tliet opri. Hekk kif spiccat il-prova hu ferah lil Mro. Joseph Vella, inkarigat mid-direzzjoni muzikali, kif ukoll lil Maria Frendo li għandha f'idejha l-Kor ta' l-Opra tat-Teatru Astra. Mro. Muti kellu kliem ta' tifhir għall-produzzjoni, b'mod partikolari għall-Kor.



**Waqt iż-żjara fl-Aurora.**


**Fuq:** *Quddiem it-Teatru ta' l-Opra Aurora, fi Triq ir-Repubblika, Victoria. Jidhru mix-xellug għal-lemin, Mro. Riccardo Muti, John Schembri – Segretarju tas-Socjetà Filarmonika Leone u Mro. Joseph Debrincat. Taħt:* Fit-Teatru ta' l-Opra Aurora. Jidhru mix-xellug għal-lemin John Schembri, Segretarju, Mro. Joseph Debrincat, Mro. Riccardo Muti u Cristina Mazzavillani.

Iż-żjara ta' Mro. Riccardo Muti f'Ghawdex saret fuq inizzjattiva ta' *Renaissance Production*, rappreżentata minn Dr. Anton Tabone u Amabile Zammit. Mro. Muti kien Surmast Direttur ta' *Philadelphia Opera House* bejn 1-1980 u 1992, u t-Teatru *La Scala* ta' Milan bejn 1-1986 u 2005.


Fit-Teatru ta' l-Opra *Aurora*, Mro. Riccardo Muti intlaqa' mis-Segretarju tas-Socjetà Filarmonika *Leone*, John Schembri li flimkien ma' Mro. Joseph Debrincat dawruh mat-Teatru. Hawnehk ukoll Mro. Muti deher impressjonat hafna b'dan it-Teatru ta' l-Opra. Mro. Muti gie pprezentat b' CD dwar is-Socjetà Filarmonika *Leone*.

## ***Ftuħ tas-Sena Soċjali 2006-7 ta' l-Azzjoni Kattolika - "L-Ispirtu s-Santu jgëddidna"***

Mijiet ta' membri, f'tahlita ta' etajiet minn madwar il-parroċċi Ghawdxin, nhar is-Sibt 14 t'Ottubru, imlew is-sala tad-Dar Ċentrali ta' l-Azzjoni Kattolika, fir-Rabat, Ghawdex, għall-ftuħ tas-Sena Soċjali 2006-7. Waqt li l-membri kienu deħlin, hadu qronfla għal taht disinn kbir ta' hamiema biex jiffurmaw simbolikament is-seba' doni ta' l-Ispirtu s-Santu.



*Mons. Isqof Grech flimkien mas-Sacerdoti waqt il-Konċelebrazzjoni fl-okkażjoni tal-ftuħ tas-Sena Soċjali ta' l-Azzjoni Kattolika.*




*Fuq: Il-President Djoċesan ta' l-Azzjoni Kattolika Manuel Saliba. Taht: Il-President Generali ta' l-Azzjoni Kattolika tal-Gzejjer Maltin, Joyce Pullicino.*

Il-Kavallier Joe M. Attard ta bidu għall-programm ta' saghtejn billi stieden lill-Assistent Ekkleżjastiku Djoċesan Mons Karm Hili biex imexxi t-Talba tal-Bidu. Wara saru diskorsi qosra mill-President Djoċesan Manuel Saliba u l-President Ġenerali Joyce Pullicino. Is-sinjorina Pullicino hadet l-ispunt millimotto "L-Ispirtu s-Santu jgëddidna" billi rreferiet għat-tigdid fl-Azzjoni Kattolika Maltija. Esprimiet iċ-ċertezza tagħha li dawn il bidliet pożittivi huma effett ta' tant membri qaddisa li issa qegħdin jitolbu għalihom. B'mod partikolari saħqet fuq kif ixxetlu ż-żgħażaġh (Azzjoni Kattolika). Ziedet li, "...flok Talb, Kontemplazzjoni nistghu narawha kelma iktar addattata għal-lum; waqt li l-kelma Kommunjoni twasssilna l-idea ta' Hidma u Tagħlim flimkien". Temmet billi enfasizzat il-bżonn li wiehed jaġġorna għax kull organizzazzjoni hajja trid tiġġedded.




Imbagħad saret preżentazzjoni bil-*power-point* (dwar il-frott ta' l-Ispirtu) imtelligħa minn Dun Giovanni Curmi, Segretarju Pastoral tad-Djoċesi. Bhala Assistent Ekklesjastiku tal-Ferġha, kien hu li kkoordinat s-serata animata mill-adoloxxenti - f'raba mal-Pjan Pastoral Djoċesan. Fil-ftit minuti li kellha, Joanie Sciberras tkellmet b'mod ċar dwar l-esperjenza tagħha fl-Azzjoni Kattolika. Saħqet li l-membri għandhom ikunu mheggin (u mhux jattendu b'nofs qalb) biex din il-formazzjoni wiehed ikun jista' jgħorrha miegħu dejjem fi kliemu u f'għemilu. Il-palk intuża ukoll għax grupp adoloxxenti mix-Xagħra (immexxija minn Ġuża Azzopardi) ipprezentaw kanzunetta jew innu lill-Ispirtu s-Santu b'movimenti koreografati minn wahda minnhom, Christabel.



*Mons. Isqof Mario Grech jidher jagħmel kelmejn ta' l-okkażjoni, waqt il-ftuħ tas-Sena Soċjali ta' l-Azzjoni Kattolika.*

Imbagħad Mons Isqof Mario Grech mexxa quddiesha konċelebrata flimkien ma' Patri Damjan Cachia (Assistent Ekklesjastiku Ġenerali), Mons Carmelo Hili u sacerdoti oħra. Fil-bidu, Mons Grech stieden lil daww preżenti għal eżami tal-kuxjenza dwar kemm huma leali għas-sejha tagħhom fl-appostolat. Għall-omelija, Mons Isqof ha spunt mill-mistoqsija fil-vanġelu: "X'għandi naghmel biex nġix?" Qal li dan tistaqsih il-familja, inklużi anzjani, żgħażaġh jippreparaw għaž-żwieġ u adoloxxenti. Skond il-pjan pastorali, din l-għajnuna trid toffriha l-Komunità Nisranija kollha. Fil-kamp tant importanti ta' l-appostolat wiehed irid jkompli lil hemm mill-kmandamenti u r-regoli - irid jsir jaf lil Kristu, mhux kemm jaf dwaru biss. Fiċ-Ċirkli, kompli Mons. Isqof, hemm bżonn li wiehed jgħin lil lill-nifsu u lill-oħrajn jiltaqgħu miegħu. Semma r-riferenza għall-qawwa tal-Kelma t'Alla fl-Ittra lil-Lhud u stieden lil kulhadd sabiex jagħtiha iktar spazju. L-Ispirtu jrid idawwal lil kulhadd f'liema kampijiet hemm bżonn li jahdem u b'liema metodi. Il-Membri għandhom iwasslu l-Bxara t-Tajba, mhux għal rashom, iżda f'kordinament bejn l-Azzjoni Kattolika, id-Djoċesi u l-Parroċċa.



*Waqt it-tluġ ta' l-offerti.*

Manuel Saliba, f'isem daww kollha preżenti, mexxa il-Wegħda tat-tigdid kollettiv tat-tesserament. It-Talb Universali tmexxa minn membri adoloxxenti (li anki qraw is-siltiet mill-Iskrittura u tellgħu l-Offerti). Ipprezentaw ukoll seba' xemgħat li jissimbollizzaw id-Doni ta' l-Ispirtu. Imbagħad inqraw Bukketti Spiritwali mid-diversi Parroċċi. Mexxew il-kant il-grupp mill-Għarb immexxija minn Bernardette Vella. Qabel il-kant ta' l-Innu Malti, Dun Giovanni esprima ringrazzjament għal daww kollha li taw sehem f'din l-attività.

## Premju Ġieħ in-Nadur

Il-Premju Ġieħ in-Nadur għas-sena 2006 gie mogħti lis-Sur Joseph Said waqt kuncert mtella' mill-Kunsill Lokali tan-Nadur flimkien mal-Banda Mnarja fit-Teatru MBC nhar is-Sibt 11 ta' Novembru, lejliet il-festa ta' San Koronatu li tigi ċelebrata kull sena fin-Nadur. Din kienet id-disa' sena konsekuttiva li nghata dan il-Ġieħ lil resident tan-Nadur li jkun għamel xogħol volontarju f'oqsma differenti.

Joseph Said kien għalliem għal diversi snin u spicċa wkoll il-karriera tiegħu bhala Kap ta' Skola. Huwa kien involut f'diversi għaqdiet sportivi u soċjali fin-Nadur matul medda ta' aktar minn sittin sena. Huwa kien ukoll ir-rappreżentant ewlieni tan-Nadur fil-Kunsill Ċiviku t'Għawdex fis-snin sittin fejn bil-hidma tiegħu fin-Nadur saru diversi xogħolijiet infrastrutturali. Ir-rebbieha preċedenti ta' dan il-ġieħ kienu Kellin Vella Haber, Joseph Attard, Dun Karm Attard, Joseph Curmi, Frans Camilleri, Michael Grima u Mons Martin Portelli. Waqt il-Kuncert il-Banda Mnarja taħt id-direzzjoni tas-Surmast Joseph Grech esegwiew biċċiet mill-musical *Miss Saigon*, arrangament ta' kanzunetti Naplitani, arrangament tal-kompożitur Russu Tchaikovsky u biċċiet oħrajn.

Il-premju gie pprezentat lil Joseph Said mis-Sindku tan-Nadur Dr. Chris Said li f' diskors tal-okkażjoni enfasizza l-importanza tal-volontorjat u appella biex aktar nies jagħtu f'it mill-hin tagħhom għal hidma volontarja f'oqsma differenti. Is-Sindku tan-Nadur fisser ukoll il-politika tal-Kunsill li jgħin lill-għaqdiet kollha tan-Nadur fil-hidma volontarja tagħhom biex jilhqun aktar residenti.



## Jum it-Tifkira



Membri tas-Sezzjoni t'Għawdex tal-Forzi Armati ta' Malta skjerati quddiem il-Monument ta' Kristu Re, fi Pjazza Indipendenza (It-Tokk), Victoria.


siltiet mużikali mill-Kor *Gauletanus*; ingħata tagħrif kommemorattiv minn Joe M. Attard fuq kitba ta' Charles Bezzina; inqrat silta mill-iskrittura Mqaddsa u ingħad talb minn Fr Victor Degabriele S.J.; indaqq il-*Last Post*; inżammet minuta silenzju; indaqqet ir-*Reveille* u tqegħdu kuruni, fosthom wahda mill-Ministru għal Għawdex Giovanna Debono li ppresediet iċ-ċerimonja, li spicċat bil-kant ta' l-Innu Nazzjonali. Hadu sehem fost l-oħrajn, eks-membri tas-servizzi Ingliżi mir-Royal British Legion, Air Force u Navy.

Nhar il-Hadd 12 ta' Novembru, Għawdex bhal Malta ingħaqad mal-pajjiżi tal-*Commonwealth* f'ċerimonja ta' Jum it-Tifkira, f'ġieħ il-vittmi taż-żewġ Gwerer Dinjija, fi Pjazza Indipendenza, Victoria. Kontingent mill-Forzi Armati ta' Malta fformaw il-Gwardja ta' l-Unur maġenb il-Monument ta' Kristu Re li jiddomina Pjazza Indipendenza.

Sar qari ta' poezija, Omm u Omm ta' Ġoġ Pisani, minn Ms. Florence Garzia; tkantaw



**Xellug:** Il-Ministru għal Għawdex Giovanna Debono tidher tqiegħed kuruna quddiem il-Monument ta' Kristu Re. **Lemin:** Il-Ġizwita Fr Victor Degabriele (xellug) jidher jaqra silta mill-Iskrittura Mqaddsa. Hdejh jidher il-Kav. Joe M. Attard li ta tagħrif kommemorattiv miktub minn Charles Bezzina.




## Dokumenti minn ħames sekli differenti f'wirja f'Għawdex



Waqt il-fuħ tal-Wirja dwar l-Għarfien ta' l-Arkivji. Faċċata, mix-xellug għal lemin, jidhru Fr Joe Bezzina, il-Ministru għal Għawdex Giovanna Debono, Charles J Farrugia, Arkivista Nazzjonali u l-Kavallier Joe M. Attard.

Fl-okkażjoni tal-Ġimgha għall-Għarfien ta' l-Arkivji, nhar il-Hamis 16 ta' Novembru, filgħodu, fis-sala fejn jinżammu l-arkivji, fil-Librerija Pubblika ta' Triq Vajringa, ir-Rabat, Għawdex, infetħet wirja ta' manuskritti u ritratti. Fil-wirja bl-isem ta' *Religious Aspects of Life in Gozo*, li ttellgħet għat-tieni sena konsekuttiva, gew esibiti madwar tletin dokument u ritratti mportanti fl-istorja reliġjuża ta' Għawdex. Dawn id-dokumenti, akkwistati minn uħud mill-ħamsa u għoxrin entità li jiddepożitaw id-dokumenti tagħhom fl-Arkivju Nazzjonali (Taqsima t'Għawdex),




Manuskritti esibiti fil-Wirja dwar l-Għarfien ta' l-Arkivji.



Dr. Victoria Borg (fin-nofs) flimkien mal-Ministru għal Ghawdex Giovanna Debono u George Borg, il-librar ewlieni tal-Librerija Pubblika f'Għawdex.

Debono, qalet li wirjiet bhal dawn jiffurmaw parti mportanti mill-aspetti tal-hajja kulturali, edukattiva u soċjali f'Għawdex għaliex jgħinu biex jitqajjem iktar għarfien dwar l-istorja tal-gżira minn perspettivi differenti. Il-Ministru Debono ziedet tghid li l-Arkivju Nazzjonali (Taqsima t'Għawdex) għandu rwol importanti, imsaħha iktar u iktar bil-liġi ġdida mgħoddija fil-Parlament fis-sena 2005.



Il-qoxra tal-ktieb *L-Għanja ta' Ċinju* tal-Poeta magħruf Għawdex Dun Gorg Mercieca.

Il-Ministru Debono waqt din iċ-ċerimonja pprezentat lill-Arkivju album u slides dwar ix-xogħol tal-bizzilla miġbura minn Stephanie J. Armishaw (Sussex) fl-1973. Fil-preżenza ta' Dr Victoria Borg mix-Xagħra li tgħix fl-Awstralja, il-Ministru Debono pprezentat ukoll, din id-darba lil-Librerija Pubblika, it-tezi ta' Dr Borg stess *Life Satisfaction Adolescents – a cross-cultural study in Malta and Australia*. Hawnhekk Dr Borg tkellmet fuq il-kontenut tax-xogħol tagħha. F'din l-istess okkażjoni l-Poeta magħruf Għawdex Gorg Mercieca pprezenta lil-Librerija kopja ta' l-aħhar publikazzjoni tiegħu, ktieb ta' poeziġi li jgħib l-isem ta' *L-Għanja ta' Ċinju*. Sadattant sar magħruf illi l-Ministeru għal Ghawdex qed jinkludi iktar informazzjoni dwar din it-taqsima fuq is-sit uffiċċjali tal-Ministeru [www.gozo.gov.mt](http://www.gozo.gov.mt).



Dr Victoria Borg (xellug) f'mument waqt il-prezentazzjoni ta' kopja tat-tezi tagħha lill-Ministru Giovanna Debono.

## Jum it-Tifkira f'Għajnsielem



L-Arċipriet tal-Parroċċa t'Għajnsielem Dun Frank Bajjada jidher ipogġi bukkett ward f'riglejn il-Monument tal-Gwerra f'Għajnsielem.

Nhar il-Hadd 12 ta' Novembru, il-Kunsill Lokali t'Għajnsielem fakkar Jum it-Tifkira, kommemorazzjoni għad unur tal-vittmi Għajnselmizi li temmew hajjithom traġikament fit-tieni gwerra mondjali. Iċ-ċerimonja bdiet b'quddiesa kantata fil-Parroċċa tal-Madonna ta' Loretu fl-istess local immexxija mill-Arċipriet il-ġdid Dun Frankie Bajjada fil-10 ta' filghodu b'suffraġju għall-vittmi milquta. Dun Frank għamel ukoll kelmtejn ta' l-okkażjoni. Wara, il-Kunsill kollu flimkien ma' membri ta' diversi għaqdiet fosthom dawk reliġjużi, imxew lejn il-monument tal-gwerra li jinsab maġenb il-knisja parrokkjali. Is-Sindku tal-Lokalità Francis Cauchi għamel kelmtejn ta' l-okkażjoni u wara tpoġġew il-kuruni f'riglejn il-monument. Dritt wara ndaqqet il-fanfara minn bandisti tal-banda tal-lokal taht id-direzzjoni tas-Surmast Sunny Galea. Dan il-monument ġie mwaqqaf b'tifkira tal-vittmi Għajnselmizi mill-Kunsill Lokali t'Għajnsielem fl-okkażjoni tal-hamsin sena mit-tmiem tat-tieni gwerra mondjali. Ma' dan il-monument hemm miktubin fil-bronż 19-il isem tal-persuni li hallew hajjithom matul il-




Is-Sindku Francis Cauchi (l-ewwel mix-xellug) flimkien ma' membri tal-pubbliku jagħtu tislama xierqa lill-vittmi tal-Gwerra quddiem il-monument.

gwerra. L-età ta' dawn l-eroj tvarja minn sitta sa tlieta u hamsin sena. Wara, il-Kunsill poġġa ukoll kuruna fiċ-ċimiterju tar-raħal b'rispett lejn dawn il-vittmi.

## Uffiċċji Ġodda tal-Kunsilli Lokali fin-Nadur

L-E.T. il-President ta' Malta Dr Edward Fenech Adami nhar il-Hadd 19 ta' Novembru, filghodu, inawgura uffiċċji ġodda tal-Kunsill Lokali fi Triq it-Tramuntana fin-Nadur fi tmiem zjara uffiċċjali li huwa għamel fl-istess raħal. L-uffiċċji ġodda tal-Kunsill Lokali tan-Nadur jinkludu sala tal-komunità, uffiċċju informazzjoni, ċentru tal-internet, uffiċċji għal impjegati tal-Kunsill u faċilitajiet oħra. Dawn inbnew fuq art li ġiet devoluta lill-Kunsill Lokali tan-Nadur mill-Ministeru tal-Ġustizzja u



Jidher is-Sindku Dr Chris Said jagħmel id-diskors tiegħu ta' l-okkażjoni qabel il-ftuh ta' l-Uffiċċji l-Godda tal-Kunsill Lokali, Nadur.

Intern. Kull parti tal-uffiċċji godda hija aċċessibbli għal kulhadd.


Fil-messaġġ tiegħu l-President ta' Malta Dr. Edward Fenech Adami tkellem dwar l-importanza tal-Kunsill Lokali u d-differenza li dawn ghamlu fil-lokalitajiet Maltin fit-tlettax il sena li ilhom mwaqqfin. Huwa fahhar l-eżempju li qed jagħti l-Kunsill Lokali tan-Nadur bil-hidma tiegħu f' kull qasam u qal li l-bini ta' ċentru ġdid fil-qalba tal-lokalità ser jagħti servizz aħjar lir-residenti kollha tan-Nadur. Is-Sindku tan-Nadur Dr. Chris Said qal li l-Kunsill Lokali ried li jkollu post addattat minn fejn ikun jista' jagħti l-aħjar servizz possibbli lin-Nadurin kif ukoll lil daww kollha li jġu jzuru l-lokal. Kien għalhekk li minn kamra waħda fl-iskola primarja tan-Nadur issa l-Kunsill gie trasferit għal ċentru ġdid u modern fil-qalba tal-lokalità. Is-sala prinċipali tal-uffiċċji godda tal-Kunsill Lokali tan-Nadur issemmiet għal Joe Tabone li kien l-ewwel Sindku tan-Nadur bejn l-1993 u l-1996 u li miet fil-kariga ta' Kunsillier fl-1998.



Waqt it-tberik ta' l-Uffiċċji l-Godda tal-Kunsill Lokali, Nadur, mill-Arċipriet tal-Parroċċa, Mons. Salv Muscat. Jidhru wkoll il-President ta' Malta Dr Edward Fenech Adami, is-Sindku Dr Chris Said u l-Ministru Dr Tonio Borg.

Preżenti għall-inawgurazzjoni ta' dawn l-uffiċċji godda kien hemm il-Viċi Prim Ministru Dr. Tonio Borg, il-Ministru għal Għawdex Giovanna Debono, s-Sindki ta' Bucine u Baveno fl-Italja u Parisot fi Franza, il-Viċi Sindku ta' Vyshny Volochok fir-Russja u delegazzjoni minn Cicciano fl-Italja.

## Wirja ta' Arti minn Żgħażaġh Nadurin



Is-Sindku Dr Chris Said (xellug) flimkien maż-żewġ studenti żgħażaġh ta' l-arti.

L-istudenti tal-arti Maxine Attard u Nathan Portelli tellghu wirja kollettiva ta' arti fit-Torri ta' Kenuna fin-Nadur. Din il-wirja li ttellghet bejn l-Erbgha 15 u l-Hamis 23 ta' Novembru, fuq inizjattiva tal-Kunsill Lokali tan-Nadur, infethet mis-Sindku Dr Chris Said. Hafna kienu daww li żaru din il-wirja fejn mill-istess torri setghu jammiraw il-veduti eċċezzjonali tal-gzejjer Maltin. Għal Maxine Attard u Nathan Portelli din hija l-ewwel darba li esebixxew numru ta' xoghlijiet f'wirja ta' l-arti.



Waħda mill-pitturi li kienu esebiti fit-Torri ta' Kenuna.

Il Kunsill Lokali tan-Nadur minn żmien għal żmien jorganizza wirjiet ta' żgħażaġh li jkunu qed jibdeu it-triq tal-arti sabiex ihegġiġhom ikomplu. Infatti din hija it-tmien wirja ta' żgħażaġh Nadurin li ttellghet fit-Torri ta' Kenuna f' dawn l-aħhar hames snin.

## Pamela tikseb unur kbir fil-Festival Internazzjonali f'Astana Kazakhstan

Pamela, kantanta zaġħzuga Għawdxija, ipparteċipat f'festival iehor internazzjonali li sar f'Astana, il-Kazakhstan fil-21 u t-22 ta' Settembru. F'dan il-festival Pamela kisbet is-'Special Prize of Astana City Mayor' li huwa l-unur li jinghata għall-aħjar interpretazzjoni taż-żewġ kanzunetti li jitkantaw minn kull parteċipant. Fil-fatt il-festival kien maqsum f'żewġ serati fejn fl-ewwel serata tkantat kanzunetta Kazaka b'arranġament ġdid u bil-kliem maqlub għall-Ingliż, waqt li fit-tieni serata tkantat kanzunetta oriġinali. Pamela tat interpretazzjoni eċċellenti ta' 'Warms my Heart' b'arranġament ġdid ta' Paul Giordimaina maqlub għall-Ingliż minn Fleur Balzan, kif ukoll ta' 'On my Own' kanzunetta ġdida miktuba mill-istess team apposta għal dan il-festival. Din l-istess kanzunetta inharget bhala CD single f'tit jiem qabel Pamela telqet għall-Kazakhstan. Dan huwa t-tielet festival internazzjonali għal din il-kantanta fi f'tit aktar minn sena, wara li f'Settembru ta' l-2005 ipparteċipat fil-Golden Stag Festival fir-Rumanija, meqjus bhala t-tieni l-akbar festival fl-Ewropa; u f'Ottubru ta' l-istess sena kienet l-ewwel kantanta mill-Ewropa li pparteċipat fit-tmien edizzjoni ta' 'Shanghai Asia Music Festival'. Il-parteċipazzjoni ta' Pamela f'dawn il-festivals saret possibbli permezz tal-kumpanija b.Right new media Ltd li Pamela hija ffirmata magħhom u ta' Paul Giordimaina u Fleur Balzan. Fil-fatt Pamela qieghda taħdem esklussivament ma' dan it-team u bhalissa qieghda thejji ruhha għall-festival 'Kanzunetta għall-Ewropa'.



**ATTWALITÀ****Lista tal-Presepji Statiċi****20 ta' Diċ 2006 - 2 ta' Jan 2007 (6.00pm - 9.00pm)**

ISEM	INDIRIZZ TAL-PRESEPU ESEBIT	TELEPHONE NO.
JOSEPH CURMI	Kazin tal-Banda Mnarja, Triq Diċembru Tlettax, Nadur	21553003 / 79553003
GEORGE MIZZI	Oratorju Don Bosco, Pjazza Sant Wistin, Victoria	21554064 / 79538709
DAVID XUEREB	Arjuza' Triq Ghajn Mhelhel, Zebbug	21561184 / 99561184
ROBERTO CURMI	Ċentru Parrokkjali, Triq il-Madonna tal-Karmnu, Munxar	21557420 / 99269063
REV. CARMEL PORTELLI	Centru Parrokkjali, Pjazza 28 ta' April 1688, Nadur	21558828
GEORGE DEBONO	Zuntier Knisja Kapuccini, Triq il-Kapuccini, Victoria	21551460 / 79551460
ANTHONY SAMMUT	MUSEUM, Triq il-Knisja, Ghasri	21557929
ANTON MERECIECA	MUSEUM SUBIEN, Triq Dun Gorg Preca, Nadur	21556837
ANTHONY MIZZI	MUSEUM SUBIEN, 7 Triq San Guzepp, Qala	21555047 / 79287437
BENNIE MERECIECA	MUSEUM SUBIEN "DUN GORG", Triq Hamsin, Xewkija	21556246 / 79090941
JOE MIZZI	29, Triq Bir Rix, Santa Lucija	21551345 / 79559518
VICTOR AGIUS	Ggantija Art Gallery', Triq John Otto Bayer, Xaghra	21552830 / 79594508
MANWEL GRECH	59, Triq il-Kapuccini, Victoria	21562668 / 99868989
SAMUEL SILLATO	"Corfu", Triq Enrico Mizzi, Victoria	21554151 / 99820423
JOSEPH ANTHONY HILI	Centru Vokazzjonijiet, Triq Guzeppi Rapa, Xaghra	21565517 / 99803138
JOHN THEUMA	Centru Parrokkjali, Triq Fontana, Fontana	99228190
STEPHEN TABONE	"Massabielle", Triq Tarsu, Munxar	21555783 / 79301975
HERMAN MIFSUD	"Malverno" Pjazza Madonna ta' Loreto, Ghajnsielem	21566850 / 79923134
MICHAEL GATT	Centru Parrokkjali, Pjazza San Gwann Battista, Xewkija	21555428 / 79285850
GEORGE FRANCIS VELLA	39, Pjazza San Gorg, Victoria	21551277 / 99557300
JOSEPH ATTARD	MUSEUM SUBIEN, Dar Dun Gorg, Triq Dun Gorg Preca, Xaghra	21560649 / 79902624
ADONAI CAMILLERI CAUCHI	"Liberty" 11, Triq it-Tramuntana, Nadur	21553250 / 79045801
GEORGE J. CASSAR	73, Triq Enrico Mizzi, Victoria	21564401 / 79564401
PAUL STELLINI	Centru Parrokkjali, Triq J. de Chambrai, Ghajnsielem	21558646 / 99471741
VICTOR ZAMMIT	Socjeta Filarmonika, Victory Xaghra	21556624 / 79324608

**Lista tal-Presepji Mekkanici****Milied 2006**

ISEM	INDIRIZZ TAL-PRESEPU ESEBIT	TELEPHONE NO.
JOSEPH ATTARD	Museum Subien' Dar Dun Gorg Preca, Triq Dun Gorg Preca, Xaghra	21560649 / 79902624
JOHN M. CASSAR	'La Colomba' Triq il-Belliegha, Victoria	21554002 / 79554002
JOSHUA ZAMMIT	'Julmar Palace' Triq Kercem, Victoria	21555958 / 99457118
FRANK MIZZI	288 Triq tal-Ghajn, Fontana	21556778
JOSEPH SCHEMBRI	'Evergreen' Triq il-Madonna tal-Karmnu, Munxar	21554637 / 79064541
AARON AGIUS	'Arwil' Ramla Court, Triq Gajdor, Xaghra	21553159 / 79420486
NOEL/JOSEPH ATTARD	'Rustica' Triq Saghtar, Victoria	21555924 / 79555924
ANTHONY BAJADA	3, Triq Ganni Vella, Qala	21564211 / 79321594
RENO RAPA	Socjeta' Filarmonika Banda Prekursur, Triq Santa Katarina, Xewkija	99800066
SYLVIO GRIMA/ TONI SAID	Kunvent San Frangisk, Pjazza San Frangisk, Victoria	21565139 / 99853134
ANTHONY PORTELLI	'Godem House' Gh'melel Street, Zebbug	21550651 / 79256820
JOE THEUMA	Knisja Gesu Nazzarenu, Xaghra	21564367

**Kummentarju (2)**

# 13-il Sena ta' Kunsilli Lokali



## It-Triq 'il Quddiem

minn Dr. MARIO SALIBA

Konna nghidu li l-Kunsilli Lokali kienu esperiment, iżda issa wara tlettax-il sena esperjenza, dan m'ghadux iktar esperiment. Sar parti integrali tal-proċess demokratiku ta' pajjiżna. Il-kuncett prinċipali ta' Kunsill Lokali huwa li jahdem għall-gid tar-residenti u jkun ta' servizz għalihom. Dan stajna narawh fil-każ tagħna f'Ghawdex matul is-sena, fejn fil-hargiet tal-Hajja f'Ghawdex stajna naraw il-hidmiet ta' Kunsilli ta' diversi lokalitajiet madwar Ghawdex.

### Proġetti ġodda

Minghajr dubju ta' xejn il-holqien tal-Kunsilli Lokali ġab bidliet kbar f'kull lokalità kemm f'dawk li huma proġetti infrastrutturali kif ukoll tibdil fil-kwalità ta' hajja tar-residenti tal-lokal. Dan minhabba holqien ta' *playing fields*, ġonna u *belveders* madwar l-irhula, użu tal-*internet* b'xejn lir-residenti tal-lokalità u tragar ta' kliniċi u servizz ta' tobba għal hinijiet limitati fost il-ġimgha, *day centres* għall-anzjani u diversi korsijiet ta' natura differenti.

Nistghu nghidu b'mod generali li l-Kunsilli li l-iktar irnaxxew kienu dawk li l-ewwelnett warrbu l-pika politika u l-kunsilliera mxew flimkien u wettqu hidma għall-gid tal-lokalità. Fejn kien hemm l-indhil politiku, l-affarijiet marru għall-agħar u sar ftit li xejn. Il-Kunsill jiddependi l-ewwelnett mill-kunsilliera membri u minn min fosthom jinhatar sindku. Fejn dan sar bil-għaqal u nhatret l-aħjar persuna, il-Kunsill mexxa 'il quddiem u sar hafna xogħol. Hafna drabi s-success tal-Kunsill

jiddependi mill-kapaċità u l-entuzjażmu tas-Sindku li jmxexxi l-Kunsill u l-koperazzjoni li jsib mill-kunsilliera. Fejn is-sindku jirnexxielu jinvolve lill-kunsilliera kollha fix-xogħol tal-Kunsill, kif ukoll iħajjar lir-residenti stess biex jipparteċipaw fil-hidma tal-Kunsill, billi jkun mdaħħla sotto-kumitati, l-affarijiet jiehdu xejra oħra u kulhadd jahdem għall-gid tal-lokalità. Wiehed jistagħgeb kemm ikun hemm individwi fil-lokalità li lesti jagħtu sehemhom għal xi hidma b'mod volontarju.

### Il-Ġemellaġġi

Aspett ieħor li spikka fil-Kunsilli Lokali kien il-ġemellaġġi li hafna Kunsilli għamlu ma' lokalitajiet oħra barra minn Malta permezz ta' skambji jew kollaborazzjoni f'diversi oqsma speċjalment dak kulturali. Dawk il-Kunsilli li għamlu dawn il-ġemellaġġi gawdex bil-bosta u kisbu esperjenzi utli hafna. Dawk il-Kunsilli li għarfu l-vantaġġ ta' din il-haġa, tghallmu hafna u setghu joffru attivitajiet u skambji tar-residenti tagħhom ma' dawn il-pajjiżi.

Illum pajjiżna ilu sentejn u nofs membru tal-Unjoni Ewropeja u għalhekk ahna ntitolati għall-fondi mill-Unjoni. Dawk il-Kunsilli li għamlu il-*homework* tagħhom tajjeb u hadu l-opportunità gawdex għax irnaxxielhom jakkwistaw diversi fondi għall-proġetti tagħhom mill-Unjoni Ewropeja. Dawn il-flus kienu *extra* minn dawk li kellhom allokati mill-baġit tal-Gvern Ċentrali. Forsi mhux il-Kunsilli Lokali kollha kellhom il-mezzi jew in-*knowhow* kif jakkwistaw dawn il-fondi. Ċerti Kunsilli





sa anke mpjegaw persuni barranin li huma esperti f'dan il-qasam biex jghinuhom japplikaw ghal dawn il-fondi. Nafu li kien hemm Kunsilli li wettqu proġetti kbar u li kieku ma kellhomx fondi minn barra ma kienx ikun possibbli li jagħmlu dawn il-proġetti.

### Il-Pass li Jmiss

Fil-opinjoni tiegħi issa jmiss pass iehor biex il-Kunsilli Lokali jkunu jistgħu jiffunzjonaw bħal gvern lokali. Biex isir dan trid titbiddel il-liġi tal-Kunsilli Lokali tal-1993. Dan minhabba li l-istess liġi kif inhi issa xxekkel lill-Kunsilli milli jiehdu ċerti inizjattivi. Il-liġi trid allura tagħti iktar poteri f'idejn il-Kunsilli. Illum Kunsill Lokali ma jistax jagħmel self minn bank biex iwettaq xi proġett kbir jekk ma jkollux il-permess mill-Ministru responsabbli mill-Kunsilli Lokali. Fil-prattika dan jista' jsir, imma biss jekk il-Ministru jagħti permess lill-Kunsill. Il-Ministru jista' jiċhad dan il-permess għax ma jkunx f'pożizzjoni li jagħti permess lil kull min jitolbu. Mbagħad Kunsill jista' jgħid li kien iddiskriminat. Il-Kunsill ikun jista' jordna direttament lil kumpaniji parastatali jew korporazzjonijiet biex jagħmlu ċertu xogħol mingħajr ma jkollu joqgħod jistenna kull darba l-approvazzjoni ta' min hu akbar mill-Kunsill. B'hekk



hafna xoghlijiet ikunu jistgħu jsiru mingħajr hafna *red tape* żejjed. Xi drabi dan ir-*red tape* jintuża bħala skuża biex iddum ma tinghata l-approvazzjoni jew permess!

Rwol akbar fil-futur tal-Kunsilli jista' jkun is-sehem f'attivitajiet kummerċjali li jistgħu jirrendu qligħ ta' flus lill-Kunsill. Jekk il-Kunsill ikun kapaċi jiehu taħt idejha proġett li jista' jirrendi l-qligħ, għaliex m'għandux jidhol għal din il-biċċa negozju? Dan huwa prinċipju ta' dak li jissejjaħ *Public Private Partnership* (PPP). Din il-fakultà s'issa għadha ma kenitx applikata.

### Il-Harsien ta' l-Ambjent



L-ambjent għandu jkun l-akbar pre-okkupazzjoni tal-Kunsilli. Biex il-Kunsilli jkunu jistgħu jsebbhu l-ambjent jinhtiegħu l-flus. Parti minn dawn il-flus jistgħu jigu minn multi li jsiru lil min ihammeġ l-ambjent. Il-prinċipju ta' "*the pollutor will pay*" għandu jithaddem fil-milja tiegħu. Introjtu iehor ta' flus għall-Kunsilli huwa mill-flus ta' permessi ta' hwienet. Parti minn dawn il-hlasijiet jistgħu jinżammu għall-Kunsill. Il-Kunsilli għandu jkollhom speċi ta' *commission* dovuta lilhom mix-xogħol klerikali li jagħmlu bħalma huma hrug ta' ċertifikati, hlas ta' multi, eċċ. Għalhekk jistgħu jinghataw servizzi oħra lejn ir-residenti tal-lokal bħal hlasijiet ta' kontijiet tad-dawl u l-ilma, eċċ. Ta' dan is-servizz, il-Kunsilli jistgħu jitolbu xi hlas żgħir.

### Obbligi Soċjali

Il-Kunsilli għandhom ukoll l-obbligi soċjali u diversi Kunsilli ga qed jagħmlu enfasi fuq din il-funzjoni. Tajjeb li nsebbhu l-ambjent u nżommu l-indafa, iżda tajjeb ukoll li jkun hemm attivitajiet ta' natura edukattiva u kulturali anke inizjattivi favur ċerti sezzjonijiet tal-poplu li huma inqas sfortunati u attivitajiet aktar fost l-istudenti. Il-Kunsilli huma fid-dmir li jaraw li fil-lokalità tagħhom għandu jkun hemm aċċessibilità għar-residenti kollha anke dawk b'diżabbiltà, speċjalment għall-uffiċċju amministrattiv tal-Kunsill stess u servizzi oħra bħalma huma uffċini oħra tal-gvern u anke ċentri tas-saħħa. Hawn irridu nsemmu li għad hawn ċerti Kunsilli li għandhom ma rrangawx dik li qabel konna nsejju 'l-berġa tal-gvern' fejn jinghata servizz limitat ta' tabib fost il-gimgha, u hemm oħrajn fejn din il-berġa mhix aċċessibbli għal nies anzjani, aħseb u ara għal min għandu diżabbiltà.

Il-Kunsilli huma fid-dmir li jharsu t-tradizzjonijiet tagħna bħala poplu, speċjalment dawk li għandhom x'jaqsmu mal-





lokalità partikolari. Dan qed isir bil-harsien u restawr ta' postijiet storiċi bhalma huma torrijiet, mużewijiet, kappelli, palazzi eċċ. Barra minn hekk, hemm xi Kunsilli li qed jergħu jagħtu hajja lil ċerti tradizzjonijiet bhama huma festi tradizzjonali, il-karnival, u drawwiet ohra folkloristiċi u anke il-kċina tal-lokal.

Il-Kunsill huwa fid-dmir li jagħmel konsultazzjoni mar-residenti dwar ċerti proġetti li jkunu ser jaffettwawlu l-hajja tiegħu ta' kuljum. Din il-konsultazzjoni ghandha tkun kontinwa għax il-Kunsilli qeghdin biex ikunu ta' għid għar-residenti tal-lokalità kollha u mhux biex igawdu numru żgħir ta' residenti. Il-Kunsilli għandhom ukoll id-dmir li mhux biss jikkonsultaw lir-residenti iżda wkoll li jkunu t-tarka tar-residenti meta jkun ser issir xi haġa li tagħmlilhom hsara. Dan huwa dmir li l-ebda Kunsill ma jista' jahrab minnu. Jekk Kunsill ma jigġildix spalla ma' spalla mar-residenti kontra min ikun ser jagħmel il-proġett, kemm jekk ikun żviluppatur privat u anke jekk ikun l-istess Gvern Ċentrali, il-Kunsill ikun hati ta' ommissjoni u nuqqas ta' kuxjenza.

Wiehed jinnota li xi drabi ma jkunx hemm koperazzjoni bejn il-Kunsilli Lokali speċjalment f'partijiet tal-lokalità li tkun qrib ta' lokalità ohra. B'hekk ċerti postijiet li jinqabdu bejn żewġ lokalitajiet jispiċċaw b'xiber imnieher. Dan isehh l-iktar jekk f'dan il-post partikolari

ma jkunx hemm residenti u tispiċċa *no man's land*.

### Il-Kunsill u l-Komunità

Il-Kunsilli Lokali huma proċess demokratiku li kien aċċettat mill-partiti kollha u anke miċ-ċittadini. Permezz tagħhom jista' jkun hawn aktar dixxiplina fil-pajjiż, barra li tinghata dehra aħjar ta' pajjiżna. Kull wiehed u wahda minna huwa fid-dmir li jagħti sehm bil-ġoffri s-servizz tiegħu għall-Kunsill kemm direttament bhala kunsillier u kemm indirettament bhala membru f'xi sotto-kumitat tal-Kunsill. Tajjeb li l-Kunsill jinvolvi iktar nies biex iwettqu l-hidma tagħhom u b'hekk tikber l-għaqda fost ir-residenti tal-lokalità. Permezz tas-sotto-kumitati, il-Kunsill jista' jkun iċ-ċentru ta' l-attività kulturali tal-lokalità u mhux biss ufficiju amministrattiv. Il-Kunsill ma jstax iwettaq l-obbligi tiegħu soċjali jekk iservi biss bhala ufficiju. Il-Kunsill għandu jkun id-dar tar-residenti - il-post fejn huma mingħajr biża' jwasslu l-ilmenti kif ukoll is-suggerimenti tagħhom u fejn huma jkunu jistgħu jirċievu l-għajnuna li jkollhom b'żonn. Wara kolloxx il-hajja mhix xogħol biss iżda mod kif ahna nghixu flimkien bhala komunità.




**HILITE**  
**HARDWARE STORE**  
**FRANCO - BELGE**  
**FIRE PLACES**

*Importers of*  
 Copper Pipes & Fittings  
 Lava Solar Heaters  
 Adensa Space Heaters  
 and Fire Places

113, St. Bert Street, Xewkija, Gozo  
 Tel: 2155 5736 • Fax: 2155 5525  
 Mob: 9947 8884


**OFFICE**  
**NEEDS**



**MARIO ZAHRA**

Triq il-Muniċipju Ruman,  
 Victoria, Gozo, Malta.

Res. Tel: 21 563072  
 Off. Tel: 21 556500  
 Fax: 21 556500  
 Mob: 99459387



# IL-MILIED FIL-PARROĊĊA TAL-FONTANA

**Joseph W. Psaila jintervista lill-Kappillan Dun Ġorġ Bezzina dwar l-attivitàjiet tal-Milied fir-raħal tiegħu.**

*X'tifkriet għandek tal-Milied ta' tfulitek, kemm fil-familja kif ukoll fil-parroċċa fejn trabbejt?*

It-tifkriet tal-Milied ta' tfuliti huma bosta tant li huwa impossibbli nsemmihom kollha, imma żgur li nsemmi dak kollu li halla effett fil-hajja tiegħi.

*Fil-Familja*

Sa minn kmieni omni u missieri kienu jiġbruna biex flimkien bhala familja, il-ġenituri u wlied nibdew inzejnu f'it f'it għall-Milied. Min jixtri xi tiżjin għall-kmamar; min jagħżel xi pasturi tat-tafal minn għand Majsi jew Ġuzepp tal-belt; min jahseb għad-djar u sigar tal-kartun u affarijiet oħra li għandhom x'jaqsmu mal-presepju. Niftakar tant ċar il-ferħ u l-entuzjażmu li kien ikollna lkoll kemm ahna meta filgħaxija missieri Ġuzeppi kien jibda jwaqqaf il-presepju. Min inewwel il-karti. Min jidlek bil-kolla tal-mastrudaxxa, min jizbogh u min iwahhal il-karti biex niffurmaw l-għerien. X'paċi tal-qalb kien ikollna.

Però anke fil-kċina għadni nara lil omni Salvina tibda tipprepara affarijiet għall-Milied bhal *cake* tal-Milied li jrid isir tant qabel biex tkun tista' tiddekorah. Omni kienet tipprova tagħmel hi kemm tista' l-affarijiet mhux biss għax forsi ekonomikament ma setgħetx tixtri kolloxx; imma wkoll għax il-fatt li qegħdin flimkien, qegħdin insaħħu aktar l-imhabba u l-għaqda. Imma tajjeb ngħid li l-preparazzjoni ma kienitx tkun biss materjali, kienet theġġigna biex immorru n-Novena tal-Milied u d-dar irridu nitolbu u nkantaw flimkien jekk mhux ukoll kienet tirrakkuntalna xi storja li forsi tkun semgħet minn fuq ir-*Rediffusion*.

*Fil-Parroċċa*

Fil-parroċċa kont insib il-għaxxa tiegħi, kemm bhala abbati; kemm fid-duttrina u l-knisja bil-kant tal-*Alma* u għanjiet oħra. Jien kont abbati San Ġorġ u dak iż-żmien bhala abbatini kienu jagħmlulna laqgħat apposta biex jippreparawna għall-Milied. Niftakar lil

Can. D. Ġuzepp Sacco dak iż-żmien direttur tal-abbatini jippreparana anke bil-kant u kif nagħmlu servizz. Mument li ma ninsa qatt kien meta għamilt il-priedka tat-tifel tal-Milied li kienet tibda bil-latin ANNUNTIO VOBIS GAUDIUM MAGNUM - inhabbrilkom ferħ kbir eċċ. U din tant halliet effett f'ija li kemm ilni kappillan għal dawn l-ahħar 15-il sena, dejjem ippruvajt inhejji sewwa lit-tifel għall-priedka għax ingedded f'ija dawk is-sentimenti li hassejt dak inhar.

*Fil-Vatikan*

Żgur li ma nistax ninsa ż-żewġ Milidijiet li għaddejt fil-Belt tal-Vatikan ġewwa Ruma. Kien għad għandi biss 11 u 12 il-sena meta kont il-Preseminarju S. Pio X il-Vatikan nistudja. L-ewwelnett kien ikun Milied ta' nostalgija f'età hekk żgħira 'l bogħod mill-familja speċjalment mill-ġenituri. Imma l-paċi tal-Milied ma kienitx tonqos għax kemm is-sorijiet kif ukoll is-superjuri kienu jagħmlu minn kolloxx biex inkunu ferħanin. Aktar u aktar meta bhala abbatini konna nieħdu sehem fiċ-ċelebrazzjonijiet fil-Bażilka ta' S. Pietru speċjalment dawk immexxija mill-Qdusija Tiegħu l-Papa dak inhar Pawlu VI. Haġa li żgur ma ssibha mkien. Konna nibdew mill-bidu ta' Dicembru nhejju xi tip ta' presepju kbir perezempju speċi ta' *'stained Glass'* jew tal-ġablow. Mbagħad narmaw il-post u niċċelebraw bhal familja l-Milied - bi żjajjar kbar bhal Kardinali u Ambaxxaturi li kienu jiġu jieklu magħna u fost l-oħrajn ir-rigal li kien jibagħtilna l-Papa. Insomma snin li ma ninsihom qatt.

*Il-Milied ta' tfulitek u dak tal-lum, x' differenzi hemm bejniethom?*

Illum il-Milied huwa differenti minn bosta aspetti. L-ewwelnett kbirna fl-età u allura kolloxx tara differenti. Però dan ma jnaqqasx il-ferħ tiegħu għax il-Milied għandu seher għal kulhadd u mhux biss għat-tfal. It-tieni; id-dinja għamlet kambjament kbir fix-xjenza, fit-teknoloġija u anke fl-ekonomija. Illum kolloxx mekkanizzat u kompjuterizzat. Kolloxx jiswa l-belli liri u xejn aktar sempliċi bhal f'it lewż u xi *toy* tal-*plastic* biex nitgħaxxqu bih. It-tielet, illum ilni mmexxi il-Parroċċa tal-Qalb ta' Gesu' ġewwa l-Fontana għal 15 il-sena. Sfortunatament illum il-Milied sar aktar pagan f'dak li għandu x'jaqsam max-xiri, ikliet, divertiment u rigali. Nista' ngħid li m'għadux jinħass il-Milied tal-familja. Ma tantx għadu jgħodd is-*saying* taljan, "A

L-INTERVISTA



*Natale a casa con I tuoi, a Pasqua poi fa quello che voi*”, jiġifieri l-Milied tghaddih mal-familja, filwaqt li l-Għid il-Kbir tista’ tiċċelebrah anke ’l bogħod mill-familja. Illum naraw affarijiet li jbeġhduk minn dik li hi spiritwalità tal-Milied u trid taqdef bis-shih biex forsi jirnexxilek twassal fil-qlub l-ispirtwalità tal-Milied. Bħala kappillan, illum il-festi tal-Milied ifissru għalija hsieb minn bosta ġimghat qabel biex torganizza dawn il-festi. Però biex ma nitlifix dak il-ftit li nista’, nagħmel l-almu tiegħi biex ngħix Milied Spiritwali kemm fuq livell personali kif ukoll fuq livell komunitarju. Imma dan jitlob impenn shih minn kull persuna.

***X’inhuma l-attivitajiet li soltu jsiru fil-parroċċa tal-Fontana fi żmien il-Milied?***

Fil-parroċċa tal-Fontana nippruvaw li kull kategorija tkun b’xi mod involuta. Hekk per eżempju n-Novena tkun animata minn familji li joqogħdu f’toroq differenti u b’hekk inkopru t-toroq kollha tal-Fontana, barra minnhekk matul in-Novena wkoll, kull klassi tad-Duttrina wara l-quddiesa jagħtuna xi *play* jew għanjiet b’messaggħ għall-Milied Qaddis. Dawn it-tfal ikunu ġew ippreparati mill-Katekisti tagħhom u allura ninvolvu wkoll lill-ġenituri speċjalment taż-zgħar f’dawk li huma hwejjegħ eċċ. Barra minn dan l-istudenti tal-Griżma tal-Isqof flimkien mal-adolexxenti u zghazagh, fuq jumejn iżuru l-morda kollha tal-Parroċċa, joffruhom rigal lil kulhadd u jagħmlu kollegamenti dak il-hin fuq *Radio Sacro Cuor*. B’hekk il-morda jagħtu wkoll minn djarhom il-Milied it-Tajjeb lil parruċċani kollha.

Minbarra z-żewġ preseppi kbar li jsiru fil-knisja u fiċ-Ċentru, issir sigra hekk msejha s-Sigra tal-Karita’. Il-Milied hu festa ta’ kulhadd u għalhekk kull min jiġi l-knisja jkun mistieden jiehu minn fuq din is-sigra biljett u jsarrfu f’dak li jkun hemm miktub fuqu. Normalment dawn jissarrfu f’ogġetti jew donazzjonijiet għall-karità jew xi proġett partikulari fil-Parroċċa.

Imma fuq kollox nippruvaw li tinzamm Liturgija bl-aħjar mod possibbli. Il-kant ikun f’idejn il-*Chorus Urbanus* biex niżguraw li l-assemblea tiehu sehem taht id-direzzjoni ta’ Mro. John Galea. Dan ikun fil-lejl speċjali tal-Milied, fejn qabel tinzamm il-priedka tat-tifel din is-sena miċ-ċkejken James Mizzi. Ta min jghid li kull sena fl-aħħar jum fil-11.00 ta’ bil-

lejl tinzamm siegħa adorazzjoni komunitarja biex intemmu s-sena ma’ Gesu. F’nofs il-lejl jitkanta l-*Veni Creator* u wara niċċelebraw l-ewwel quddiesa tas-sena l-ġdida. Wara l-quddiesa tingħata *drink* lil kull min ikun preżenti.

***Għal din is-sena, x’hemm mħejji fil-parroċċa tiegħek sabiex jinhass l-ispirtu nistrani tal-Milied?***

Minbarra dak kollu li semmejt, jizzejnu t-toroq principali, issir kompetizzjoni fil-Parroċċa ta’ l-aħjar preseppju jew tieqa jew Bamin imzejjen. Hemm il-hsieb li fil-knisja nesebixxi l-wirja tal-kollezzjoni privata tiegħi tal-preseppi. Zgur li wiehed jiehu gost jara din il-kollezzjoni.

Sehem kbir jagħti r-*Radio Sacro Cuor* mhux biss għax iwassal il-funzjonijiet kollha anke fuq l-*internet*, imma jiddedika erbat ijiem lejlet u nhar il-Milied kif ukoll l-aħħar u l-Ewwel tas-sena, b’maratona biex wiehed iċempel u jagħti l-awguri lil kulhadd. B’hekk il-familji kollha flimkien ma’ dawk kollha li jsegwu *Radio Sacro Cuor*, inkluz l-emigranti tagħna, nsiru familja wahda magħqudin permezz tal-*media*.

Bla dubju din is-sena diġà saru diversi laqgħat fejn spjegajna l-iskop tal-Avvent. Fin-novena minbarra l-kant tal-*Alma* li din is-sena ser titkanta minn Martha Galea, nimxu fuq il-pjan pastorali billi ngħixu flimkien il-frott tal-Ispirtu s-Santu. U hemm il-hsieb li kuljum isir programm ta’ nofs siegħa fuq *radio* tal-komunità bħala spjega ta’ dan il-frott tal-Ispirtu kif inhi x-xewqa tal-Isqof tagħna Mons. Mario Grech.

***Għandi nifhem li, fi żmien il-Milied, fil-Fontana wkoll, bħal f’lokaltajiet oħra, jkun organizzati attivitajiet soċjali. X’valur għandhom dawn l-attivitajiet soċjali biex ikun hemm aktar għaqda fil-komunità?***

Hekku jien nemmen hafna fl-attivitajiet soċjali. Nemmen li bħalma l-bniedem jaqsam flimkien il-Kelma ta’ Alla u l-Ewkaristija; hekk għandu jaqsam flimkien mument soċjali. Mument fejn niltaqghu, nirrilassaw, niehdu xi haġa flimkien u fuq kollox nikbru fl-imhabba lejn Alla u bejnietna. Huma mument fejn wiehed juri sens ta’ gratitudni; u rikonoxximent għall-hidma li titwettaq matul is-sena bosta drabi fil-moħbi u bla ebda daqq ta’ fanfarri. Imma tajjeb li nitgħallmu napprezzaw il-hidma ta’ kull wiehed u wahda għax b’hekk tghix il-familja l-kbira msejha Parroċċa. Mument fejn wiehed jiftaħ qalbu fuq bazi ta’ hbiberija u nipplanaw dejjem għall-gejjeni aħjar. Dawn il-mument ahna ngħixu kemm mat-tfal, mal-adolexxenti u zghazagh, mal-anzjani u l-morda, mal-familji u bħala komunità parrokċjali fejn kulhadd ikun preżenti għar-riċeviment speċjali.

B’hekk nawguraw il-Milied it-Tajjeb u Qaddis lil kulhadd.

**GHANDEK IL-BEJT  
QED JOQTOR?**

**TKOMPLIX TONFOQ FLUS  
F’TISWIJA LI MA SSERVIKX!**

**...HALLI F’IDEJN**

**GREZZU BONELLO**

**Jiġi jagħtik stima b’xejn**

“GrezJos”, Triq Filfla, Għajnsielem.

Tel: 2155 7694 Mob: 9946 9102



## VERSI RIFLESSIVI

### REGA' WASAL

#### IL-MILIED

Milied iehor reġa' magħna,  
Kif jitgerbu b'heffa s-snin!  
Hawn arana mdawrin miegħek  
O Ġesù helu Bambin.

Fid-dar bnejna l-Presepju  
kollu nagħaġ, kollu pasturi  
u bir-riha tfuh tas-sagħtar,  
Kewkba tidli it-triq turi.

Lil tant ragħajja li bil-merħla  
għew fil-ghar biex jadurawk;  
Deheb, incens, magħhom il-mirra,  
tawk is-Slaten malli rawk.

Mis-Smewwiet qtajjiet ta' anġli  
għalenija lkoll kantaw  
Glorja 'l Alla, paċi, hena,  
lill-bnedmin habbrulhom, taw.

Kemm neħtieġu din il-paċi  
li qed tonqos ma' kull jum!  
Erga' twieled fil-qalb tagħna  
O Bambin, kemm ser iddum!

X'jiswa illi djama nzejnu,  
nibnu s-Sigra tal-Milied,  
jekk fostna ssaltan il-firda,  
lejl u nhar jahkem il-ġlied!

Mhux il-'parties' u d-'discos'  
jagħmlu dan veru Milied;  
'mma l-imħabba, bla tarf, t'Alla,  
li minn Betlem darba ġiet.

Bambin ċkejken ejja ninni  
fil-benniena tal-qalb tagħna,  
lilha saħhan w'ibqa' hemm  
għewwa  
u la titlaq qatt minn magħna.

B'hekk tifsira l-Milied jikseb  
għaliex dan l-akbar tifkira  
ta' kemm Alla habb lill-bniedem  
meta fdieħ b'tarbija fqira.

**Kav. Joe M. Attard**

#### IL-MILIED

Qniepen helwa qed idoqqu  
għaliex twieled il-Bambin:  
jiedu gost il-hlejjaq kollha  
b'din il-ġrajja ferħanin.

Niżlu l-Anġli minn ġos-Sema  
qtajja' qtajja' ta' mijiet  
jaduraw lil dit-Tarbija  
illi niżlet mis-Smewwiet.

Ġew ir-ragħajja mill-għelieqi  
għaliex kienu mwissijin,  
għew iżuru l-hlejjaq ġdida,  
il-Feddej tagħna l-bnedmin.

Ġew ukoll is-Slaten Maġi  
bir-rigali tagħhom sbieħ,  
niżlu b'qima jadurawha  
għarkubtejhom minnufih.

O Ġesù, ċkejken tarbija  
għib il-paċi bla dewmien,  
xerred dlonk il-barka tiegħek  
fuq kulhadd u kullimkien!

**Kan. Joe Mejlak**

### FIL-PRESEPJU Għawdexi

Fil-presepji kollha tagħna  
hemm il-ghageb prim attur  
li ried jidher u jinstama',  
il-belt kollha b'leħnu tfur.

Kien hu l-ewwel wara l-anġli  
beda jxandar lill-Feddej.  
Dlonk kif sama' l-Aħbar tajba.  
xejn ma qies li hu min hu,  
nesa kollox, jgħidu x'jgħidu,  
ried kulhadd jisma' b'Ġesù.

In-nies tieqaf u tistagħgeb  
b'dan il-ghageb kemm hu għageb;  
għaldaqstant dahal fl-idjoma  
u ha post fid-dizzjunarju...

Mhux ta' b'xejn saret dil-gzejra  
art għammiela għall-missunarju.

**J.W.Psaila**

### L-GHANJA TAL-MILIED

Għaliex kull meta jasal  
ix-xahar tal-bard u l-ksieħ,  
u l-art bis-silġ tinkesa  
u mas-siġar jgħanni r rih,

jien nibda nhoss ġo fija  
xi haġa barranija,  
u dlonk naqbad il-pinna  
biex nikteb poezija?

U l-ghanja tiegħi tfawwar  
minn qalbi ferreħija  
għaliex tweldilna iben  
jisma Ġesù l-Messija.

Nishajjel l-ghanja tiegħi  
tkun ġejja mis-smewwiet  
bħal dik li kantaw l-anġli  
fil-lejla tal-Milied.

Nisthajjel l-ghanja tiegħi  
tkun l-ghanja ta' Marija  
l'ghanniet hdejn il-maxtura  
biex traqqad it-tarbija.

Nixtieq li l-ghanja tiegħi  
issahhan lill-Bambin  
kif saħħnu n-nifs qawwi  
taż-zewġ bhejjem gwejdin;

u ddawwal d-dlam lejli  
bħall-kewkba li mexxiet  
mill-bogħod lejn l-ghar ta' Betlem  
lil dawk it-tliet rejjet.

Nixtieq li l-ghanja tiegħi  
tkun l-ghanja tal-pasturi,  
tar-riha tfuh tas-sagħtar,  
tal-fidda w tal-kuluri.

X'hemm isbah jew li jferrah  
minn grotta kollha dija,  
b'Marija u Ġuzeppi  
u f'nofshom it-tarbija!

Għalhekk kull meta jasal  
ix-xahar tal-bard u l-ksieħ,  
kull sena nghanji l-ghanja  
fuq il-Milied sabih

**Ġanninu Cremona**

*Sitt Poeżiji tal-Milied*

**MA KELLHOMX KEWKBA  
TMEXXIOM!**

Bdew vjaġġ twil, tul triq bil-hajra  
li jiksbilhom hajja ahjar,  
li jerfagghom mill-mizerja,  
ta' faqar, niket u mrar.

Ma kellhomx kewkba tmexxihom.  
Qatt ma raw id-Dawl fuq l-Ghar.  
Sabu biss lil min jislohhom,  
ghall-weghdiet fiergha, fi ċpar.

Ghabbihom f'dghajsa qadima.  
marsusa qishom sardin,  
telaqhom ilkoll ghal rihhom,  
b'ta' senduqhom, mad-destin.

Qasmu l-bahar bi tbatija,  
sa ma' lemhu art fil-boghod,  
'mma ma' l-ghera, hmiġ, tixrib,  
b'ferfir qalbhom bdiet tirtghod.

Kienu jafu li m'hemmx angli,  
li m'hemmx ġenna tistennihom,  
li biex jaslu fl-art mwieghda  
riedet tgħinhom wisq xortihom.

Xebbaħthom f'għemza 'l Guzeppi,  
b'Marija, sejra ssir omm,  
wara dik it-triq tant twila,  
hadd ma jilqa', hadd ma jżomm.

Sabiex fl-ahħar għar isibu,  
ma' baqra, hmara jitwennsu;  
li ma kienx għall-kbir miraklu  
ara kif kienu jiddennsu!

Jew inkella lejn l-Egittu  
jaqbd u t-triq, tlieta, di' d-darba,  
fost twegħir, tharbit, perikli,  
b'suċċess jagħmlu din il-harba.

Hekk, kull klandestin nistħajjel,  
triqu taqbad, ma jqisx dnewwa,  
jekk tigiħ tajba, jaħtafha,  
jekk hażina, ittih ġewwa.

Tgħidli qalbi, biex ihalli  
art twelidu, niesu, hwejjeġ,  
hemm x'Erodi qed ifittxu,  
biex suldati jqattgħuh b'ċejjeċ!

Francis Sultana

**MILIED...  
BLA BAMBIN!**

Il-Milied...u x'Milied!  
It-tarbija le ma ġiet.  
Tnisslet kieku...bdiet tissawwar  
f'biża' mrawwam li l-ferħ nawwar.

Ġera Erodi, sab triq mnejn  
flus ihallas biex xejn, xejn,  
il-wild jeqred ta' xahrejn;  
mingħalih li issa hieles,  
bla xejn xkiel, jagħmel li jrid,  
jgħix bid-droga fit-tbahrid.


'Mma t-tarbija li ma ġietx,  
tghanni glorijsa fis-smewwiet  
nisslet trawma mingħajr kwiet...  
paċi fl-art qatt ma halliet  
lil min heles minnha għax ried!

Francis Sultana

*Nota:  
L-abortion huwa l-"Qul ta' l-Innocenti"  
fi zminijietna!*

**Imperial Eagle**

**DAILY (from Monday to Friday)  
Transport of goods between  
Gozo & Malta and Malta & Gozo.**



Contact: **Joseph Spiteri**  
"Villa Loreto" Bishop Buttigieg Str.,  
Qala, Gozo.  
Tel: 2155 4929 - 2137 6193 - 9944 6521



*Bar, Restaurant & Pizzeria*  
*Specializing in Local & Italian Food*  
*Open daily for Lunch and Dinner*  
5, St. Joseph Square, Qala, Gozo.  
Tel: 2156 4589, 2155 9090, Mob: 7970 6274



57, MAIN GATE STREET, VICTORIA, GOZO.  
Prop. Mario P. Grech F.A.D.O. (Lond.).  
Appointments for  
**EYE TESTING / EXAMINATION**  
by the Latest Computer Technology  
and Eye Specialists  
Telephone: 55 65 28 / 56 33 31

# Betlehem qabel u fit-Twelid ta' Ġesù

Meditazzjoni Biblika minn Mons. Lawrenz Sciberras

Il-Milied għadu festa li tinsab mlaqqma fi qlub ta' bosta u bosta nsara. Matul il-mixja tas-snin dahlu bosta drawwiet li tappnu xi ftit il-ferh spiritwali u ġenwin li wiehed għandu jhoss u jgorr fih matul dawn il-jiem. Din il-festa tfakkarna f'dak li ġara meta waslet il-milja taz-żminijiet - twelid l-Emanweli. U dan il-mixtieq tal-popli għamel l-għamara tiegħu f'Betlehem.

Jien ċert li kull nistrani jixtieq li jmur jagħmel żjara lil dak il-Għar Qaddis; u bir-raġun. Min kellu x-xorti jaasal sa hemm, u tbaxxa biex ibus dik l-istilla li **timmarka post it-twelid** jaf x'ferh ihoss u jgarrab. F'dan l-artiklu ser nixhet l-attenzjoni tiegħi fuq ir-rahal żgħir ta' Betlehem, dak li kien tant ixxurtjat. U għalhekk ser nistudja dejjem mill-Iskrittura u s-Santi Padri liema parti lagħab raħal Betlehem qabel ma twieled l-Emanweli u wara. Dan ifisser kif kienet u liema sinjali esterni wrew l-ewlenin Lhud-Insara dwar Betlehem.

## Il-mewt ta' Rakel

Ir-raħal ta' Betlehem li huwa madwar tmien kilometri biss bogħod minn Ġerusalemm, għandu għeruqu qodma hafna fit-Testment il-Qadim. Difatti diġà l-ewwel ktieb ta' 1-Iskrittura, il-Ġenesi, isemmi dan ir-raħal. Ahna nafu illum li dan il-ktieb sagru bhala redazzjoni finali sar wara l-eżilju ta' Babel, jiġifieri wara s-sena 537. Però din it-tradizzjoni tal-mewt ta' Rakel, omm Benjamin, tasal sa żminijiet l-aktar 'il bogħod, fi żmien il-Patrijarki, li dan ifisser is-sekli 17-16 qabel Kristu. "Rakel kellha hłas diffiċli. Issa ġara li waqt li kienet se tmut twelidha tifel u semmietu Benomi li jfisser iben id-dwejjaq, fil-waqt li missieru semmieħ Benjamin, iben il-lemin. Rakel mietet u giet midfuna fit-triq ta' Efrata, jiġifieri Betlehem" (Ġen 35,16-19). Sal-ġurnata ta' illum inti u dieħel Betlehem-għandek issib dan il-qabar tal-matrijarka Rakel.

## Samwel u David

Fuq l-amar ta' Alla, il-profeta Samwel telaq minn Rama u mar Betlehem għand il-familja ta' Ġesse, sabiex jagħmel id-debħa tiegħu lill-Mulej u jidlek sultan ta' Izrael lil David. "U Samwel qabad il-qarn mimli biż-żejt u dilek lilu (David) minn fost hutu u l-ispirtu ta' Jahweħ niżel u qabad lil David" (1 Sam 16,13). Lil dan is-sultan David, li kien minn Betlehem, sarulu l-wegħdiet dwar il-kontinwazzjoni tas-saltna mill-profeta Natan (2 Sam 7,4-16). Dan ir-raħal ta' Betlehem għalhekk intrabat wahda sew mas-slaten. Kollox

beda jdur u jindika li xi hadd speċjali kien ser johroġ minn hemm.

## Il-profeta Mikea

Kull ma jmur bosta grajjiet kienu juru li f'dan ir-raħal minsi ser tigri xi haġa kbira u ta' importanza qawwija. L-oraklu divin li min jaf kemm-il darba kantaw, ġie studjat u mgħarbel eżeġetikament, jitkellem b'mod l-aktar ċar u determinat mir-raħal ta' Betlehem. Profezija li saret bejn is-snin 755 u 696 qabel Kristu tikkonferma dan kollu. "U int Betlehem ta' Efrata ċkejna fost il-familji ta' Ġuda, minnek għad johroġ dak li jkun prinċep f'Izrael; hu għandu l-bidu tiegħu mill-qedem, sa minn dejjem ta' dejjem" (Mik 5,1). Issa dan il-kliem profetiku jkompli jaqbel u jiċċara ma' profeziji oħrajn fosthom dak tax-xebba Omm (Is 7,14).

## It-twelid f'Betlehem

Waslet il-milja taz-żminijiet. Skond il-pjan t'Alla, il-poplu Lhudi suppost li kien mħejji sew biex jilqa' l-Messija. Xejn ma jiġri addoċċ fil-pjan t'Alla, tant li din id-darba, dejjem biex isehħu l-profeziji, Alla nqeda b'Ċesri Awgustu. Kien ċar l-amar tal-hakem Ruman: "Kulhadd kellu jmur jinkiteb fil-belt tiegħu". (Lq 2,3).

Nafu issa b'liema kuluri ntisġet ix-xena tat-twelid ta' Ġesù Bambin. Ġużeppi r-raġel ta' Marija, "kien mid-dar u l-familja ta' David". Is-sultan David, kif diġà rajna, kien minn Betlehem; allura Ġużeppi dejjem biex jobdi l-amar ta' Ċesri, fuq kollox biex jitwettqu fil-milja tagħhom il-profeziji, minn Nazaret kellu jitlaq b'martu li kienet tqila lejn Betlehem biex jinkiteb hemm. L-evangelista Luqa jiddeskrivi dan it-twelid tas-Sema u x'ġara hekk kif deher għad-dawl it-tarbija Ġesù.

## Ir-Raġhajja ta' Bet Sahur

Hemm fil-għar madwar iben Marija ngħabru serje ta' spettaturi, kważi kollha mibluġhin għal dak li kienu qegħdin jaraw u jisimghu. L-ewwel fosthom hemm ir-raġhajja ta' Bet Sahur. Dawn ukoll bħal Marija, Ġużeppi, u Żakkarija kellhom id-deħra propja lilhom. L-anġlu stedinhom "la tibzghux", habbrilhom twelid xejn normali, u s-sinjal huwa dak tal-maxtura (Lq 2,9.12). Hawn ta' min ifakkar li għar-rabbin, ir-raġhajja kienu meqjusin bhala nies ritwalment m'humieħ indaf, u allura esklużi mill-ħajja reliġjuża. Però jidher sew li kienu nies ta' fidi, u dan



ghaliex wara li waslililhom l-ahbar, dritt hadu azzjoni: "Ejjew immorru Betlehem, ha naraw x'gara kif għarrafna l-Mulej" (Lq 2,15).


Luqa juri dan permezz ta' numru ta' verbi ta' azzjoni: "ejjew immorru", "ha naraw", "għarrafna", "marru jghagglu", "sabu", "bdew jgharrfu", "intqal lilhom", "semagħhom", "regghu lura", "isebbhu u jfahru dak li raw u semghu". Tidher hawn *climax* ta' verbi ta' tftixija, mela ta' rivelazzjoni, u ta' adorazzjoni. Dak li għamlu r-rahajja kienu fost l-ewwel missjunarji ta' Kristu. Hemm ukoll klassi ohra ta' nies, huma "dawk li semghu", jiggifieri l-folla. Huma "staghbu", baqghu milquta, imma "jilqghuha bil-ferh" iżda ma jkollhomx gheruq (Lq 8,13).

#### L-Anġli

Hemm *group* iehor ta' mahluqin li hadu sehem u holqu tant ferh fit-twelid ta' Ġesù: dawn huma l-anġli. It-thabbira tagħhom lir-rahajja kienet din: "Illum fil-belt ta' David twildilkom Salvatur, li hu l-Messija, il-Mulej" (Lq 2,11). F'din id-dikjarazzjoni hemm hames punti teoloġiċi: **L-ewwel:** il-kelma 'Illum'. Dan huwa l-preżent kostanti tas-salvazzjoni. Din hija espressjoni li tiġbor fiha l-milja taż-

zmien. **It-tieni,** it-twelid li sar fl-ispazju issa mela storja tassew u konkreta. Dan huwa ż-zmien. **It-tielet:** dan l-ispazju issa sar wiehed konkret: "Fil-belt ta' David". Hawn riferenza f'potha hafna għat-twettiq tal-profeziji tat-TQ. fosthom dik ta' Mikea. **Ir-raba':** L-affermazzjoni qawwija li Kristu huwa s-SALVATUR tad-dinja. Tarbija li għadha kemm twieldet, u digà nafu x'inhi l-missjoni tagħha, dik ta' fidwa u helsien mid-dnub. (Lq 1,69; Ġw 4,42). **Il-hames:** Dan qiegħed eżattament fl-ahħar: "Kristu hu l-Messija, il-Mulej". Dan huwa kliem li jorbot direttament mat-tagħlim tat-Testment il-Qadim. F'din il-formula hawn stqarrija fil-fidi shiha ta' l-Għid, il-Qawmien, fejn Kristu jidher tassew bhala Sinjur tal-glorja fil-qawmien glorjuż tiegħu.

Din il-festa tal-Milied, għalhekk, fil-waqt li tistieden lill-bniedem biex jerfa' 'il fuq rasu għaliex twieled il-Feddej, tixhet il-harsa tagħha wkoll fil-qawmien glorjuż ta' l-istess Emanweli. Toqgħod tassew f'potha s-sentenza ta' Santu Wistin dwar dan it-twelid divin: "Qatt ma kont tehles mill-ġisem midneb kieku Hu ma hax is-sura ta' ġisem midneb. Kont tibqa' għal dejjem fil-hsara kieku ma ġitux hasra minnek". Dan huwa l-Milied.




## SMUGGLER'S CAVE BAR® RESTAURANT® PIZZERIA Il-Menqa, Marsalforn, Gozo.

Tel: 21 551005 - 21 551983

Fax 21 559959

Full A La Carte Menu, Fresh Fish,  
Take Away & Pizza.

HOME MADE PASTA IS OUR SPECIALITY




## Il-Milied u l-Ferħ Nisrani

# XI JFISSER GĦALIK IL-MIL

### 1

## FESTA TA' KARITÀ U RESPONSABILITÀ



In-Nisrani jaf li **ĠESÙ BISS**, is-Salvatur Divin li twieled f'Betlehem, hu t-**TRIQ**, is-**SEWWA** u l-**HAJJA**.

Ghalhekk:

i) **IL-MILIED HU FESTA TA' RESPONSABILITÀ**. Kull

bniedem waqt li jadura lil Ġesù Tarbija jirrealizza li għandu biċċa xogħol; jiġifieri li jxandar l-Ahbar it-Tajba.

ii) **IL-MILIED, IL-FESTA TA' L-IMHABBA TA' ALLA**, għandu jkun wkoll festa ta' karità lejn hutna kollha.

*Papa Ġwanni Pawlu II 19 ta' Dicembru 1990*



jorbotha ma' tiżjin, rigali, hrug, parties, ikliet u divertiment iehor.

Il-bniedem jiġrilu hekk, għaliex jinsa li l-ferħ veru jiġi **BISS MILL-MULEJ** u għax il-bniedem ihalli lilu nnifsu jingarr mill-aljenazzjonijiet ta' din id-dinja. Dment li jkun hemm il-bilanċ u l-moderazzjoni, it-tiżjin, ir-rigali u ċ-ċelebrazzjonijiet, speċjalment dawk fil-familji u mal-hbieb,

għandhom it-tajjeb tagħhom...

Izda l-Milied irid ikun qabel kollox, żmien li fih inhossu dejjem aktar u ahjar il-**PREŻENZA T'ALLA**... u din insibuha fir-rikonċiljazzjoni tagħna ma' Alla u mal-proxxmu.

*L-Arcisqof Ġuzeppe Mercieca, Dicembru 2002*

### 2

## FESTA TA' KUMMERĊ U DIVERTIMENT BISS?

Il-Milied Malti mhuwiex hieles minn ċerti tbajja' tal-kummerċjalizmu u tal-materjalizmu. L-irjeh ta' ċelebrazzjonijiet maqtugħa mill-ispirtu veru tal-Milied qed jonfhu f'pajjżna wkoll. Dawn mhumiex affarijiet sbieh. Min jixtieq li l-Milied ma jsirx wiehed tal-kartapesta jifhem malajr li hemm bżonn li l-**MILIED MALTI** ma nhalluhx jingarr minn irjeh bħal dawn.

Minkejja kollox, fil-Milied Malti għad hemm hafna li hu tajjeb u sabih.

*L-Arcisqof Ġuzeppe Mercieca, Dicembru 2006*



### 4

## GĦALFEJN KRISTU SAR BNIEDEM BĦALNA?

Meta nikkontemplaw lil Kristu tarbija ma nistaqsux: **GĦALFEJN?** X'kien il-ghan li l-Iben t'Alla deher fid-dinja liebes is-sura ta' bniedem bħalna? Il-fidi tghallimna li Kristu għamel hekk:

- Sabiex ma nibzghux minn Alla, izda nifhmu li Hu missierna u jhobbna bla qies.
- Sabiex ma nitbegħdux minn Alla, izda mmorru għandu, jiġrilna x'jiġrilna.
- Sabiex ma nitilfux il-fiduċja f'Alla, izda jkollna tama qawwija li huwa jbidel f'rigali ta' imhabba dak kollu li jgħaddi minn ghalina.
- Sabiex ma nhallux il-biża' jegħlibna, izda nkunu ċerti li Alla huwa dejjem magħna.
- Sabiex ma naqtghux qalbna mill-problemi tal-hajja, izda nzommu hajja fina t-tama li fid-dnija tiġi u tinbena bil-mod il-mod is-saltna ta' Kristu.
- Sabiex ma nibqghux fid-dlam, izda nagħrfu lilna nfusna u nsiru dak li suppost li diġà ahna: **ULIED ALLA**.



*Mons. Isqof Nikol Ġ. Cauchi*

### 3

## X'INHU TASSEW IL-FERĦ TAL-MILIED?

Ikollna nistqarru li l-kultura tal-flus, tal-kummerċ u tad-divertiment f'hafna każi timmanipula l-ġrajja tal-Milied u jtappan l-ispirtu veru tiegħu.

Assaltat kif inhu minn mentalità konsumista, li tkejjel kollox skond l-infieq u l-pjaċir, il-bniedem ġieli jemmen li biex ikun modern, iċ-ċelebrazzjoni tal-Milied irid



# IED? FESTA LI TGHADDI?

## 5

### MHUX BAMBIN TAL-ĠIBS BISS...

Għal xi whud il-ferh tal-Milied, anki dak reliġjuż hu qasir, għaliex għalihom Ġesù hu statwa tal ġibs helwa, merfugħa go kaxxa biex għall-Milied iżżejjen it-tieqa.

Xi whud... jistmaw lil Ġesù, iżda jibqà' dejjem għalihom bambin - "bambino" bit-taljan tisser tifel ċkejken - qatt ma jsir għalihom DAK IL-MULEJ, DAK IL-LEADER li:

- i) **JENTUŻJAŻMAHOM** biex jimxu warajh
- ii) **LESTI** għal kull ordni tiegħu
- iii) **IMHEĠĠIN** biex ixandruh lill-ohrajn
- iv) **PERSWAŻI** li Hu għandu raġun dwar dak li qal u wiegħed...
- v) **HU JISTHOQQLU** kull dedikazzjoni
- vi) li r-**REBHA FINALI** hi **TIEGħU**...



### GĤALHEKK F'DAN IL-MILIED

bl-interċessjoni ta' Marija, li jixirqilha wkoll il-kongratulazzjoni (n.b. jiġifieri l-awguri tagħha) ingeddu:

- l-"*fundamental option*"
- id-determinazzjoni
- id-deċizzjoni
- l-għażla ta' Ġesù bhala
  - i) is-**SID**
  - ii) il-**MULEJ**
  - iii) il-**MAĤBUB UNIKU TAGħNA**

*Il-mibki Dun Mikiel Attard f'leaflet stampat lis-Seminaristi, 1979*

## 6

### DIK IT-TARBIJA LI TWIELDET GĤALIK...

Il-Milied jiġi u jgħaddi... imma x'se jkun halla fik? X'se jfisser il-Milied għalik? Fhiex jikkonsisti l-ferh tiegħek tal-Milied?

- Fix-xorb u *parties*?
- Fid-divertiment?
- Fit-tiżjin?

Jew fil-faraġ kbir għax:

- int konvint f'**DIK IT-TARBIJA** ta' Betlehem?
- temmen li Ġesù twieled għalik, ma twelidx biex jgħix imma twieled biex imut, biex bil-mewt tiegħu jagħti l-hajja lilek?



Isma' l-ghana helu tat-tfal fil-Milied....

U filwaqt li thoss l-entuzjażmu tal-Milied, filwaqt li tifrah ma' Marija għax twelidha iben, ftakar **LI DIK IT-TARBIJA TWIELDET GĤALIK...**

*Patri Ġorġ Frendo O.P.*

*Illum Isqof fl-Albanija, "Impenn Kristjan" 1994*

## 7

### IFIRĤU FIL-MULEJ

**IFIRĤU**, nies ġusti! Illum hu t-twelid ta' Dak li jagħmilna ġusti.

**IFIRĤU**, nies dgħajfa u morda! Illum hu t-twelid tas-Salvatur.

**IFIRĤU**, ja Isiera! Illum hu t-twelid tal-Feddej.

**IFIRĤU**, ja qaddejja! Illum hu t-Twelid tas-Sid tal-Univers.


**IFIRĤU**, ja nies hielsa! Illum hu t-Twelid tal-Hellies.

**IFIRĤU**, ja **KRISTJANI!** Illum hu t-Twelid ta' Kristu.

*S. Wistin, Sermo 184*



**Qed tgħix MILIED KULJUM?!**



# “WERAQ TAR-RAND”

Ġabra ta' poeziji ta' Ġanninu Cremona



tal-poezija, fl-istess waqt jirċievu messaġġ ta' riflessjoni dwar il-valuri tal-ħajja.

Kif jistqarr il-poeta fil-kelmejn li għamel lill-qarrejja tiegħu, dan it-tieni ktieb huwa ritratt tiegħu nnifsu, mhux sempliċi stampa ta' identità minn barra, imma *x-ray* ta' dak li hu. Li ma jidhirx. Il-Poezija kibret u għexet miegħu sa minn meta kien għadu tifel fuq il-bankijiet ta' l-iskola sal-ġurnata tal-lum.

Għaliex “*Weraq tar-Rand*”? Il-weraq tar-rand kien jintiseg f'kuruna ta' unur u prestigju f'ras l-eroj tal-gwerra ta' Ruma Imperjali u ta' Greċja l-antika, imma kien jitpoġġa wkoll mir-rejjiet u l-irġejjen fuq ir-ras tal-poeti tagħhom. Ġanninu Cremona jistħajjel li kull kelma u kull espressjoni fil-versi tiegħu huma weraq tar-rand minsuġ f'ras il-Poezija, ir-regina tal-letteratura, kif jistqarr wisq sewwa fil-poezija “*Weraq tar-Rand*” li biha għażel li jiftah dan it-tieni ktieb tiegħu:

*“Weraq tar-rand ninsiglek madwar rasek,  
Tfajla tal-ġenna, sbejha poezija,  
Norqomlok libsa tal-bizzilla fina  
Mill-kelma bnina, bint dil-art Maltija.*

*U bil-metafora u bir-rima nfassal,  
Bi stil għannej, jien l-isbah melodija;  
Ninseg il-versi minn kadenzi ritmiċi  
F'opra li ssaħħar, kant u fantasija.*

*Għax hekk jixraqlek, tar-rand il-kuruna,  
Regina sbejha tal-letteratura.  
Nies kbar habbewk f'kull żmien u nnamraw  
minnek,*


*Poġġewk fuq nett fil-qasam tal-kultura.”*

Dan l-aħhar, il-poeta Għawdxi Ġanninu Cremona pprezenta lill-pubbliku, it-tieni ktieb tal-Poezija tiegħu, wara li seba' snin ilu kien tana l-ewwel wiehed bl-isem ta' “*Warda Sbejha tar-Rebbiegħa*”. F'din it-tieni damma ta' poeziji, Cremona qed jipubblika tmenin poezija fl-okkażjoni tat-tmenin sena tiegħu. Din il-pubblikazzjoni huwa qed jiddedikaha lil martu Giorġa f'għeluq il-50 sena taż-żwieġ tagħhom.

“*Weraq tar-Rand*” li għandu studju kritiku ta' Frankie Mercieca u qoxra ta' l-artist Għawdxi John Grima, jiġbor fih antoloġija ta' poeziji, hafna minnhom miktubin bi stil romantiku tradizzjonali kif titlob il-Metrika Maltija. Huma ġabra ta' poeziji li jifhimhom kulhadd, intenzjonati li jwasslu messaġġ spiritwali u soċjali biex il-qarrejja, minbarra li jiggustaw il-hlewwa tal-kelma mirquma, li hija l-libsa

Ix-xewqa ta' Ġanninu Cremona, mwieded fir-Rabat Għawdex lejn tmiem Diċembru tas-sena 1926, għal żmien twil għalliem fl-iskejjel ta' Malta u Għawdex, hija li kull min jaqra l-versi tiegħu, isib fihom xi hsieb li jolqtu u jghinu biex jirrifletti li minkejja d-dellijiet, il-ħajja hija sabiha, għax il-ħajja hi poezija, għanja wahda shiha ta' tifhir lil Sid il-Holqien.

Kav. Joe M. Attard



Arkivju Nazzjonali Għawdex

# Għawdex 300 sena ilu

Pagna mill-Arkivju Nazzjonali - 149



Ricerka ta

Joseph Bezzina

© 2006

## Il-Benestant Salvu Refalo

Id-dokument numru mija disgħa u erbgħin li qegħdin nipublikaw f' din is-sensjela ta' pagħni mill-Arkivju Nazzjonali ta' Għawdex hu ittra li għandha x'taqsam ma' legati mħollija mill-benestant Salvu Refalo. Tinstab registrata fid-disa' volum ta' l-Acta ta' l-Universitas Gaudisii, il-Gvern Reġjunali ta' Għawdex fi żmien il-Kavallieri ta' San Gwann (1530–1798), manetta (1706–1707), folju 37r (NAG, UG, Acta, 9/1706–1707, f. 37r).

Din hi t-traskrizzjoni ta' l-ittra:

Signore Mio Onoratissimo,

Quantunque cotesti Signori Giurati non habbino amministrato l'eredità del fu Salvo Refalo come Vostra Signoria partecipa colla sua del primo Dicembre; tutta volta acciò non restino pregiudicati nelle loro prerogative; come acciò non resti per parte loro indifesa la detta eredità; si suppone preciso riconoscere il corso dell'istanza, che fa il Signore Procuratore della fabbrica. Il Signor Andrea Balzani mio collega al quale sento che parimente abbiamo partecipato il seguito; non li lasciava senza risposta; e però al medesimo rimettandomi; la riverico.

Malta, 9 Dicembre 1706

Reverendissimo Servitore  
Fra Gasparre Perillustrissimo

L-ittra bid-data tad-9 ta' Dicembru, 1706 – tliet mitt sena ilu sewwa – hija risposta tal-Perillustrissimu Fra Gasparre, membru ta' Kancellarja tal-Granmastru, lill-ittra mibghuta lill minn Għawdex fl-1 ta' Dicembru.


Il-Gurati, għal xi raġuni jew oħra, ma kinux amministraw legat imholli minn Salvu Refalo. Xtaqu jkunu jafu mingħand Fra Gasparre jekk imħabba dan in-nuqqas kinux tilfu l-prerogattivi u d-drittijiet ta' l-amministrazzjoni. Il-legat li qegħdin jirreferu għalih mhux speċifikat fl-ittra.

Salvu Refalo kien benestant Għawdx li halla hafna proprjetà lill-knejjes u l-istituzzjonijiet piji ta' Għawdex. Kien miżżewweg lil Katerina li fit-testment isejjilha *cara et dilecta*, mahbuba u għaziża. It-testment għamlu meta kien marid fis-sodda nhar il-21 ta' Novembru, 1615. Jinsab registrat fl-atti tan-Nutar Ġampatist Spilotti. Halla li ried jindifen fil-kappella ta' Santa Luċija tal-Knisja Matriċi ta' Għawdex, kappella li kienet f'idejn il-Fratellanza tas-Sagrament.

Ordna li kellhom isiru tliet quddisiet kantati għal ruħu f' din il-kappella – wahda fil-Milied, oħra fl-Erbgħa ta' Irmied, u t-tielet nhar il-Għid il-Kbir. Fost l-oħrajn, ordna wkoll li Gużepi, l-iskjav Kristjan tiegħu, kellu jingħata l-libertà.

L-ittra riprodotta ma tirreferix għal dawn il-legati, iżda għal xi legati li l-gurati kellhom dritt jamministraw. Fit-testment, Salvu waqqaf legat ta' dota taż-żwieġ. Dan il-legat kellha dritt tagħtih il-mara tiegħu Katerina sakemm iddum hajja. Kellhom ikunu preferuti x-xebbiet fqar konsangwinej miegħu u, wara, xebbiet fqar oħra. Id-dhul ta' dan il-legat kien minn artijiet imħollija f'Tal-Għezien, limiti tax-Xagħra.

Dan il-legat aktarx għadda f'idejn l-Università mal-mewt



ta' martu. Hafna mil-legati taż-żwieġ kienu amministrati mill-Universitas. Din l-ittra aktarx qiegħda tirreferi għalih.

Fra Gasparre għadda t-tagħrif lill-prokuratur tal-Fabbrica, l-istituzzjoni tal-legati piji. Wegħidhom li Andrea Balzani, kollega tiegħu, kellu jagħtihom risposta ma jdumx.

GOZO PRESS

**GP gozo press**

**Offset & Letterpress Printing  
Graphic Design Studio**

Mgarr Road, Għajnsielem, Gozo - Malta.  
Tel: 2155 1534 - Fax: 2156 0857 - Mob: 9982 6350  
E-mail: gozopress@onvol.net



# IL-MISTERU TA' L-EWKARISTIJA

KITBA TA' MONS. ISQOF NIKOL Ġ. CAUCHI

(IL-HMISTAX-IL PARTI)

## L-ADORAZZJONI QUDDIEM ĠESÙ FIT-TABERNAKLU

Il-Knisja Kattolika hija attenta hafna dwar il-harsien tat-tabernaklu, difatti l-kanoni 938, 2 jghid "It-tabernaklu jrid jitqiegħed f' post mill-iktar xieraq tal-knisja; irid ikun magħmul b' mod li juri u jsahhah il-verità tal-preżenza reali ta' Kristu fis-sagrament imqaddes ta' l-artal." Wara li ssir l-espozizzjoni jew it-Tqarbin, it-tabernaklu għandu jinżamm imsakkar u mħares sewwa.

It-tabernaklu għandu jkun solidu, u magħmul minn materjal li ma jinkisirx u ma jkunx trasparenti. Sabiex l-insara jintebhu li hemm Ġesù sagramentat, it-tabernaklu jeħtieġ li jkun mgħotti b' velu jew b' xi mod iehor kif tordna l-awtorità ekkleżjastika. Quddiem it-tabernaklu jew f' xi mkien mhux bogħod minnu, għandu jkun hemm il-lampier mixgħul jew id-dawl ta' xi xemgħa.

Fl-istruzzjoni "*Redemptionis Sacramentum*" tal-25 ta' Marzu 2004 (n.130), hemm ordnat li "is-Santissmu Sagrament għandu jiġi kkonservat fit-tabernaklu, f' parti tal-knisja, b' dinjità partikulari, ta' ġieħ, fil-gholi li jkun jidher sewwa u mżejjen dekorozament, fuq kollox, f' post ta' skiet u ġabra bi spazju quddiem it-tabernaklu b' bankijiet jew siġġijiet jew ġinokkjaturi, adattat għat-talb."

Għandha tinżamm id-drawwa għażiża, li bhala sinjal ta' adorazzjoni, l-insara jinżlu għarkubbtejhom quddiem Ġesù Sagramentat, sewwa jekk ikun magħluq fit-




tabernaklu, kif ukoll jekk ikun hemm l-espozizzjoni. Biex issir kif imiss din il-ġenuflessjoni jeħtieġ li ma tkunx magħmula bil-ghaġla jew bla kont. "L-inżul għarkobbtejna, quddiem l-Ewkaristija, bħal ma jagħmlu s-sacerdoti u l-fidili, jesprimi l-fidi fil-preżenza reali tal-Mulej Ġesù fis-Sagrament ta' l-artal" (*Anno Santo*, n. 29).

Quddiem it-tabernaklu n-nisrani jgedded il-fidi tiegħu fil-preżenza reali ta' Kristu fl-Ewkaristija u jista' jagħmel att ta' kontemplazzjoni li jwassal għat-tqarbin tax-xewqa. Meta naghmlu dan, ma naghmluhx biss bil-fehma li nżuru u nfarrġu lil Kristu, mholli waħdu, prigunier fit-tabernaklu. Bil-maqlub, huwa aħna li nhossuna marbutin u mjasrin b' hafna ktajjen ta' kull għamla, u li nigu biex minn din il-laqgħa ta' Kristu li qam mill-mewt glorjuż u setghani Hu bil-preżenza u l-qawwa tiegħu, isabbarna, jimliena bil-ferħ spiritwali u jagħmilna hielsa.

### Il-Viżta lil Ġesù Sagramentat

Sant Alfonzu Marija de Liguori jghidilna li wara t-Tqarbin Imqaddes, fost id-devozzjonijiet kollha, ma hemm ebda waħda li toghgħob iktar lil Alla, u li hija ta' vantaġġ akbar għalina, milli meta naghmlu żjara ta' spiss lil Sidna Ġesù Kristu, preżenti fis-sagrament ta' l-altar. Il-viżta lis-Santissmu Sagrament, hija ż-żmien li fih in-nisrani joqgħod jitlob quddiem Ġesù preżenti fl-ostji kkonsagrati u kkonservati fit-tabernaklu. Il-għan ewlieni ta' din id-devozzjoni huwa dak li tingħata qima lil Kristu, l-Iben t'Alla, li jgħammar fost il-poplu tiegħu. Aktarx li din id-drawwa tal-Knisja Kattolika bdiet kmieni hafna, minn mindu l-insara kien jingħatalhom il-permess li jżommu l-Ewkaristija fi djarhom stess.

"Il-fidili - tghidilna l-Istruzzjoni "*Redemptionis Sacramentum*," n. 135, - għandhom jaraw li ma jhallu qatt li matul il-jum jagħmlu żjara lis-Santissmu Sagrament bhala prova ta' gratitudni, sinjal ta' mhabba, u dmir ta' rikonoxxenza lejn Kristu l-Mulej, li jkun hemm preżenti."



Kif kien gie irrikmandat fl-enciklika “*Mediator Dei*”, “il-knejjes mibnija, frott tal-fidi u tal-pjeta ta’ generazzjonijiet ta’ nsara, jehtieg li kemm jista’ jkun jinzammu miftuha ghall-fidili, biex iwettqu l-istedina tal-Mulej ‘Ejjew ghandi, intom li tinsabu mhabbtin u mtaqqlin u jien inserrahkom’ (Mt.11,28). L-istess twissija nsibuha wkoll fil-Kodiċi tal-Ligi Kanonika, (kanoni 937) “Jekk ma jkunx hemm raguni gravi biex dan ma jsirx, il-knisja li fiha jkun miżmum is-Santissmu Sagrament ghandha tibqa’ miftuha ghall-fidili, almenu ghal xi sigħat kuljum, sabiex ikunu jistgħu jidhlu jitolbu quddiem is-Santissmu Sagrament.”

F’din iż-żjara tagħna ahna niltaqghu ma’ Kristu li ried jibqa’ ghal dejjem magħna fl-Ewkaristija;

- (a) bhala Alla, li għandna nadurawh,
- (b) bhala benefattur tagħna, li għandna rroddulu hajr,
- (c) bhala habib li l-ghaxxa tiegħu hija li jkun ma’ wlied il-bnedmin, li għandna nuruh mhabba speċjali,
- (d) bhala xempju tal-virtujiet kollha, li għandna nimitawhom u nitharrġu fihom. Għal dawn ir-ragunijiet jixraq hafna li nżuruh ta’ spiss biex niksbu l-vantaġġi spiritwali kollha li joffrilna.

### L-Espożizzjoni tas-Santissmu Sagrament

Is-Santissmu Sagrament xi drabi jinhareġ mit-tabernaklu u jiġi espost fuq l-artal fil-pissidi jew ahjar fl-isfera jew ostensorju. Huwa xieraq li meta ssir l-espożizzjoni l-artal ikun mzejjen mill-ahjar, anki bil-fjuri, u jkun hemm ukoll xi xemgħat jixegħlu.

Xi drabi dan l-att ta’ adorazzjoni lill-Ewkaristija jdum għal siegħa shiha, u għalhekk din tissejjah “*Ora Santa*” jew “Siegħa Mqaddsa.” Din id-devozzjoni saret popolari

hafna fost l-insara, wara d-dehriet tal-Qalb Imqaddsa ta’ Gesù lil Santa Margerita Marija Alacoque.

Fl-istruzzjoni “*Eucharisticum Mysterium*” tal-25 ta’ Mejju 1967, (n.63) naqraw li “fil-knejjes li fihom tinzamm abitwalment l-Ewkaristija, sabiex il-komunità lokali timmedita iktar fil-fond dwar dan il-misteru u tagħmel l-adorazzjoni, ta’ kull sena issir l-espożizzjoni solenni tas-Santissmu Sagrament, li tkun imtawla għal xi żmien anki jekk mhux bil-fors tkun kontinwa, hekk li l-komunità lokali jkollha l-opportunità li tadura u timmedita fuq dan il-misteru iktar fil-fond u bil-hrara.”

L-espożizzjoni ta’ din l-għamla għandha tinzamm biss, jekk wiehed jara li ser ikun hemm għadd ragjunevoli ta’ nsara, bil-kunsens tal-Ordinarju u kif titlob il-Ligi. “Hu x’inhu, is-Santissmu Sagrament m’għandu qatt jibqa’ espost, anke għal ftit tal-hin, mingħajr attendenza suffiċjenti. Għalhekk hemm bżonn li jkun hemm hinijiet stabiliti, li fihom xi fidili jkunu dejjem preżenti almenu b’*roster*” (*Redemptionis Sacramentum*, n.138).

L-iskop ta’ din l-espożizzjoni solenni huwa l-adorazzjoni lil Gesù Ewkaristiku, imsiehba mar-riflessjoni fuq il-kobor tal-misteru ta’ mhabba li Huwa wriena f’dan is-Sagrament Imqaddes. Jixraq li għall-inqas f’ċerti granet, tingħata lil Kristu mohbi fl-Ewkaristija, qima pubblika bi tpattija għad-dnubiet ta’ l-umanità u sabiex l-insara jithajru jersqu iktar fil-qrib lejn it-tron tal-grazzja, u jirċievu minnu grazzi u barkiet godda, bhala ma nagħmlu f’pajjizna fl-Ewwel Gimgha tax-Xahar.

Kien hemm bosta qaddisin li habirku biex tidhol u tixtered din id-drawwa għażiża, fosthom San Carlo Borromeo, Arcisqof ta’ Milan, li fis-27 ta’ Ġunju 1577, xandar ukoll direttivi kif għandha tkun organizzata din l-adorazzjoni. Fis-sena 1592, bil-bulla “*Graves et Diuturnae*”, il-Papa Klement VIII, approva din il-prattika u ried li tinzamm fil-knejjes ta’ Ruma l-adorazzjoni perpetwa bin-nhar u bil-lejl, bhala att ta’ riparazzjoni għall-htijiet tal-bnedmin. Din issir billi l-Ewkaristija tkun esposta f’kontinwazzjoni bi nhar u bil-lejl, u l-insara devoti, ikunu mqassmin biex jinbidlu grupp wara l-iehor, u b’hekk tkompli bla ma taqta’ xejn l-adorazzjoni lis-Santissmu Sagrament. Ġew imwaqqfin anki xi kongregazzjonijiet reliġjużi, li l-membri tagħhom huma ddedikati, għal din id-devozzjoni qaddisa.


Il-Kwaranturi jew l-adorazzjoni ta’ erbghin siegħa, bdiet fis-seklu sittax u żviluppat fil-prattika generali ta’ l-adorazzjoni perpetwa. Din l-espożizzjoni solenni kienet issir bhala tifkira ta’ l-erbghin siegħa li l-ġisem ta’ Kristu dam midfun ġewwa l-qabar. Matul il-hin ta’ l-adorazzjoni l-insara kienu jagħmlu l-meditazzjoni privata tagħhom kif ukoll talb iehor. L-espożizzjoni ta’ erbghin siegħa kienet tibda u tispicċa bil-Quddiesa, u fi tmiemha kienet issir purċissjoni Ewkaristika, tingħad il-Litaniya tal-Qaddisin kollha u tingħata l-Benedizzjoni Sagramentali. Skond in-normi li harġu wara r-riforma tal-Liturgija, m’ghadux mehtieg li jkunu erbghin siegħa bla ma jaqtgħu, iżda biss li jkun hemm xi granet ta’ adorazzjoni solenni, ta’ kull sena. (jissokta)

**FOLKLOR  
GĦAWDXI**

**Anton F. Attard**  
jirrakonta  
u jfisser...

# dravvjet missirijetna

© Anton F. Attard



## IL-BIEDJA F'GĦAWDEX

(Il-Hamsin Parti)

(jaqbad mal-harġa ta' qabel)

### HALIB u ĠBEJNIET (B)

**Ġbejniet moxxi** tfisser ġbejniet imnixxfen fl-arja. Meta l-ġbejniet friski ma jgux ikkunsmati, dawn jithallew jinxfu ftit biex joqtru sewwa mix-xorrox. Imbagħad, jitqiegħdu fuq il-qanniċ biex jinxfu għal kollox.

**Il-qanniċ** ikun bħal ċattra (bl-Ingliż raft) kwadra xi xibrej b'xibrej jew żewġ piedi b'żewġ piedi, jew inkella pied u nofs b'pied u nofs. Il-qanniċ ikun magħmul minn qasab kemmxejn irqiq. Fil-kantunieri l-qasbiet ta' taħt, li jkunu eħxen, ikunu mqabbza 'l barra biex hekk ikun jista' jintrabat u jiddendel bħal lampier fil-kamra tal-ġbejniet.

**Il-kamra tal-ġbejniet.** Fl-irziezet Għawdxin wiehed għadu jista' jara kmamar bi xquq wesghin u miftuħin qishom irwiewah dojoq. F'dawn il-kmamar dari kienu jiddendlu l-qnieneċ tal-ġbejniet. Il-qnieneċ kienu jiddendlu mis-saqaf biex jiġi evitat li l-ġbejniet jikluhom il-qtates jew il-ġrieden. Ix-xquq miftuħin kienu jservu biex tidhol l-arja u l-frisk halli l-ġbejniet ikunu jistgħu jinxfu malajr. Hafna drabi x-xquq ta' dawn il-kmamar, min-naħa ta' barra, kienu jitgħattew bin-nemusiera.

**In-nemusiera** kienet tkun biċċa filoxx jew xibka rqiqa għan-nemus u l-insetti l-oħra li jkunu jittajru jfittxu l-ikel. L-injamiet qodma ma' dawn il-kmamar jixhdu dan. Il-kelma "nemusiera" tintuża l-aktar fir-rahall taż-Żebbuġ.

**It-tieqa tal-ġbejniet.** Mhux il-bdiewa kollha kienu jistgħu jibnu l-kamra tal-ġbejniet. Din kienet lussu. Izda l-maġġoranza kien ikollhom it-Tieqa tal-Ġbejniet. Din kienet tkun tieqa ċkejna miftuħa fuq tliet filati. Mal-ħoġor kien ikun hemm żewġ saljaturi, wahda fuq kull naħa. Fuq ġewwa s-saljaturi kien ikollhom hanek imhaffer fejn jitqiegħed ix-xriek li jkun jaqbel eżatt ma' ħoġor it-tieqa. Il-bdiewa kienu johorġu l-qanniċ bil-ġbejniet fuqu, u dan nofsu joqghod fuq it-tieqa u n-nofs l-iehor fuq ix-xriek.

Illum il-ġurnata dawn it-twieqi m'għadhomx jiġu wżati. Fil-biċċa l-kbira minnhom ix-xriek waqqgħuh u kissruh u, għalhekk, għadhom jidhru biss is-saljaturi. It-tfal ta' llum jistaghġbu għalfejn kienu jsiru s-saljaturi. Oħrajn jahsbu li x-xriek seta' kien jintuża biex fuqu jpoġġu xi qasrija. Fil-fatt dawn it-twieqi kellhom skop iżjed utilitarju għax kienu jintużaw biex fuqhom inixxfu l-ġbejniet.

**Il-qafas.** Fl-imghoddi kienu jagħmlu wkoll il-qafas tal-ġbejniet. Dan kien ikun magħmul kollu kemm hu minn qasab pjuttost irqiq bħal dak li bih kienu jagħmlu l-qnieneċ. Fil-fatt kien ikun qisu kaxxa b'diversi xkafef tal-qasab ukoll jixbhu l-qanniċ biex fuqhom jtnixxfu l-ġbejniet. Kien jitqiegħed fuq xi bejt baxx, jew xriek, jew harriega, biex il-ġbejniet jinxfu sewwa. Il-qafas tal-ġbejniet kien oġġett hafif li wiehed seta' jiehdu min-naħa għal oħra kif irid, u meta ma kienx ikun fih ġbejniet kien jista' jingabar biex iservi iżjed. Naturalment, billi kien isir mill-qasab lokali, ma kienx jiswa hafna flus, imma xorta wahda kien jiehu ftit tax-xoġhol sakemm wiehed kien jagħmlu, u għalhekk, kien jaqbel li wiehed jibza' għalih kemm jista'. Fil-Mużew tal-Folklor tal-Għarb kien hemm eżempju ta' wiehed sabih hafna.

**Il-kaxxi tal-ġobon.** Minflok il-kmamar tal-ġbejniet bix-xquq jew it-twieqi bix-xorok fuq is-saljaturi, illum il-ġurnata l-Għawdxin jużaw il-kaxxa tal-ġobon jew tal-ġbejniet. Din tkun magħmula ta' l-injam bil-ġnub tax-xibka tal-fildiferru jew tan-nylon (bl-Ingliż imsejha *mesh*). Is-saqaf ikun imżerżaq fuq żewġ iġnub. Minn ġewwa jkun fiha l-ixkafef fejn jitqiegħdu l-ġbejniet. Il-kaxxa tal-ġbejniet titqiegħed l-aktar fuq xi setaħ jew inkella fuq xi bejt li tista' titla' għalih bit-taraġ. Il-kaxxi tal-ġbejniet moderni huma wisq iżjed komdi u iġjenici mill-kmamar

u mit-twieqi li fl-imghoddi lagħbu parti hekk importanti fl-iżvilupp ta' din l-industrija antika tal-gżira tat-tliet għoljiet.

**Ġbejniet maħsula.** Meta ngħidu gbejniet maħsula rridu nfissru gbejniet moxxi li kienu jinhaslu fis-salmura biex iservu iżjed. Kienu jkunu gbejniet li wara li jinxfu bl-arja fuq il-qanniċ jew fil-qafas inkella fil-kaxxa tal-gbejniet, kienu jahsluhom fis-salmura u jippreservawhom sewwa fil-melħ halli jeqdiemu. Ma ninsewx li l-gobon aktar ma jeqdiem aktar ikun tajjeb.

**Ġbejniet tal-bżar.** Il-gbejniet moxxi jistgħu jiġu preservati wkoll fil-melħ u l-bżar. Dawn jissejju wkoll "gbejniet maħsula" jew "gbejniet tal-bżar".

Wiehed jista' jagħmel il-gbejniet tal-bżar hekk.

Ġib gbejniet moxxi jew gbejniet maħsula kemm ikollok bżonn u ahsilhom fil-mishun. Hallihom jinxfu ftit u wara ahsilhom sewwa fil-hall. Qallibhom fil-bżar u fil-melħ u poġġihom saff saff fil-vażett tal-ħgieg. Wara, erga' itfa' ftit bżar u melħ fuq l-ewwel saff. Imbagħad, erga' aghmel saff iehor u rrepeti l-istess haġa. Ibqa' sejjer hekk sakemm il-vażett ikun mimli.

Fl-ahharnett, itfa' ftit hall imhallat bil-bżar halli joqgħod fil-qiegh tal-vażett. Issiġilla l-vażett u hallih għal xi zmien halli l-gbejniet jeqdiemu u jbiddu t-toghma. Meta tkun tista', ohroġ il-vażett għax-xemx.

Dari l-gbejniet tal-bżar kienu jippreservawhom fil-qliel. Jista' jkun ukoll li hemm riċetti differenti ta' kif wiehed jista' jippreserva l-gbejniet fil-bżar u l-melħ.

Fl-ahharnett tajjeb tiftakru li l-gbejniet tal-qaleb, il-gbejniet friski u dawk tal-bżar jinbiegħu bil-wahda jew bit-tuzzana, fil-waqt li gbejniet moxxi bl-użin.

**Il-barmil tal-gbejniet.** Meta l-bejjeġh Ghawdxin kien ikollu bżonn jiehu gbejniet moxxi jew tal-bżar lejn Malta, dan kien jagħmlu billi l-ewwel jistiva sewwa l-gbejniet f' barmil apposta ta' l-injam, jimlieh bl-inburgat, jgħatti kollox b'biċċa drapp apposta u, imbagħad, jieħdu fuq spallejh sax-Xatt għal fuq id-dgħajsa tal-latini u fiż-żmien aktar qrib lejna għal fuq il-vapur li jibqa' sejjer ix-Xatt tal-Belt Valletta. Il-barmil tal-gbejniet kien ikun magħmul f' sura ta' tnell u jzomm shiħ permezz ta' żewġ ċricki tal-hadid fuq barra. Il-ghalaq kien ikun tal-hadid. Dan kien jahdmu l-buttar, jiġifieri l-istess wiehed li jagħmel il-btieti. Il-garr tal-barmil mimli bil-gbejniet fil-ghodu kmieni kien ifisser tbatija u sagrafiċċju mhux żgħir. Izda, kienu x-xogħol, il-hidma u t-tbatija tal-bdiewa, rahħala u bejjeġha Ghawdxin, nisa u rġiel, li fl-imghoddi żammew din l-industrija Ghawdxija antika hajja u b'hekk għadha fostna sa llum, għalkemm mhux fuq l-iskala ta' l-imghoddi; u biex ifakkruna fl-imghoddi, kif rajna, bosta huma l-fdalijiet antiki li għadhom jeżistu fil-bini u d-djar qodma tagħna. Dawn jistgħu wkoll jinqerdu. Tajjeb, għalhekk, inhalluhom bhala wirt lill-generazzjonijiet li għad jiġu warajna.

## KIF ISIR IL-ĠOBON TAN-NAR

**Haddiema tal-mestier.** Fil-waqt li l-gbejniet kienu jsiru kważi minn kulhadd fid-djar u l-irziezet, il-gobon tan-nar kien isir minn nies li qegħdin fuq dan ix-xogħol u li kienu jixtru l-halib minghand il-bdiewa. Il-halib kien jitkejjel b'kejl ta' nofs kartoċċ (bhal buqar), meta jinxtara.

Għalhekk, ix-xogħol tal-gobon tan-nar, u ta' l-irkotta, huwa xogħol mill-prodotti tal-biedja, imma kienu jagħmluh nies speċjalizzati li kienu qegħdin għal hekk, nies tal-mestier.

**Kaldarun jew inħasa.** Il-gobon tan nar isir f'reċipjent kemmxejn kbir, jiġifieri kaldarun jew inħasa li tesa' xi sittin (60) gallun halib. Il-kaldarun ikun taż-żingu.

Ix-xogħol isir hekk:

L-ewwel jintefa' l-qtar tat-tames biex il-halib jagħqad u jsir baqta. Imbagħad, tkisser il-baqta bi stikka (plural stikki) u titfa' melħ kemm ikollok bżonn.

Wara ssahħan fuq in-nar ta' l-ispirtiera jew kuċiniera għal xi nofs siegħa, u tibqa' ddawwar bl-istikka sakemm ikun jahraq kemm tissaportih, bla ma jagħli. Meta jkun jahraq daqshekk, il-gobon jinzel fil-qiegh u x-xorrox jitla' fil-wiċċ.

### Qwieleb tal-gobon tan-nar jew forma

Wara timla l-gobon fi qwieleb kbar tas-simar li kienu jkunu neżlin għad-dritt u jesgħu xi wizna u nofs. Flok qwieleb ġie li kien ikollhom forma apposta miftuħa min-naħiet tat-tnejn, u tagħlaqha permezz tal-filoxx li, imbagħad, tneħhiha.

Wara, il-gobon tan-nar ihalluh joqgħod f' post umdu biex jimmatūra. Irid xi sitt xhur jew fuqhom biex isir.

Il-gobon tan-nar irid jinhasel biż-żejt u bil-melħ biex irabbi l-qoxra.

Aktar ma jdum jimmatūra, il-gobon aktar jitjeb.

### Dawk li kienu jagħmluh

Il-gobon tan-nar, fost oħrajn, kien jinħadem minn Manwel tal-Kumpar id-dar tiegħu fejn Savina, ir-Rabat, Ghawdex. Kienu jahdmuh ukoll: iż-Żebbuġi f'Ta' Sannat; il-Pespup f'Ta' Sannat ukoll; in-Nigru, ix-Xagħra; Leli Farrugia - Trijestri, ir-Rabat; u oħrajn mir-Rabat, minn Ta' Sannat u n-Nadur.

L-ahjar halib għall-gobon tan-nar hu tan-nghaġ, l-aktar jekk dawn kienu jirgħaw fuq il-hxejjex aromatiċi għax jgħaddu l-fwieħa u t-tjieba lill-halib. Il-gargir jagħmel il-halib b'toghma hażina. L-agħar halib hu tal-moghza għax hafif.

Il-bejgħ tal-gobon tan-nar kien isir fejn Savina nhar ta' Hadd, jitqassam fil-hwienet u anki jittiehed Malta.

(Nota: Dan it-tagħrif, dwar il-gobon tan-nar, ingħata f'intervista ma' Leli tal-Kumpar mir-Rabat, Ghawdex, li saret fil-10 ta' Settembru, 1987).

(jissokta)

## Passiġġata Biblika - 21

“...Morru fid-dinja kollha, xandru l-Bxara t-tajba lill-ħolqien kollu.” (Mk 16:15)


# IL-VANGELI SINOTTIČI

minn Fr. Charles Buttigieg

### Il-Kelma ‘Sinottiči’

Il-Vangeli Sinottiči huma l-ewwel tliet vangeli, jgħidli dak ta’ San Mattew, San Mark u San Luqa. Il-kelma ‘sinottiči’ ġejja mill-kelma griega ‘*synopsis*’ li tfisser ‘harsa (*opsis*) flimkien u fl-istess hin (*syn*)’. Dan għaliex meta tpoġġi t-tliet vangeli ma’ xulxin, tqeghedhom f’kolonna per eżempju u tħares lejhom, tinduna illi f’hafna bnadi jaqblu eżattament ma’ xulxin. Minn dan l-aspett, ir-raba’ vangeli ta’ San Ġwann hu għal kollox differenti kemm fil-kontenut u kemm fil-ħsieb tiegħu, li huwa oghla bhala livell teologiku (li jtr ‘il fuq bħal ‘ajkla’, is-simbolu tal-vangeli).

### Il-Vangeli ta’ San Mattew




San Mattew, bin Alfew huwa dak il-pubblikan ta’ Kafarnahum li f’Mark u f’Luqa jissejjah ukoll Levi u li ġie msejjah mill-Mulej proprju x’hin kien qiegħed jahdem (ara Mt 9:9-13). Is-simbolu tal-vangeli tiegħu huwa figura ta’ bniedem għaliex proprju jibda l-vangeli tiegħu bir-razza kollha ta’ Ġesù. San Mattew żgur li kiteb il-vangeli tiegħu bl-aramajk għall-

komunità ta’ Ġerusalem u tal-Palestina madwar is-sena 50 W.K., iżda dan l-original semitiku huwa mitluf u llum għandna dak li nkiteb bil-grieg fl-era apostolika bejn is-snin 70 u 80 W.K., wara l-waqfa ta’ Ġerusalem fis-sena 70. Skond ix-xhieda ta’ Papija, Isqof ta’ Ġerapoli (c. 130) jgħid hu wkoll li Mattew l-apostlu kiteb gabra tal-kliem li qal Ġesù (*logia*) bl-aramajk, hafna qabel ma nkiteb dak bil-grieg.

Il-vangeli ta’ San Mattew jissejjah tas-Saltna tas-Smewwiet għaliex naraw tassew lil Ġesù jwaqqaf is-saltna tiegħu fuq l-art, li tigbor fiha kemm it-tajbin u kemm il-ħżiena u li tikber bil-mod il-mod sakemm tasal għall-milja tagħha. Il-vangeli nfatti jtkellem hafna minn din is-saltna permezz tal-paraboli li nsibu fih. Fil-vangeli nsibu ukoll kristologija żviluppata fejn naraw lil Ġesù bhala Bin Alla u Alla nnifsu, kif naraw fl-episodji tal-Magħmudija fil-Ġordan, tat-Trasfigurazzjoni fuq it-Tabor u fl-istqarrija ta’ Pietru f’Ċesarija ta’ Filippu u tač-ċenturjun taht is-salib fuq il-Kalvarju. Huwa wkoll il-Messija, Bin David, imwiegħed

minn Alla lill-poplu ta’ Izrael. Il-vangeli fih hames diskorsi prinċipali tal-Mulej u li f’hom insibu kliem u sentenzi li qal Ġesù: id-diskors tal-Muntanja, dak Missjunarju, dak bil-Paraboli, dak tal-Knisja u d-diskors Eskatologiku. Il-biblista, J. Dupont isostni li l-kliem li fih il-vangeli kellu l-iskop sabiex iqawwi l-hajja nisranija fost il-popli.

### Il-Vangeli ta’ San Mark



L-awtur tat-tieni vangeli huwa Ġwanni Marku, bin Marija ta’ Ġerusalem, li fid-dar tagħha kienu żgur jiltaqgħu l-apostli u l-ewwel insara. Kien jiġi ukoll il-kugin ta’ Barnaba, il-missjunarju habrieki ma’ San Pawl li mbagħad meta nfired minn Pawlu, dan ha miegħu lil Mark. Wara, San Mark ingħaqad ma’ San Pietru u kien dixxiplu tiegħu f’Ruma u li żgur minn għandu ha hafna

tagħrif għall-vangeli tiegħu. Fil-fatt skond tradizzjoni antika hafna li ġejja minn Papija, Mark kien ‘interpretu ta’ Pietru’. Huwa l-eqdem vangeli li għandna u aktarx inkiteb bejn is-snin 65 u 70 W.K. ġewwa Ruma u għall-qarrejja ta’ nisel pagan fejn anke jispjegalhom id-drawwiet tal-Lhud. Is-simbolu tal-vangeli huwa l-iljun għaliex l-vangeli jibda bl-ghajjat ta’ Ġwanni l-Battista fid-deżert, sabiex ihejji t-triq għall-Messija.


Il-Kristologija u d-Dixxipulat jiffurmaw parti ntegrali fil-vangeli ta’ San Mark. Element pekuljari tal-kristologija ta’ San Mark hu l-hekk imsejjah ‘is-Sigriet Messjaniku’. Din l-ideja harġet mid-diversi drabi fejn Ġesù kkmenda lin-nies jibqgħu siekta dwaru jew dwar għemilu u jirrevela lillu nnifsu proprju fuq is-salib kif naraw mill-istqarrija tač-ċenturjun. Li Ġesù hu Alla jkun rivelat bil-mod il-mod fil-vangeli, bħal donnu jhalli lill-qarrej nnifsu jiskopri bil-mod il-mod min hu Ġesù.

Ġesù ta’ Marku hu fuq kollox Bin Alla. Hekk jinstema’ fil-bidu tal-ktieb, fil-Magħmudija ta’ Ġesù fil-Ġordan: “Inti Ibni l-ghaziz...” (ara Mk 1:11); kif ukoll fl-ahhar tal-vangeli bl-istqarrija tač-ċenturjun ruman: “...Dan il-bniedem kien tassew Bin Alla!” (Mk 15:39).



Id-dixxipulat, jgħifieri li wiehed isegwi lil Ġesù hija element iehor importanti fit-teoloġija markjana. Il-veru dixxiplu għandu jimxi wara Kristu anke fit-triq tas-salib, dik li tiehu 'għat-telgha ta' Ġerusalem', bħalma għamlu l-apostli ta' Ġesù.

## Il-Vangelu ta' San Luqa



San Luqa kien pagan ikkonvertit, maghruf ukoll bhala t-tabib tal-ġisem u tar-ruh. Kien minn Antijokja tas-Sirja u kiteb il-vangelu tieghu bil-grieg ta' livell għoli hafna. Huwa kiteb lill-insara li kienu jghixu fl-Asja ż-Żgħira li kienet mimlija b'insara ta' nisel pagan u ta' kultura griega. Il-vangelu nkiteb bejn is-snin 70 u 80 W.K. u fl-istess żmien ukoll huwa kkompona t-tieni opra,

tal-Atti ta' l-Apostli. Is-simbolu tal-vangelu huwa l-ghoġol għaliex jibda l-vangelu tieghu bis-sagrificċju ta' Zakkarija fit-tempju. Ġesù ta' Luqa, jistieden lill-midinbin sabiex jersqu lej u jahfrilhom. Huwa nfatti l-vangelu tal-mahfra. Dante Alighieri jsejjahlu l-evangelista tal-hniena ta' Kristu, 'scriba mansuetudinis Christi'. Fih biss tinsab il-parabbola tal-Iben il-Hali jew tal-Missier Hanin u tad-drakma l-mitlufa. Insibu fih ukoll hafna titli ta' Ġesù: il-Messija, il-Feddej, l-Iben ta' Alla, Bin il-Bniedem, Profeta, Sultan, Bin David, il-Qaddis, u l-Imghallem. Ġesù, f'Luqa huwa fuq kollox il-'Kyrios', il-Mulej, is-Salvatur tal-bnedmin kollha.

Fil-vangelu naraw fuq kollox l-element tas-salvazzjoni miftuh għal kulhadd: "Kull bniedem jara s-salvazzjoni ta' Alla" (Lq 2:6). Din is-salvazzjoni li għabilna Ġesù l-Feddej hija għalhekk wahda universali, hekk iridu juru l-parabboli tal-hniena u l-episodju ta' Żakkew il-pubblikan fil-kapitlu 15. Dan huwa fil-linja tal-istqarrijiet tal-fidi li nsibu fil-Ġdid Testment: "Kristu miet għalina, għal kulhadd, għal dnubietna" (ara 1 Kor 15:3 u Gal 1:4). Huwa fuq kollox il-vangelu tal-Ispirtu s-Santu, tal-foqra, tal-paci u fuq kollox tat-talb u tal-ferh nisrani.

## Il-Problema Sinottika

Minkejja hafna qbil li hemm fit-tliet vangeli, xi kultant ma jaqblux f'dak li hu sekondarju. Dwar din id-diffikultà, ta' nuqqas ta' qbil, tqajmu hafna mistoqsijiet dwar liema huma l-fonti tal-vangeli. F'dan ir-rigward inkitbu hafna opinjonijiet. Ahna nistghu nispjegaw il-problema sinottika b'dan il-mod.

Hemm qbil ċar saħansitra tal-kliem użat u dan juri li evangelista kellu żgur xi kopji ta' xi vangeli iehor. Matthew li għandna f'idejna illum u li hu miktub bil-grieg jidher li kellu quddiemu lil Mark. Dan isahhah hafna li l-vangelu ta' Marku nkiteb l-ewwel wiehed jew dak li l-biblijisti jsejhulu l-'Ur Markus' (Marku bikri).

Hemm xi differenzi però u dan ifisser li l-evangelisti kitbu xi esperjenzi tagħhom personali jew li mxew fuq xi tradizzjoni orali partikulari marbuta ma' komunità partikulari. Per eżempju l-kliem użat waqt it-twaqqif tal-Ewkaristija huwa differenti bejn Matthew u Luqa, fejn dan ta' l-ahhar jaqbel dejjem ma' San Pawl u dan bir-raġun għax kien preżenti fil-vjaġġi mal-apostlu tal-ġnus u saħansitra gie mieghu hawn Malta (ara Atti 28:1ff).

Hemm diversi ipotesijiet dwar il-fonti jew il-materjal sinottiku li minnu żviluppaw it-tliet vangeli msemija. Fl-1774, Greisbach kien stampa t-tliet vangeli fi tliet kolonni u minn dan l-istudju hareġ dawn il-klassifikazzjonijiet. Hemm materjal li nsibuh fit-tliet vangeli u f'din it-tradizzjoni triplika nsibu madwar 360 vers komuni; hemm materjal li nsibu f'żewġ vangeli biss: jew Mt – Mk; jew Mt – Lq; jew Mk – Lq. Il-qbil bejn żewġ evangelisti ġej mela minn fonti diga' miktub u li serva bhala bażi għalihom. Fl-ahharnett insibu materjal partikulari għal kull vangelu u li dan mela jinsab f'vangelu wiehed biss. Hawnhekk naraw generalment u bir-raġun, l-esperjenza ndividwali ta' kull evangelista.

Matthew minn madwar 1090 vers li fih il-vangelu tieghu, għandu 330 vers li huma tieghu biss u ma jinsabu mkien iktar. 170 vers insibuhom f'Mark, waqt 230 vers insibuhom f'San Luqa (it-tradizzjoni doppja). 360 vers insibuhom kemm f'Mark u kemm f'Luqa (it-tradizzjoni triplika).


Mark, minn madwar 650 vers tal-vangelu, għandu 70 vers li nsibuhom fil-vangelu tieghu biss; 170 vers insibuhom f'Matthew u 50 vers insibuhom f'Luqa. Waqt li iktar minn nofs il-vangelu, 360 vers insibuhom kemm f'Matthew u kemm f'Luqa.

Luqa minn 1160 għandu madwar 520 vers li nsibuhom fil-vangelu tieghu biss. 230 vers insibuhom f'Matthew u 50 vers f'Mark. 360 vers insibuhom fil-vangeli l-oħra.

Hafna biblijisti illum jammettu li f'din il-problema sinottika hemm interdipendenza bejn il-vangeli u li kienu jeżistu xi dokumenti pre-sinottiċi, kif ukoll fonti bażiċi għat-tliet vangeli. Huma x'inhuma l-opinjonijiet, f'din 'is-soluzzjoni sinottika' hemm 'id wahda', dik ta' Alla l-Imbierek li nebbah lill-awtur sagru sabiex jikteb bhala 'Kelma' u 'Bxara Tajba' l-Imhabba Tieghu.

## Biblijografija

- ALLAND, K., *Synopsis Quattuor Evangeliorum*, Stuttgart 1985.
- BRATCHER, R.G. – NIDA, E.A., *The Gospel of Mark*, New York 1993.
- CASALINI, N., *Il Vangelo di Matteo come racconto teologico, Analisi delle sequenze narrative*, Studium Biblicum Franciscanum Analecta 30, Jerusalem 1990.
- FAUSTI, S., *Una Comunità legge il Vangelo di Luca*, Bologna 2001.
- THE PONTIFICAL BIBLICAL COMMISSION, *The Interpretation of the Bible in the Church*, Vatican City 1993.
- STOCK, K., *I racconti pasquali dei Vangeli Sinottici*, Pontificio Istituto Biblico, Roma 2002.



# MILL-KUNSILLI LOKALI TA' GHAWDEX

*Informazzjoni u Rapportj mibghuta  
mis-Sindki tad-diversi Kunsilli Ghawdxin*

## Aktar progress f'Ghajnsielem

Jikteb Francis Cauchi, Sindku ta' Ghajnsielem



Il-programm tal-leġislatura ta' dan il-Kunsill ghal dawn it-tliet snin huwa li jkompli jsebbah fuq xoghol infrastrutturali l-pjazez ewlenin tar-rahal, itemm il-programm tat-toroq li fadal isiru bit-*tarmac*, ikompli jsahhah il-gemellaġ li ghandu mal-belt ta' Tolfa qrib Ruma, jkompli jżid l-attivitajiet soċjali u kulturali u li jġib fondi ta' xi programm mill-Ewropa.

Nista' nghid li f'nofs din il-leġislatura l-Kunsill diġà wettaq diversi proġetti minn dan il-programm.

### **Pjazez**

Il-pjazez li ghandna fir-rahal, il-Kunsill diġà rnexxielu jlesti x-xoghol fuq l-*embelishment* taghhom. Fil-fatt Pjazza Tolfa, Pjazza 10 ta' Dicembru, Pjazza tad-Dehra u dan l-ahhar Pjazza Indipendenza wiehed jista' jinnota kif dawn il-pjazez minn post kemxejn mitluq ġew mibdula totalment b'accessorji ġodda, pavimentar, monumenti u affarijiet ohra. Fadal issa li l-Kunsill jaghti bidu biex jibda x-xoghol fil-pjazza ta' quddiem is-Santwarju tal-Madonna ta' Loreto. Il-Kunsill diġà applika lill-MEPA ghall-permessi mehtieġa. Kif appena jinhareġ il-permess jinghata bidu tax-xoghol biex din il-pjazza fi zmien ftit xhur tinghata dehra ferm isbah, b'disinn ta' pavimentar fl-*area* kollha taghha, u bix-xieraq ser tkun wahda mill-isbah pjazez fil-gzejjer Maltin.



### **Toroq**


Programm iehor li dan il-Kunsill kwazi wettaq kien dak li jkompli jinghata t-*tarmac* fil-kumplement tat-toroq li kien fadal. Nista' nghid li diġà nghata *tarmac* fuq seba' toroq. Fadal biss żewġ toroq ohra fejn fil-fatt it-*tenders* ġew allokatu u l-Kunsill qed jistenna l-kuntrattur li jibda x-xoghol. Xoghol iehor fi tliet toroq ohra li però jaqgħu taht ir-responsabilità tal-Ministeru ghal Ghawdex, ser jinbeda dalwaqt appena jitlesta x-xoghol fuq id-drenagġ li wkoll qed isir mill-Ministeru.

### **Gemellaġ**

Bhala gemellaġ il-Kunsill flimkien mal-belt ta' Tolfa irnexxielna nżommu din l-ghaqda ta' bejnieta bil-hidma kontinwa li ghadha ghaddeja bejn iż-żewġ Kunsilli. Fil-fatt f'Mejju 2007 grupp iehor ta' studenti mill-iskola primarja t'Ghajnsielem sejjer ghat-tieni darba Tolfa fejn hemmhekk ser isir skambju iehor bejn iż-żewġ skejjel. Ghall-festa tal-parroċċa f'Awissu 2007 grupp iehor imdaqqas din id-darba minn Tolfa ser iżurna biex ikun jista' jiċcelebra l-festa magħna ad unur il-Madonna ta' Loreto. Eżattament wara Settembru li ġej il-banda Ghaqda Mużikali San Ġużepp, flimkien mal-Kunsill Lokali, ser jorganizzaw ġita għall-Italja fejn parti miż-żjara ser tkun gewwa Tolfa biex niċcelebraw flimkien il-festa ta' San Egidio il-patron ta' din il-belt.

### **Attivitajiet**

Bhala attivitajiet soċjali u kulturali l-Kunsill flimkien ma' l-ghaqdiet kollha tar-rahal u tal-parroċċa, ser inkomplu nahdmu billi norganizzaw attivitajiet għal matul is-sena. Inkomplu nżidu hargiet għall-anzjani, naghmlu żjarat lill-postijiet storici f'Malta u Ghawdex għaž-żghažagh taghna,



*Dehra ġdida u isbah lill-Pjazza  
Principali ta' Ghajnsielem*

inheġġu lil dawk kollha li huma interessati fil-qasam tal-palk, ngħinu liż-żgħażaġh tagħna biex jiżviluppaw it-talenti tagħhom u fuq kollox li jirmexxielna nżommu r-rahal dejjem magħqud u nadif.

**Fondi mill-U.E.**

Għalkemm mhux daqsekk faċli li wiehed iġib xi programm mill-Ewropa, il-Kunsill qed jahdem biex ikun jista' iġib fondi għal xi proġett bhal ma hu l-proġett għas-sajjieda fil-port ta' l-Imġarr. Il-Kunsill diġà beda jahdem fuq dan il-proġett. Fil-fatt diġà għandu hafna materjal lest, fejn anke qabbd perit professjonali fil-qasam ta' dan ix-xogħol biex ihejji rapport. Wara li johroġ dan il-programm il-


Kunsill ikun f'qagħda li jkun jista' japplika flimkien ma' xi bliet ohra fl-Ewropa li għandhom il-port, biex b'hekk inkomplu insaħhu s-sengħa tas-sajd f'Għawdex.

**STEDINA LIS-SINDKI KOLLHA  
TAL-KUNSILLI LOKALI F'GHAWDEX**

Nilqgħu artikli u rapporti bir-ritratti fuq xi attivitajiet li saru jew proġetti godda li se jsiru fil-lokalità tagħkom. Ibagħtu r-rapporti *word processed* flimkien mar-ritratti fuq diskette jew CD lid-Direzzjoni tar-Rivista sa' l-ahħar tax-xaħar jew bl-email lill-Gozo Press: [gozopress@onvol.net](mailto:gozopress@onvol.net).


**RAYMOND CEFAL  
TAL-KELBA LTD.**

- BUILDING CONTRACTOR
- CRANE &  
GENERATOR HIRE



“RayRita”, Triq it-Tempju, Qala, Gozo.  
Tel: 2155 7847, 2156 2532      Mob: 9949 3169

## XHIEDA NISRANIJA FL-ISTORJA TAL-KNISJA GĦAWDXIJA



### Dun Frangisk Grima (1908-1939)

Wiehed jista' jhalli impressjoni tajba tieghu nnifsu fuq l-ohrajn mhux minn kemm jghix izda anki jekk imut qasir il-ghomor. U proprju dan nistghu nghiduh ghal Dun Frangisk Grima.

Frangisk tweled fir-rahil tan-Nadur fis-27 ta' Awissu 1908. Huwa kien l-ghaxar wiehed fost tlettax-il ahwa. Ta' età zghira beda jattendi l-iskola primarja tan-Nadur. Peress li ma kienx nieqes mill-intelligenza u mill-ghaqal kien maghdud fost it-tfal l-aktar li jippromettu. Sadanittant huwa beda jsewi ta' abbati fil-parrocċa tan-Nadur. Dawk li jafuh jghidulna li kien dejjem minn ta' quddiem fil-funzjonijiet tal-knisja u li l-imgiba tieghu kienet ta' eżempju tajjeb anki ghal shabu akbar minnu.

Meta Frangisk temm il-kors ta' l-iskola primarja hass li għandu l-bidu ta' vokazzjoni sacerdotali u għalhekk ma ghamilx bhall-kotra ta' shabu li jsiefru jew jaqdbu xi sengħa. Kompla jistudja bhala student estern fis-Seminarju Minuri.

Meta kellu madwar hmistax-il sena Frangisk wera x-xewqa lil missieru li jsir qassis djoċesan. Peress li kien bidwi u kellu hafna tfal, missieru beza' li ma kellux bizzejjed flus biex ihallasu l-ispejjeż. Heġġu biex isir patri izda Frangisk baqa' jinsisti li jsir qassis sekulari. Ommu u hutu qablu mieghu u għalhekk missieru hasibha bhalu u hallieh jagħzel it-triq li kien jixtieq.

Wara li temm il-kors fis-Seminarju Minuri talab sabiex ikompli fis-Seminarju Magguri halli jibda l-istudji tieghu għas-sacerdozju. Hemmhekk huwa medd għonqu għax-xogħol ta' l-istudju. Għall-ewwel kien sejjer tajjeb fl-istudju tal-Filosofija u l-Letteratura izda ntaqat minn marda li tefgħet hafna lura. Għal xi żmien kellu fuqu deni qawwi u anki hasbu li kellu xi tumor. Izda meta fieq irnexxielu jikseb dak li kien tilef u kif jixhdu r-registri ta' l-arkivju tas-Seminarju fl-eżamijiet li għamel, wara mar tajjeb hafna. Huwa kiseb diversi premji għall-hila tieghu fl-istudju.

Barra mit-tagħlim, Frangisk hejja ruhu għas-sacerdozju permezz tat-tjieba u l-orarju ta' kuljum, li kien għalih mezz biex jikber fl-imhabba ta' Alla. Huwa li sa minn ċkunitu kien devot tal-Vergni Marija, gie msieheb fil-Kongregazzjoni Marjana tas-Seminarju ta' Ghawdex fis-7 ta' Dicembru 1931.

Gie ordnat sacerdot fil-31 ta' Lulju 1938, u fil-21 ta' Awissu ta' l-istess sena ċelebra l-ewwel quddiesa. Beda l-ministeru pastorali tieghu mimli żelu. Xhieda ta' din l-ewwel hidma tieghu nsibuha f'relazzjoni bit-Taljan li harġet il-Kongregazzjoni Marjana: "Meta beda l-hidma appostolika tieghu, sab miftuħ quddiemu kamp kbir. Huwa mimli bil-heġġa u bl-entuzjażmu kif kien għax-xogħol, beda jahdem mingħajr ma ntilef wara hwejjeġ ohra u bla ma beza' mill-gheja u mis-sagrificju. Kien l-id il-leminja ta' l-Arċipriet. Kien jadatta ruhu għal kollox; kien iwassal it-tqarbin lill-morda, jassisti l-moribondi u qatt ma naqas mill-funzjonijiet. Kien il-gost tieghu li jqarben lill-insara. Kulhadd kellu tamiet kbar fih. Il-kappillan kien kuntent hafna bih għaliex kien sab fih għajnuna siewja. L-istess il-poplu kien sab fih sacerdot li lest jissagrifika ruhu għall-gid tieghu. Izda dawn it-tamiet kellhom jintemmu hesrem."

Hames xhur biss wara l-ordinazzjoni sacerdotali tieghu giet marda fuqu li kellha ttemmlu hajtu. Matul il-ftit granet li dam fis-sodda, madwar hdax-il jum, kien ta' eżempju għal kull min mar iżuru. Halla dan il-wied tad-dmugh fit-18 ta' Jannar 1939, fl-età zagħżugħa ta' tletin sena u nofs.

Il-hajja ta' Dun Frangisk tgħallimna li t-triqat ta' Alla huma misteru. L-importanti huwa li nwettqu dak li Alla jridna naghmlu u mbagħad nhallu f'idejH.

Angelo Xuereb

# HOME STYLE

• Ceramics • Chandeliers • Appliances  
 • Furniture • Carpets

Ġużepp Labre Str., Pjazza Kennedy, Victoria, Gozo  
 Tel: 21 552099 Fax: 21 561438 Mob: 9942 0520  
 Web Site: [www.homestylegozo.tk](http://www.homestylegozo.tk)


## BOGLAUTO LTD

■ Spare Parts

■ Batteries

■ Accessories

**J.F. Kennedy Square, Victoria VCT 111, Gozo**  
 Tel: 2155 1070 Fax: 2156 3073



### *Żjara fit-Turkija*

It-hames vjaġġ apostoliku ta' Benedittu XVI, fit-Turkija, kellu tliet ghanijiet: kienet żjara pastorali, ekumenika u biex tmexxi d-djalogu ma' l-Islam. Skond l-Annwarju Pontifiċju, fil-Pajjiż b'aktar minn 72 miljun ruħ, 99 % huma Musulmani u l-Kattoliċi huma madwar 32,000 u ghandhom 47 parroċċa. Il-Papa attenda Liturgija Divina fit-30 ta' Novembru li għadda fil-festa ta' Sant'Andrija, hu San Pietru u patrún tal-Patrijarkat Ekumeniku ta' Kostantinopli (illum Istanbul). Il-Papa u l-Patrijarka Bartilmew I biesu lil xulxin, imma mbagħad il-Papa mar fuq tron għoli ta' l-injam f' ġenb tal-knisja waqt li l-Patrijarka ċċelebra l-liturgija solenni. Barra minn hekk, f'ġest ta' rispett lejn il-Musulmani, Benedittu XVI talab fil-famuża Moskea Blu ta' Istanbul.

### *Ma' l-Ortodossi*

Il-Beatitudni Tiegħu Christodoulos, Arcisqof Ortodoss ta' Ateni u tal-Greċja kollha, kellu jagħmel żjara lil Benedittu XVI u l-Knisja ta' Ruma mit-13 sas-16 ta' Dicembru. Anke jekk l-Arcisqof diġà kien Ruma għall-funeral ta' Ġwanni Pawlu II, hi l-ewwel darba li Mexxej tal-Knisja Ortodossa tal-Greċja jżur uffiċjalment il-Papa u l-Knisja ta' Ruma. Il-Papa kellu jirċievi lil Christodoulos u s-segwitu tiegħu filgħodu ta' l-14 ta' Dicembru, u waqt ċerimonja fil-Bażilika ta' *San Paolo fuori le Mura* kellu jikkonsenja parti mill-katina, ikkonservata hemmhekk, li mprigjunat lil San Pawl.

### *U ma' l-Anglikani*

Minkejja d-diffikultajiet attwali bejn l-Anglikani u l-Kattoliċi minhabba kwistjonijiet teoloġiċi u etiċi, Benedittu XVI ipromwova d-djalogu billi laqgħa f'udjenza l-Hamis, 23 ta' Novembru li għadda, il-Primat tal-Komunjoni Anglikana, l-Arcisqof Roman Williams ta' Canterbury. Dan għamel żjara lill-Papa u lis-Santa Sede fl-okkażjoni ta' l-erbghin sena mil-laqgħa storika bejn l-Arcisqof ta' Canterbury ta' dakinhar,

Michael Ramsey u l-Papa Pawlu VI, li tat bidu għal-era ġdida ta' rapporti wara l-qasma li sehħet fi żmien Neriku VIII fis-seklu sittax.

### *L-Armi Nukleari*

L-Isqfijiet Kattoliċi ta' l-Ingilterra u Wales għamlu appell lill-Gvern tar-Renju Unit biex jagħti l-eżempju billi jieqaf milli jikkummissjona armi nukleari. Komunikat tal-Konferenza ta' l-Isqfijiet fisser illi "l-eżistenza stess ta' armi nukleari dejjem poġġiet kwistjonijiet morali gravi". Jgħid ukoll li l-qawwa estremament distruttiva ta' dawn l-armi tagħmilha ċara li dawn jappartienu għall-kategorija differenti mill-armi l-oħra kollha.

### *Intervista interessanti*

Nixtieq naqsam mal-qarrejja xi frazijiet li laqtuni f'intervista li ta Padre Massimo Pampaloni tal-Fakultà tal-Filosofija u tat-Teoloġija ta' Belorizonte (Brazil): "il-liturgija m'hijiex sempliċi serje ta' riti li jiġu ċċelebrati l-Hadd fil-knisja. Fir-realtà, il-liturgija hi għall-Knisja l-istess hajja tagħha"; "Meta Ġesù kien jgħix, aġixxa fost in-nies ... Issa, Ġesù ... jibqa' jagħmel l-istess hwejjeġ identiċi imma permezz tas-sagramenti u għalhekk, permezz tal-liturgija"; "il-liturgija hi l-grammatika li biha niddeklina il-fidi tagħna".



# David's Bakery Caterers

**Il-Kwalità l-ewwel!**

Tixtieq li jkollok ikla jew party mill-aqwa? Tixtieq li jkollok tiegħ li tibqa' tiftakar? Afda fl-esperjenza ta' **David Mercieca!** HOBŻ - PANINI - QAGHAQ - PIZZA - PASTIZZI - KRUSTINI - PASTI - HELU. Tel: 2155 5655/9000 Mobile: 9945 8131

## WISTINU TAL-VARI

Diffiċli, fi tfuliti, kien jasal Milied u ma kontx nara kważi f'kull dar il-presepju. Jekk mhux tal-ġebel, wiehed żgħir tal-kartapesta! Tagħna kien tal-ġebel u konna narmawh għand in-nanna. Niftakar f'wahda mill-kmamar ta' fuq, ahna u telghin fuq il-bejt. Kien minn haġt sa haġt u kien jagħmlu z-ziju Ġanni.

Darba, kif lesta l-grotta ġiet in-nanna u qaltilna: *'Ussa nejdew errużurju kuddimew. Ax ellejle el Madunna tiġe wittalla lerweh tel pugaturjow men nor.'*

Jien ma tkellimt xejn. Hekk kienet id-drawwa. Li kif titlesta l-grotta u qabel jitqiegħed il-Bambin fil-maxtura u l-Madonna u San Ġużepp, ngħidu r-Rużarju!

In-nanna fehmet x'kien is-skiet tiegħi. U, billi kienet taf li kont is-soltu norqod fir-Rużarju, qaltli f'widnejja kemm kemm tinstema': *'Ellewm nejdewh sewwe!'*

U sewwa, tassew, kont għidtu dak inhar! Ma fallejtx "Sliema" wahda! Imma, kif spicċajnih hriġt inkiss u mort għand ommi. Dak il-lejl ma rquadtx.

U kif sebah l-ghada, ġrejt għand in-nanna biex nara l-Madonna ġietx. Sibb biss liz-ziju Ġanni qed ipogġi l-Madonna hdejn il-Bambin.

'Dawn ta' Wistinu!' qalli. 'Ma mmissuhomx!'

Ngħid is-sewwa, min kien dan Wistinu, jien ma kontx naf. U lanqas kont naf għaliex m'għandniex immissuhom. F'moħhi kelli biss li tiġi l-Madonna biex ittella' l-erwieh mill-Purgatorju. Baqgħet stampata f'moħhi dik l-istorja u kull Milied sa meta kbirt id-dehra ta' l-erwieh ma marritx.

Darba għidtha lil Dun Andrè, id-direttur spiritwali tiegħi fis-seminarju. Kien semaghha kemm-il darba, qalli. Għalhekk xi nies ma kinux ipogġu l-Madonna u 'l San Ġużepp mal-Bambin fil-grotta qabel il-quddiesa ta' nofsillejl.


'Did-drawwa bdiet wara l-Koncilju ta' Trento,' qalli. 'Kien bdieha predikatur famuż. Ġwanni ta' Carthaġena mingħalija!'

L-arti tan-Natività kienet fl-aqwa tagħha fl-Ewropa dak iż-żmien! U tant kienu jabbużaw xi artisti bil-Bambin zaqqu barra li kien qam ferment kontra tagħhom anke fil-Knisja. Lanqas lill-Bambin famuż tal-Guercino ma kienu hafu. U Pietru ta' Cortona kellu, għalkemm kontra qalbu, ipingilu fuq l-fisqija.

Immutajt nisimghu! U x'hin rani sieket kompli qalli: 'Eh! Lanqas timmaġina x'rispett kellhom lejn il-Milied l-artisti nsara ta' dak iż-żmien! Luca Giordano u Carlo Dolci għarkupptejhom kienu jpinguh il-Bambin!'

'Mhux għageb, mela,' għidit f'qalbi, 'li l-Bambini ta' Wistinu ma jhossux bard!'

Wistinu bħalhom kien magħgun fit-tradizzjoni nistranija. Anke l-vari tiegħu kien jagħmilhom wiċċ il-qdusija. Kultant kważi femminili żzejjed! 'Għax,' qalli darba, 'is-sbuhija tissimbolizza l-grazzja!' U min jaf kemm-il darba, minhabba



f'hekk, kont nidhol fi knisja biex nara xi vara tiegħu: San Kaloġju li hemm San Franġisk, per eżempju. Jew il-Qalb ta' Ġesù tat-Triq ta' l-Għajn. Jew San Ġwann Bosco.

Kont nissahhar inhares lejha dal-qaddis! Fin-nieċa tiegħu u barra min-nieċa meta kienu johorguh fil-festa. Anke, Domenico Savio u t-tifel ta' hdejn imqabba miegħu kont nisthajjlhom angli!

U, darba għamilt f'moħhi li mmur inkellmu lil dan Wistinu.

Qisu l-bierah! Għadu quddiem għajnejja dak inhar li rajtu l-ewwel darba. Raġel twil, misthi, simpatiku, wiċċu mgħaddam, u b'fardal griż ma' qaddu kollu tbaġja bojod bil-ġibs. Kien wahdu mitluf jirtokkja Kurċifiss! Ma kelli tux! B'żajt li nfexxlu! Kif poġġa, imma, il-pniezel fuq il-bank u ngħbed lura biex jagħtih l-ahhar okkjata, għidtlu: 'Sabih, Wistin!'

Wistin dawwar wiċċu biex jara min kellmu u kif ra lili, għalkemm ma kienx jafni, tbiissem.

'Jegbik?!' qalli. U bla ma hallieni nwieġeb kompli qalli: *'Imme, xmeditazzjunoj do Kristu imsallap! Ankoj fel Milit naroh ekk!'* U kompli jhares lejha. *'Bidejh miftuħa nimmaġinoħ fel maxtura!'*

Mbagħad, għal ftit, waqa' s-skiet. Kien donnu m'hemm hadd. La tkellimnt jien u lanqas hu. It-tnejn donna kellna l-istess hsieb. Dak Kristu fuq is-salib kellu xehta tal-Bambin fil-maxtura!

Imbagħad dar lejja u, aktarx biex jaqta' l-kurzità, staqsieni min kont u x'kont ġejt naghmel lejn dik in-naħa.

Stennejtha! Lili ma kienx jafni! Għax lejn Għajn Qatet rari kont nersaq. Ġie li forsi wasalt sa San Franġisk, imma, iktar 'il ġewwa minn hemm niddubita! L-ahhar darba li kont

ersaqt lejn dik il-knisja kien biex niringrazzja lil Sant Antnin ta' miraklu li kien ghamel mieghi!

Jien ftit kont nistudja. U kull surmast li kelli, donnhom bil-magħmul, kienu jgżawni lil ommi u kienu jghidulha: 'Mohhu tajjeb, imma, jitlef hafna hin! Hsiebu biex jaqra biss!'

U, meta wasalt biex naghmel il-GCE, tant bżajt li ma kontx sa nghaddi illi mort fejn Sant Antnin u tlabtu jsibli l-hin li kont tlift. Hassejtu qed jidhak il-Bambin li ghandu f'idejh!

Nistqarr li xi staqsewna fil-karta ta' l-eżami ma nafx. Naf, imma, li ktibt pagna wara l-ohra nwiegeb id-domandi u ghaddejt b'rizultat daqs ta' shabi li kienu ahjar minni! Meta ghidt lis-surmast x'ghamilt, hu ukoll dahak u qalli: 'Mur ghand Wistinu tal-vari u ghidlu jagħmillek Bambin bhal ta' Sant Antnin u zommu fuqek, ghax miraklu ghamel mieghek!'

U tassew minn dak inhar ghamilt f'mohhi li mmur ghand Wistinu u nistaqsih kif kien jagħmel il-Bambini.

*'Dawk,' qalli, 'kiniw il bidew tiej! U, naturalment, pasturi uħra ukill! Phal San Ġusepp wil Madonna – biċċe arkuptejjim u biċċe bilwikfe; irraġje – mejn mixej u mejn ket jadure el Bambojn; naaċ; nise fowk lajn jew ket iġurrow lilme fissatal; wangloj. Muxx kille, imme, bil furma'.*

Jien bqajt sieket nisma'!

*'Tofint, ahne ma kinnix sinjuri. Bil mithne kinne. U jin bix naqla sult kint emmowr fej sangurċ bdawl pasturoj ġo bixkille. U nbeħħ! Tlitt karnijit, sult u nufs, tmintox irbijej! Skunt xpastowr ikewn! Umbat, kejf kin jaddij il Milit kint nipripura al festej. Namil il vuroj: San Ġurċ, Santa Marija, San Gwonn, Santa Mergerite, ed Duluroj woħrojn!'*

Uhud minn dawn il-vari ta' Wistinu kienu tassew *object d'art*. U kienu jimpressionaw lil min jarahom. Fl-iskola ma kienux jiġi *inspector* li s-surmast Patist ma kienux jurihomlu.

'Dawn,' kien jghidilhom jistaghgeb b'idejh miftuha, 'jagħmilhom tifel ta' l-iskola tagħna. Ġenju! Lanqas Malta ma ssib min jagħmel bhalhom. Imkien! Fl-ebda parti tal-Mediterran!'

U billi dik il-habta f'Għawdex kien hemm għadd ta' artisti jahdmu fil-knejjes, fosthom Robert Caruana Dingli li kien għadu kemm pinġa l-arzella tal-kor f'San Ġorġ u Lazzru Pisani s-saqaf tal-knisja tan-Nadur, l-interess fl-arti sagra kien donnu reġa' qabad f'pajjizna. Il-vari ta' Wistinu kienu tassew ġibdu l-ammirazzjoni ta' bosta mill-ekkleżjastiki tagħna!

Lil Wistinu, għalhekk, webbluħ imur Ruma jistudja d-disinn. Ġużè Duca, li kien dak iż-żmien Direttur ta' l-iskola ta' l-Arti, xtaq kieku jibagħtu. Dik is-sena, imma, kienu diġa ntgħażlu l-ahwa Sciortino u Wistinu kellu jibqa' Malta jistudja d-disinn taħt Giuseppe Cali. Qatagħlu xewqta qaribu Marciol Caruana ghax, kif spicċa mill-kors ghand Cali, hallaslu biex imur l-*Accademia di San Luca* ta' Ruma.

Kont nogħxa nisma' lill-pittur Briffa jirrakkontali fuq dawn l-artisti Maltin f'Ruma!

Ma' Wistinu kien iltaqa' ftit wara li ġie mill-*Accademia*. U, minn dak iż-żmien tant saru hbieb li wara, meta ġew lura Malta, żviluppat bejniethom kollaborazzjoni fl-oqsma varji ta' l-arti tagħhom. Briffa bil-pittura u Wistinu bid-dekorazzjoni u l-iskultura. Il-knisja ta' Sant Wistin ta' Għawdex u l-vari tal-festa ta' Santa Liena quddiem il-knisja ta' Birkirkara huma xhieda mill-isbah ta' din il-kollaborazzjoni.

Iżda xhieda aqwa minn dawn hija l-knisja parrokkjali ta' Kerċem. Kif stqarr il-kappillan stess, Dun Mikelaṅ Grima ta' Guliermu, it-tnejn, Briffa u Wistinu, hadmu bil-qalb. Nissahhar meta nirfes f'dik il-knisja!

Il-kwadru titolari jolqotni l-ewwel! U bla ma rrid ngħid, imma kemm kellna nies bravi! Il-kuluri! Il-folklor! L-istorja! Li ma kienux għalih kieku ftit, għandhom mnejn, indunaw li fl-1813 f'Għawdex kellna l-kolera u vittmi tagħha x'infakkr! Min qara r-rumanz ta' Ġorġ Scicluna "*Il-Mara li Għexet*" jaf mil-liema tbatija għaddew niesna dak iż-żmien! Nirgħex kultant niftakar li, htija tal-piki parrokkjali tagħna u l-fissazzjoni bla sens ta' min jiġi l-ewwel u t-tieni fil-ġerarkija, il-purċissjoni ta' San Ġirgor warrabniha...

Dan Salvatore Busutil li ghamel dan il-kwadru u Wistinu, nisthajjilhom tewmin fl-arti. It-tnejn kienu Għawdxin. U t-tnejn ġejjin minn familji ta' artisti. Illum, issemmi lill-ahwa Camilleri Cauchi tkun semmejt artisti fost l-aqwa fl-arti sagra: Pawlu, għall-pittura tista' tghid issibu f'kull knisja; Alfred għall-istatwi fl-irham u fil-bronz l-iktar il-Via Sagra ta' fuq Ta' Għammar; Michael għall-kartapesta u fl-armar ta' hafna festi; u Mario għad-dekorazzjoni bid-deheb.

L-opra l-kbira ta' Wistinu għalija għamilha fis-Santwarju Ta' Pinu. L-isbah ġawhra li għandna fl-arkitettura! Ma nafx kemm niftakruhom il-Perit Vassallo u l-bennej Vitor tal-Qanfuda li tawna dawn l-isbah eżemplari fil-ġebbla Maltija. U magħhom il-Kav. Ċensu Bonello. Is-santwarju ma kienux, imma, ikun opra shiha mingħajr ix-xogħlijiet ta' Briffa u ta' Wistinu. Bil-mużajċi u d-disinni tagħhom rabtu kull rokna tal-knisja. Il-kaptelli, il-pilastru, il-lunetti, l-arkati, il-perspettivi ta' l-artali. Kullimkien! Wistinu biss ghamel iktar minn elf disinn! Wiehed mhux bhall-iehor u wiehed isbah mill-iehor! Vera meravilja tal-arti!

Nogħxa nħares lejhom! U, iktar ma nħares lejhom iktar nara l-ġenju ta' Wistinu. Ma nafx għaliex, din l-opra tiegħu f'Ta' Pinu torbotni mal-kobor tad-Duomo ta' Monreale u n-Notre Dame. U hsiebi jogħla iktar 'il fuq mis-soqfa gotiċi tagħhom. Inhossni f'univers iehor fejn l-arti u l-filosofija jithalltu fi ċrieki ġeometriċi li m'għandhomx tarf.

Dan kien għalija Wistinu tal-vari. L-istatwarju tal-ġenna. Tal-qaddisin li jzejn t-toroq tagħna fil-festi: ta' San Mikiel, tan-Nazzazzenu, ta' San Pietru u San Bert, ta' San Karlu Borromeo, ta' San Pawl, u min jaf ta' kemm ohrajn. Tal-maxtura u s-salib fuq kollox marbuta f'holqa wahda li ma tinhallx. U tal-Madonna li jtellgħu l-erwieh mill-Purgatorju; u tal-kurċifissi li jitolbu maħfra għal min sallabhom...

Kull vara mera tat-tieba! Minn Ġesù tarbija fil-maxtura sa Ġesù msallab fuq il-Kalvarju. Ghax dik kienet hajtu. Ċiklu ta' imhabba. Kif holmot Santa Teresa tal-Bambin Ġesù. Triq wahda ta' umiltà u saġrificju.

Lil Wistinu rajtu l-ahhar darba dik il-habta li ibnu Alfred kien qed naghmel il-bust ta' Larent Ropa fil-*Villa Rundle*.

'Bravi,' ghidtlu, 'dawn it-tfal tieghek!' Ha gost bil-kumpliment tieghi u tbissem.

*'Id-dun l'andim,' qalli, 'mux jin tajtulom. Kul manne tawulna el Mulej. Niħow gust naruwum jutuw gust lil haħiħur!'*


Wistinu kien mogħni b'sens ta' altruizmu ta' l-għageb. Għalhekk, is-sabih fl-arti tiegħu ma jonqosx!




miġbura minn Dr. Mario Saliba

(ID-DISA' PARTI)

Anatomist iehor student ta' Fallopio kien **Giraloma Fabrizio** li sab il-valvoli fil-vini u li permezz tagħhom **William Harvey (1578 - 1657)** kien wera iktar tard li d-demmm jimxi mill-qalb lejn il-ġisem permezz tal-arterji u lura lejn il-qalb permezz tal-vini. Din kienet il-baži taċ-ċirkulazzjoni tad-demmm fil-ġisem tal-bniedem. Harvey kien wera wkoll l-importanza tal-qalb bħala l-organu prinċipali li jmexxi din iċ-ċirkulazzjoni li hekk kif tiegħa, il-ġisem tal-bniedem imut. Naturalment Harvey għall-bidu sab haġna oppożizzjoni imma l-ġenju tiegħu wasslu biex jegħleb kull diffikulta' u jonqox ismu għal dejjem fl-istorja tal-mediċina bħala dak li sab kif taħdem iċ-ċirkulazzjoni tad-demmm. Minkejja li għaddew haġna snin dak li qal Harvey fuq iċ-ċirkulazzjoni tad-demmm għadu jgħodd sallum.



Harvey rawwam numru ta' studenti li wara saru ukoll famużi għal xi skoperta li kienu għamlu. Fost dawn insibu lil **Thomas Willis (1621 - 1773)** li jibqa' magħruf għall-istudju intensiv li għamel fuq il-moħħ u mard tas-sistema nervuża. It-terminu 'neuroloġija' huwa dovut lilu u għalhekk huwa meqjus bħala missier l-istudju tan-neuroloġija. Student brillanti iehor kien **Richard Lower (1631 - 1691)** li studja ma' Willis f'Londra u li flimkien ma' **Robert Hooke (1635 - 1703)** urew li l-pulmuni jsaffu l-arja hażina mid-demmm u jibdluha f'ossigenu li jagħti lill-arterji il-kulur aħmar ċar filwaqt li



l-vini huma ta' kulur aħmar skur minhabba l-arja hażina (*carbon dioxide*) li jkun fihom. Richard Lower jibqa' magħruf ukoll bħala l-ewwel wiehed li għamel transfużjoni tad-demmm minn bniedem għall-bniedem iehor.

Dawn ix-xjentisti u tobba kienu jagħtu d-demonstrazzjonijiet tagħhom f'post Londra fejn kienu

jiltaqgħu. Din l-għaqda ta' xjentisti li kienet tissejjaħ is-Soċjeta' Rjali giet mwaqqfa fl-1660 minn Thomas Willis u Richard Lower. Kull min kien membru kien iġib wara ismu l-ittri FRS li tfisser *Fellow of the Royal Society*, li huwa titlu ferm prestigjuż.

Għalhekk dawn l-anatomisti bravi fethu beraħ dik il-'kaxxa sewda' magħluqa li kienet il-ġisem tal-bniedem. Permezz ta' awtopsji fuq l-iġisma mejta, t-tobba bdew isibu l-kawża ta' iktar mard u jifhmu aktar dak li jkun jġri waqt il-mard. Patologu wiehed biss **Giovanni Battista Morgagni (1682 - 1771)** għamel 700 awtopsja. Il-mediċina issa hadet xejra oħra u bdew iħarsu lejn il-ġisem magħmul minn tessuti u organi differenti magħqudin flimkien permezz tad-demmm, il-muskoli u n-nervituri. Il-baži tal-mediċina moderna issa kienet stabbilita'.

It-tieni pass importanti fl-iżvilupp tal-anatomija kien il-pubblikazzjoni fl-1799 ta-*Traite' des Membranes* (Trattat Dwar il-Membrani) minn **Marie-Francois-Xavier Bichat (1771 - 1802)**. Dan kien iben tabib franciż u kien laħaq assistent tal-kirurgu famuż **Pierre-Joseph Desault**. Bichat studja ġisem il-bniedem f'iktar dettal u sab li hemm numru ta' tessuti differenti imma li huma komuni f'kull organu li kien iddeskriva Morgagni qablu. Dawn huma n-nervituri, l-arterji u l-vini tal-demmm, il-muskoli u tessuti oħrajn. Huwa haġeg bl-idea li l-mard jibda f'dawn it-tessuti milli fl-organi ta' Morgagni. "Iktar ma wiehed josserva l-mard billi jiftaħ katavri, iktar isir jaf dwar l-oriġini tal-mard" kiteb Bichat.



**Invenzjonijiet oħra importanti (Perjodu Modern 1600 - )**



L-invenzjoni tal-mikroskopju minn **Robert Hooke (1635 - 1703)** flimkien ma' **Antonini van Leeuwenhoek** fl-Olanda li permezz ta' dan l-istrument, xjentisti u tobba oħra setghu jiskopru affarijiet oħrajn. Fost dawn l-iskoperti importanti, kien hemm l-iskoperta taċ-ċelluli tal-


ġisem u ċ-ċelluli ħomor tad-demem minn **Theodor Schwann (1810 - 1882)** f'nofs is-seklu 19. Dawn kienu l-bidu ta' avvanz kbir fil-medicina u wasslu biex il-bniedem jifhem kif jiġi l-mard.

**Rudoph Virkow (1821 - 1902)** li kien patologista ġermaniż, mar kontra t-teorija li l-mard kien ikkawżat minn xi likwidu ħażin jew żbilanċ ta' materji fil-ġisem. Huwa fittex u skopra ċ-ċelluli li minnhom huwa magħmul il-ġisem. Huwa assoċja l-mard maċ-ċelluli u qal li kull ċellula tinħoloq minn ċellula oħra u li l-mard jibda fuq bażi ta' dawn iċ-ċelluli. Virkow bla dubju, l-iktar patologista versatili ta' żmien. Permezz ta' l-iskoperta taċ-ċelluli, x-xjenza medika bdiet tifhem kif jibda l-mard tal-kanċer.

Kien **Louis Pasteur (1822 - 95)** li fil-1865 qal li hafna mard huwa kkawżat minn mikrobi li hemm fl-arja. Pasteur fi Franza, kien sab il-metodu kif toqtol dawn il-mikrobi mill-ħalib permezz tal-proċess tal-Pastorizzazzjoni li naturalment issemma' għalih. Għalhekk illum għandna l-ħalib pastorizzat. Pasteur kien l-aqwa riċerkatur ta' dan il-perjodu. Irridu ngħidu li Pasteur ma kienx tabib imma gradwat fil-kimika mill-kulleġġ *Ecole Normale Superieure* ta' Pariġi. B'danakollu hu ħalla mpatt kbir fil-qasam tal-medicina. Huwa kien espert fil-proċess tal-fermentazzjoni u għalhekk kien mfittex hafna minn kumpaniji li jagħmlu l-inbid u l-birra. Pasteur hareġ bit-teorija tal-germinazzjoni, fejn qal li l-mard jiġi billi biċċa żgħira minn organiżmu timmultiplika u minnha jista' jitnissel organiżmu ieħor. Dan huwa rilevanti għall-mard għax il-mard jiġi billi oganiżmu żgħir jew mikrobu jidhol fil-ġisem u jfaqqas fil-ġisem għal hafna drabi tant li jmarrad lill-bniedem jew lill-annimali ukoll. Fil-fatt huwa nnexxielu juri dan fil-laboratorju billi wera li ċertu mard fl-annimali ġej direttament minn ċerti mikrobi. L-iskoperta ta' diversi tipi ta' *streptococci* u *staphylococci* li huma mikrobi li jikkawżaw il-mard, poġġa lill-bakterjologija fuq il-mappa medika.

Huwa kien ukoll il-pijunier fl-invenzjoni tat-tilqim kontra l-mard. Ir-raġunament ta' Pasteur kien dan: il-mikrobi jipproduċu fil-ġisem it-tossiċi, li huma velenu, u li jharbtu għal kollox is-sistema tal-ġisem. Izda jekk il-ġisem ikun f'saħħtu, jipproduċi waħdu d-difiża li tikkonsisti fl-anti-tossiċi. "Hemm bżonn għalhekk," qal Pasteur, "illi l-medicina gġiegħel u tgħin lill-ġisem jipproduċi kemm jiflah dawn l-anti-tossiċi, biex jikkumbatti t-tossiċi tal-mikrobi." Pasteur u sħabu bdew is-sistema ta' l-injezzjonijiet billi joaħħlu fil-ġisem tal-marid mikrobi

debboli ta' l-istess marda li bdew jipproduċu dawn l-anti-tossiċi. Pasteur ġab fil-ġisem il-gwerra bejn il-veleni u l-kontraveleni.



L-ewwel tilqima li vvinta Pasteur kienet kontra l-*anthrax*, marda li ffit tas-snin ilu qajmet terror minnħabba biża' ta' attakk terroristiku bil-mikrobu ta' din il-marda. Fit-28 ta' April 1881 Pasteur għamel esperiment spettakulari li baqa' jissemma. Huwa njetta 24 naghga bil-tilqima għdida li kien iproduċa u rrepeta l-istess tilqima tlett ġimgħat wara. Hmistax wara, dawn in-naghga fl-imkien ma' numru ta' naghga oħrajn li ma kenux mlaqqma, kienu njetta bil-mikrobu tal-*anthrax*. Meta n-naghga kollha kienu eżaminati fit-2 ta' Gunju, sab li n-naghga li kienu mlaqqmin, kollha baqghu f'saħħathom imma n-naghga li ma kenux mlaqqmin mietu jew kienu qed imutu.

Warajh **Edward Jenner**, tabib tal-kampanja fl-aħħar snin tas-seklu 18 sab tilqima oħra importanti kontra l-ġidri (*smallpox*). Peress li t-testijiet għal din it-tilqima saret fuq il-baqar u għalhekk l-estratt tat-tilqima kien ġej mill-baqra, it-tilqima baqghet tissejjah *vaccine* mill-kelma bil-Latina *vacca* li tfisser baqra.

(jissokta)

## Xerri L-Bukkett

**Bar**  
**Restaurant Pizzeria**

*Dine while enjoying the best view in  
the Maltese islands*

**Triq iż-Żewwieqa Qala**  
**Tel. 21553500**

NOVELLA

# Il-Qalb Tgħix Biss bl-Imħabba

minn Lina Brockdorff



Suppost li ftehmet ma' habibtha biex johorġu sal-Belt jaraw it-tiżjin tal-Milied; minflok ċemplitilha li ma kellhiex aptit. Iiekk saret dan l-ahhar Megalie. Ma tafx xi tid. Kienu għadhom l-erbgħa ta' wara nofs in-nhar, imma bl-ajru mċajpar ma kienx ser idum ma jidlam. Ma tistenniex ahjar minn Dicembru. Ma tafx x' ser tagħmel biha nnifisha. Ftakret li kien hemm xi rampili tal-pjanti li jmissha thawwilhom, kienu ilhom maqlughin erbat ijiem. Harget fil-bitha, hejjiet kollox fuq mejda qadima li kellha biex hekk ffitteft tlesti. Beda l-irxiex, xorta baqgħet hemm biex tehles.

Ftakret għax skartat li tohroġ qabel. L-ghajjat u l-hsejjes mit-twieqi ta' dawk ta' fuqha kienu jagħtuha fastidju. Dak il-hin kien hemm is-skiet. Mhux li kienu storbużi zejjed; għal kuntrarju, nies prudenti; imma minn mindu nqala' dak l-ghawg kollu qishom tilfu rashom. U kellhom għalfejn ukoll. Miet għal għarrieda l-missier b'diżgrazzja fuq ix-xogħol u halla 'l-omm żagħżuġha bi tliet itfal żgħar. Milli setgħet tifhem bilkemm kellhom għaxja ta' lejla. Biex tkun sinciera, li beda jdejjaqha l-aktar ma kienx l-ghajjat daqs kemm il-hsieb li dawk ta' fuqha jinsabu nieqsa minn bosta xorti, forsi bla platt ikel fuq mejda, meta hi kellha mpieg tajjeb u l-ikel ma naqas qatt.

Imma għaliex dan il-gwaj kollu fid-dinja? Għaliex meta hi kellha tant dwejjajq u nkwieta f'hajjitha kellha titgħabba wkoll bis-slab ta' haddiehor? Dawk ma kenux jiġu minnha, ma jmisshiex tinkwieta daqshekk fuqhom. Tabilhaqq li dik il-povra omm ma kellhiex fuq min iddur, il-familji tagħha u tar-raġel kienu l-Awstralja.

Megalie hawlet ix-xitel f'żewġ qsari, naddfet fejn waqqgħat xi hamrija u kompost u dahlet ġewwa. Kemm hi twila l-lejla tax-xitwa! Ġie f'mohħha li biex tgħaddi ftit tal-hin setgħet tagħmel pudina tal-hobż. Tista' tgħid li kellha kollox id-dar: hobż kemm trid għax qajla kienet tiekol dan l-ahhar, dqiq, butir, żbib, halib u zokkor. Kien hemm ukoll nofs borma qastan mbuljuta li ddejqet tiekol minnu, dak imur mal-pudina, jew inkella thallih forsi għad jiġiha aptitu. Hassitha ahjar li ppjanat x' tagħmel biex forsi ttajjar il-hsibijiet. Kellha kollox lest madwarha, xhin bdew l-ewwel tokki tal-qniepen tal-knisja qrib isejhu u jfakkru li ser tibda n-Novena tal-Milied.

Ma felhitx tismagħhom, xtaqet tifgahom. Ma kienx hemm għalfejn ifakkruha li wasal il-Milied. Jum il-Milied! Jum li beda jwerwirha. Malli tiftakar qalbha tinghafas ... il-jum li kienet ilha tistenna biex hi u George jitgharrsu ... u minflok, hi u George infirdu. Infirdu hekk, habta u sabta xi ġimgħat ilu. Marru biex jixtru ċ-ċrieket u fit-triq qalilha li ahjar ma jehdux dak il-pass: jistennew, hassu mhux żgur minnu nnifsu. Kien ilhom erba' snin jistennew, kemm ser idumu aktar?

Minn dak il-hin sabet ruhha f'infern shih. Ma riditx tarah aktar b'ghajnejha: fuq kollox kienet ilha tissuspetta li bired lejha. Minn banda ahjar tlewnu issa, milli aktar tard. Iiekk ipprova jsabarha kulhadd; imma qalbha ma reditx taf, il-qalb ma tafx tirraguna, tgħix biss bl-imħabba, imħabba li jagħtuk l-ohrajn. Megalie kellha d-dritt għal din l-imħabba. Mur hudu d-dritt! Il-holm sabih tagħha tar mar-rih! It-tfal li kienet ilha timmagina li għad ikollha, ma tweldux. U issa kienet wehidha fid-dinja! Kemm hi kerha dik il-kelma ta' wahdek, kwazi twahhkek! Imma l-fatt kien li tabilhaqq kienet wehidha, kien jehtigilha tidra u tara kif tkompli tgħix. Kos, hasbet ... hi, Megalie telaqha l-gharus u hassitha f'tant dwejjajq u konfuzjoni, min jaf x' kienet għaddejja minnu dik l-omm li tilfet 'il żewġha, missier tat-tliet uliedha. Ippruvat ittajjar il-hsieb minn rasha.

Il-pudina lestietha, u mid-dehra ġiet tajba għax fwieha xxoqq l-istonku harget mill-forn. Reġgħet bdiet treden fuq George u kemm kien ihobb il-pudina, imma aktar minn hekk ftakret ukoll kif il-fwieha ta' l-ikel li ssajjar hi kellu habta jitla' sa fuq, u kif dik li ssajjar il-ġara dejjem tinzel 'l isfel. Ta' fuqha kienu dahlu, semgħet il-passi u semgħet ukoll il-biki tat-tnejn iż-żgħar, ta' hames u tliet snin. Tgħid waqgħu? Forsi wegġgħu? Imma għaliex kienet qed tiffissa fuqhom? Minn banda, mhux ahjar tahseb fuqhom milli tibki 'l George.

Ġie x'jgħidilha li setgħet taqta' biċċa mill-pudina u tagħtilhom biex iduquha. Sa ma ġratilhom id-diżgrazzja kienu biss isellmu 'l xulxin, imma dan l-ahhar hasset li setgħet tgħid xi kelma lil dik il-povra armla, turaha li għallanqas hemm hi li tifhimha. Iva, tagħtiha biċċa pudina. Hekk għamlet għalkemm il-pudina kienet għadha tismot.

Skantat u nfixlet l-armla Marija xhin ratha hemm fuq. Stednitha tidhol. It-tfal daru magħha u riedu biċċa. L-omm fakkritom li għadhom ma kilux, ahjar ihalluha għad-deżerta, meta dritt wiegħbet Tereza, il-kbira ta' seba' snin: "Ma, int għadek kif għidtilna li m'hemmx ikel għal-lejla, xi tridna nieklu?" L-omm bdiet tlaqlaq: "Le, le mhux hekk għid, Ter, forsi ma fhimtnix ... għid li ser nieklu biss biċċa hobż." Sadattant, it-tfal daru mal-platt tal-pudina u bdew inaqru u b'idejhom jaqtgħu biċċiet minnha kif kienet għadha tahrq.

Megalie hassitha mbarazzata. X'suppost li kellha tagħmel? Titlaq bla kliem xejn? Tagħmel ta' birruhha li ma semgħetx x'intqal? Iddeċidiet. "Ara, Marija, inzlu lkoll miegħi isfel. Għandi borma minestra li sajjart dalgħodu u ... hemm il-qastan mbuljuta, naqsmu kollox. Ejjew, ejjew miegħi." Qaltilhom biex jinzlu isfel għax indunat li fis-sink tal-kċina ta' Marija kien għad hemm turrin platti u borom mahmuġin.

"Le, ma tarax sinjorina ... ma tarax ... x'jiġifieri ..."

“Ibda biex jien jisimni Megalie, it-tieni ... ejjew... il-veru taghtuni pjaċir jekk nieklu flimkien il-lejla. Intom wehidkom u, ftakar li jien ninsab wahdi wkoll, int ghandek tlitt ifal u jien m'ghandi 'l hadd; nixtieq naqsam il-lejla maghkom u nghanid kelmejn bejnietna. Barra minn hekk kont qed illesti l-grotta bil-pasturi u lanqas biss kelli qalb inkompli. Forsi t-tfal ... min jaf ... it-tfal jiehdu pjaċir jekk jghinuni biex illestuha. U bilhaqq, il-qamh u l-ġulbiena ilhom ma jiehdu raxxa ilma, ejjew halli naraw kibirx. Imxi, itfi dik il-bozza, ġib iċ-ċavetta halli ninzlu.” Nizzlet maghha l-platt bil-frac li kien fadal mill-pudina...

Bilkemm riedu jemmnu li kienu saru l-ġhaxra ta' bil-lejl xhin it-tfal hassewhom ghajjenin u xtaqu jtilgħu. Kienu naddfu l-kċina flimkien u Megalie ukoll bdiet thossha li xtaqet timtedd. L-iljieli ġhaluha kienu saru torturi, taħseb u tibki, thewden u tolfoq. Imma dik il-lejla hassitha mod iehor. Hi stess ma setghetx tifhem lilha nnifisha. Ma kien ġara xejn li jibdlilha l-burdata hażina li kienet fiha ftit sigħat ilu; hlief li niżlu dawk ta' fuq. Ftakret li lanqas ir-Rużarju ma kienet għadha qalet, iżda hassitha ghajjena ferm. Dahlet fis-sodda u fi ftit minuti raqdet. Raqdet! Xi grazzja mis-sema li torqod lejli bhal dak. Staghġbet xhin qamet u harset lejli l-arloġġ u rat li kienu s-sitta ta' filgħodu.

Bdiet tiftakar f'kull ma kien ġara filghaxija. Kemm hadu gost dawk it-tfal jilgħbu bil-pasturi u jirrangaw il-grotta, waqt li Megalie u Marija fetħu qalbhom ma' xulxin. Aktarx li t-tfal għal ftit minuti nsew id-dulur kiefer tan-nuqqas ta' missierhom. Fi żmien il-Milied kull dulur thossu doppju. It-tfal xtaqu li waqt li kienu quddiem il-grotta jkantaw l-innijiet tal-Milied li tghallmu l-iskola u l-Mużew. Tereza staqsietha jekk fil-Milied jistgħux jinzlu u jergħu jkantaw, u waqt li ommha ppruvat issikkitha Megalie wieġbet li lanqas hemm għalfejn jistennew sal-Milied. Dik il-lejla kienet tibda n-novena, jistgħu jkantaw l-innijiet tal-Milied kull lejla quddiem il-grotta. Dik kienet ser tkun ċelebrazzjoni speċjali bejniethom. Marija qaltilha li ratha anġlu, anġlu li b'xi grazzja speċjali ġab tbissima fuq wiċċ uliedha barra mill-fatt li temagħthom ukoll.

Xi praspas ukoll! Kienet lejla mhux ippjanata. Is-soltu Megalie ma kenitx hekk: hajjitha kienet kollha mqassma bilgalbu, kull siegħa ta' kull jum. Id-djarju kien li jmexxiha. Bdiet tammetti li mhux biss tat gost lil dawk l-erba' erwieh ta' fuq; aktar minn hekk għal xi raġuni stramba, hi hassitha ferhana wkoll. “Imma kif nista' nkun ferhana mingħajr George?” staqsiet lilha nnifisha kemm-il darba.

Forsi bdiet tfieq xi ftit! Mhux li kien ... mhux li kien ma thossx aktar dak il-vojt ġo qalbha! Indunat li kienet ser terġa' tibda thammem fuq George. Le! Ma reditx terġa' tibda, żgur u żgur. Kienet ilha aktar minn xahar tnewwah; issa wasal iż-żmien li dderri xi ftit. F'salt wiehed ftakret fl-aħħar darba li kienu flimkien, il-famuż jum meta suppost marru jixtru ċ-ċrieket ... bilhaqq ... x'kienet għamlet b'dak l-invilopp b'dawk l-erba' mitt lira taċ-ċurkett? Fejn kienet poġġietu? Kif qatt ma hasbet fihom minn dak in-nhar 'l hawn?

Qabżet minn ġos-sodda u bdiet tfittex f'kull kexxun fejn soltu thalli xi flus, f'kull *handbag* li kellha ... imkien. Mulej




tal-hniena! Tgħid tilfithom ma' dik il-hasda u f'dak l-inkwiet li kienet għaddejja minnu? Kellha tilbes u tmur għax-xogħol waqt li komplet thewden fuqhom. Wara nofs in-nhar komplet tfittex. X'nervożizmu qabadha! Dak kien jonqosha issa! Ġie x'jghidilha biex tfittex fil-but tal-kowt l-iswed li kienet libset dak in-nhar ... u b'għaġeb kbir tagħha sabithom hemm! Imma kif lanqas biss hasbet fihom tul dawn l-aħħar ġimgħat li mohħha kien imgerfex! Bilkemm riedet temmen 'l ghajnejha, hargħithom mill-invilops u baqgħet thares lejhom cass.

Ġhaluha dawk il-flus qisha rebħithom, kienet warrbithom minn mohħha. Ġieha hsieb ... baqgħet fejn kienet quddiem il-mera tal-gwardarobba u rat ir-rifless tagħha fil-mera u stgħaġbet. Stgħaġbet għax rat lilha nnifisha titbissem, rat lilha nnifisha ferhana, Megalie ta' ftit żmien ilu. Baqgħet titbissem għax hsibijiet sbieħ bdew għaddejjin minn rasha. Kien jeħtiġilha tghaġġel għax dalwaqt tisma' t-tfal wara l-bieb ta' barra biex jagħmlu n-novena bil-kant helu tagħhom. Għal dakinnhar kellha sorpriza lesta. Wara n-novena kienu ser jergħu jieklu hemm, xtrat pizzez biżżejjed għal kulhadd, u kien fadal il-pudina. Kellha seba' mitt sena sa ma tara dawk l-uċuħ helwin madwar il-mejda. Dawk l-erba' min-nies mhux biss kienu daħlu f'darha u mlewha, imma aktar importanti, kienu daħlu f'qalbha u reġġu tawha l-hajja.


Insiet li ftit qabel kienet imwerwra mill-festa tal-Milied. Kellha eċċitament li qatt qabel ma hasset. Jumejn ohra l-Milied. Kellhom imorru għall-quddies ta' nofs il-lejl flimkien. Hejjiet kollox, u kollox mohbi. Għall-Milied mhux biss lestit iklha, imma harġet fin-nofs sigra li taħtha kien hemm bosta pakketti: tibdila hwejjeġ ġodda u par żarbun għal kull membru mill-familja ta' fuq, u somma ta' flus għall-omm ... kollox bi flus iċ-ċurkett li ma kellhiex bżonn ...

Kien Milied speċjali. Filghaxija, wara li telaq kulhadd, Megalie intefgħet bilqegħda fuq tapit quddiem il-grotta u bdiet tkellem 'il-Bambin: “Ċkejna Tarbija, grazzi ta' kemm għamilti ferhana. Bdejt biex nifhem xi haġa. Veru li l-qalb tghix biss bl-imhabba. Qabel kont xi ftit egoista, kont naħseb li jekk ma nirċevix imhabba ma nkunx kuntenta. Issa tghallimt li minflok nistenna l-imhabba minn haddiehor nista' nkun jien li nagħtiha 'l-ohrajn. Fuq kollox Int hekk għamilt, hux veru?”

Damet hemm quddiem il-grotta, tgawdi dak is-seher ta' kuntentizza li kellha fuqha. Iva, damet tixxotta d-dmugh. Imma kien dmugh ta' ferħ u mhabba ... kellu jkun l-isbah Milied ta' hajjitha!



# Presepju Haj fix-Xaghra



Tgerbet sena ohra u l-Milied maghna. Żmien il-Milied ma jfissirx biss festi u rigali, iżda l-veru


sens ta' din il-festa hu li nerġghu nghixu mill-ġdid it-Twelid tas-Salvatur. Għalhekk għas-sitt sena konsekuttiva, iż-żgħażaġh u l-adoloxxenti li jiffurmaw il-grupp *The Guiding Light* fi hdan il-knisja ta' Ġesù Nazzarenu fix-Xaghra, qed jerġghu jorganizzaw dak li hu maghruf tajjeb bhala **Il-Presepju Haj**. Peress li dan il-presepju jitlob hafna xogħol, dawn iż-żgħażaġh ilhom jahdmu fuqu sa mill-ahhar ta' Settembru. L-ghan ta' dan il-presepju u tal-grupp mhuwiex li jipproduci l-istorja ta' kif twieled Ġesù Bambin. L-ghan ewlieni jinsab fil-messaġġ li wiehed għandu jirċievi meta jżur dan il-presepju. Għalhekk kull min iżur dan il-presepju għandu joqgħod attent u jisma' sewwa l-kummentarju li jkun għaddej. Din is-sena

ntaġżlet it-tema rrelatata mal-qawwa ta' l-Ispirtu s-Santu.

Fil-presepju nsibu diversi nies ta' kull età mlibbsa ta' persunaġġi bibbliċi mdawra minn ambjent tipiku Lhudi li fih wiehed għandu jara diversi hlejjaq naturali. Id-dawra ma' dan il-presepju haj tiehu madwar kwarta.



Dan il-Presepju Haj jinsab fi Triq Mannar, eżatt hdejn il-knisja tan-Nazzarenu. Inhegġigkom tmorru tarawh, u zgur ma jiddispaċikomx.



Rigali għal kull okkażjoni  
 Souvenirs għall-Preċett,  
 Griżma, Magħmudija u Tiġijiet  
 Statwi tal-Qaddisin  
 Santi tal-Preċett u tal-Griżma  
 Inviti għal kull okkażjoni  
 Pjanti, fjuri friski u artifiċjali  
 Nagħmlu fjuri għat-tiġijiet,  
 funerali u okkażjonijiet ohra

# Qronfli Kiosk

Pjazza tal-Mithna, Xaghra  
 Tel: 2155 2759 Mob: 7928 4385



# Bejnietna n-Nisa

Tiktbilna SUSAN MULVANEY



## DAWK L-IMBIERKA RIŻOLUZZJONIJIET!

Ir-riżoluzzjonijiet ghas-sena l-ġdida huma tradizzjonali daqs kemm hu tradizzjonali d-dundjan tal-Milied. U ibqgħu ċerti li bħal ma l-ghada tal-Milied kilna *s-sandwiches* bil-laham kiesaħ tad-dundjan li kien fadal, hekk ukoll sakemm jiġi biex jispicċa Jannar, hafna nies ikunu mhux biss insew ir-riżoluzzjonijiet li għamlu iżda anqas biss jiftakru li għamluhom!

Fil-fatt, persuna biss minn kull 10 taħseb li kapaċi żżomm imqar wahda mill-hafna wegħdjet li tkun għamlet magħha nifisha. U skond ir-riċerka, persuna minn sitta jkunu diġà kisru wahda mir-riżoluzzjonijiet li għamlu sakemm tispicċaw taqraw din il-kitba!

Ir-raġuni għal dan hija sempliċi: hafna mir-riżoluzzjonijiet isiru b'reazzjoni għal xi haġa negattiva – vizzju jew sitwazzjoni li l-persuna trid taqta' jew tiddel. U hemm hija l-problema: huwa diffiċli hafna li nibdew il-*momentum* meta nkunu fin-negattiv. Ahna bħal karrozza: taqbad u timxi sew jekk tkun fil-wita, iżda tbat i xi ftit jekk nixegħluha u nibdew insuquha meta nkunu pparkejati fit-telgħa!

L-aktar riżoluzzjonijiet li jsiru huma dawn:

1. Inaqqsu l-piż;
2. Jaqtgħu t-tipjip;
3. Jonqfu skond *budget* li jfasslu;
4. Ifaddlu jew jaqilgħu aktar flus;
5. Isibu xogħol ahjar;
6. Isiru aktar organizzati;
7. Jagħmlu aktar eżerċizzju;
8. Ikunu aktar paċenzjużi (fuq ix-xogħol jew ma' haddiehor); u
9. Jieklu aktar bil-qies.

Għaliex, per eżempju, tinkiser daqstant l-ewwel riżoluzzjoni, meta nafu li dik li tnaqqas il-piż hija haġa tajba li se tagħmlilna l-ġid? Sempliċi: kif nistgħu nuru heġġa biex nonqsu mill-piż meta din tfigħer li rridu noqogħdu lura minn



affarijiet li l-iktar inhobbu? Hija reazzjoni negattiva għad-dehra tagħna u għal saħħitna, titlob hafna saġrificċji.

Stharriġ li sar ftit ilu wera li tliet kwarti tan-nisa ta' bejn il-25 u l-54 sena, ta' kull sena, jagħmlu riżoluzzjonijiet biex jonqsu. Disgħa minn kull 10 qalu li suċċess kellhom ftit jew xejn, waqt li 50 fil-mija qalu li mhux talli ma naqsux, talli komplew żdiedu fil-piż!

Agħmlu pjan għall-hajja. Hawn min dejjem jahseb x'se jagħmel, johlom bi proġetti u wara 10, 20 jew 30 sena jsib li ma jkun wasal imkien. Jgħaddi minn kriżi għal ohra u jibqa' dejjem fejn kien.

Bi pjan ikollkom skop għal xiex taħdmu, anki jekk minn dan il-pjan jirnexxilekom tiksbu biss parti.

Dan jgħodd għal kollox: kemm jekk huma finanzi, saħħa, karriera, jew relazzjonijiet. Hafna jippruvaw jagħmlu riżoluzzjoni li jkollhom aktar flus, li jnaqqsu d-dejn, li jnaqqsu l-piż, jew li jaqtgħu t-tipjip. Hi x'inhi r-riżoluzzjoni, niftakru li jekk fil-hajja ma nżommux bilanċ, ma jkollniex kwalità...

## TLIET RIŻOLUZZJONIJIET GĦALL-FAMILJA KOLLHA

Dawn ir-riżoluzzjonijiet mhux biss jistgħu jsiru minn individwi iżda mill-membri tal-familja kollettivament:

1. **INKUNU IŻJED ATTIVI.** Naqtgħu ftit it-TV u mmorru jew passigġata jew xi dawra bir-rotta flimkien. Hekk, mhux biss nagħmlu l-eżerċizzju iżda ngħaddu aktar hin flimkien.
2. **NIEKLU AHJAR U BIL-QIES.** Fejn hu possibli, il-familja għandha tingabar għall-ikel flimkien, madwar il-mejda (u mhux quddiem it-TV). U m'hemm argumenti, la bejn il-ġenituri, la bejn it-ftal u lanqas bejn ftal u ġenituri. L-ikla għandha tkun mument ta' pjaċir u mhux ġlieda kontinwa.
3. **NGĦADDU AKTAR HIN FLIMKIEN.** Mhux li noqogħdu quddiem it-TV flimkien, iżda li nitkellmu, nesprimu opinjoni, nippjanaw, nilgħabu xi loġħba, ngħidu xi ċajta jew esperjenza li għaddejna minnha matul il-jum, fuq ix-xogħol, fl-iskola, eċċ.

# L-Irhula Ghawdxin

*Versi ta' Fr. Geoffrey G. Attard*

*Ritratti ta' Joseph P. Zammit*

## 9. San Lawrenz

*Fost l-irhula żghar ta' Ghawdex  
San Lawrenz mill-ewlenin,  
magħruf sew għall-pageant tiegħu,  
kull figura b'kostum fin.*



*Minn ta' l-Għarb parroċċa nqatghet  
knisja sbejha, mill-ħelwin,  
sabiħ issa, is-saqaf tlesta;  
xogħol mill-isbaħ, tassew fin.*

*San Lawrenz, martri w levita  
fuq gradilja mixwi miet;  
lil dan il-poplu li jqimek –  
ehles mill-hemm u l-inkwiet.*

*L'isfel minnu l-bajja sbejha  
hawn id-Dwejra n-nies iżżur  
biex tistaghgeb tara t-tieqa  
jew gżiret gherq is-sinjur.*

*Hawnhekk għex Dun Gużep Cauchi  
saċerdot qaddis, tar-ruħ  
li n-nies titolbu l-grazzji  
ghax mid-dinja kien maqtugh.*

*Fost kemm opri f'dan ir-raħal  
Żgur l-istatwa tmiss il-qlub,  
Il-wiċċ ħelu ta' Lorenzo  
li quddiemu l-qilla ddub.*



**WERREJ 2006**

**ARTIKLI ĠENERALI**

Dun Mario Isqof ta' Għawdex, Għawdex jifrah bil-hatra ta' Ragħaj, Xandar tal-Hniena u t-Tjubija ta' Alla (Dun Eddie Zammit)	Jannar p.10
Programm tač-Celebrazzjonijiet fil-Bidu tal-Ministeru ta' Mons. Mario Grech bhala Isqof ta' Għawdex	Jannar p.1
Tlieta li Jirrapprezentaw lill-Knisja Għawdxija Mogħtija l-Unur Ġieħ Għawdex (Dun Ruben Micallef)	Jannar p.14
L-Arcipriet Saverio Cassar, mitejn sena minn mewtu (Mons. Joseph Bezzina)	Jannar p.15
Min hu l-Isqof Mario Grech	Frar p.11
L-Istemma Episkopali ta' l-Isqof Mario Grech (Arcipriet Mons. Joseph Farrugia)	Frar p.12
L-E.T. Mons. Mario Grech - Minn tifel ta' l-iskola sa kappillan (Joe Grima)	Frar p.13
Is-Seba' Isqfijiet ta' Għawdex (Mons. Joseph Bezzina)	Frar p.16
L-Ewwel Karigi fid-Djočesi ta' Għawdex	Marzu p.16
Ix-Xema' tal-Blandun (Mons. Lawrenz Sciberras)	April-Mejju p.21
Alla Jhobb il-Knisja u Jahseb Fiha (Mons. Anton Gauci)	April-Mejju p.36
Kampanja ta' Ġbir ta' Fondi għal Monument Nazzjonali Papa Ġwanni Pawlu II (Kav. Joe M. Attard)	April-Mejju p.45
Xhieda Ewkaristika - X'se nagħmlu b'din il-Preżenza? (Dun Pawl Camilleri)	Ottubru p.25
Sejħa mill-Gwatemala (Dun Ġużepp Camilleri)	Ottubru p.34
Il-Bord Editorjali Ġdid tar-Rivista Tagħna	Novembru p.6-7
Inawgurati il-Monument f'Ġieħ il-Papa Ġwanni Pawlu II (Kav. Joe M. Attard)	Novembru p.14
Betlehem qabel u fit-Twelid ta' Ġesù (Mons Lawrenz Sciberras)	Dicembru p.22

**ARTIKLI TA' MONS. ISQOF NIKOL Ġ. CAUCHI**

Il-Misteru ta' l-Ewkaristija (Is-seba' parti) L-Ewkaristija, l-Ikbar Sagrament	Jannar p.24
Il-Misteru ta' l-Ewkaristija (It-tmien parti) L-Elementi Kostitutivi tas-Sagrament ta' l-Ewkaristija	Frar p.24
Il-Misteru ta' l-Ewkaristija (Id-disa' parti) Il-Misteru ta' l-Ewkaristija u t-Tqarbin	Marzu p.24
Il-Misteru ta' l-Ewkaristija (L-ghaxar parti) Kif Għandek Titqarben Sew	April-Mejju p.28
Il-Misteru ta' l-Ewkaristija (Il-hdax-il parti) Il-Preżenza Reali ta' Kristu fl-Ewkaristija	Ġunju-Lulju p.28
Il-Misteru ta' l-Ewkaristija (It-tnax-il parti) Xi tfisser il-kelma "Transsubstanzazzjoni"	Aww-Sett p.28
Il-Misteru ta' l-Ewkaristija (It-tlettax-il parti) Kif u Sakemm Huwa Preżenti Kristu fl-Ewkaristija	Ottubru p.24
Il-Misteru ta' l-Ewkaristija (L-erbatax-il parti) Il-Kult ta' l-Ewkaristija	Novembru p.24

Il-Misteru ta' l-Ewkaristija (il-hmistax-il parti) L-Adorazzjoni Quddiem Ġesù fit-Tabernaklu	Dicembru p.28
---	---------------

**APPREZZAMENTI**

Dun Karm Attard SDB (Mons. Dun Salv Grima)	Jannar p.40
Dun Anton Bajada minn Sannat (Mons. Lawrenz Sciberras)	Jannar p.41
Patri Ġiġi Camilleri S.J. (R.Sultana)	Ġunju-Lulju p.45
Mons Mikelanġ Apap (Michael F. Cini)	Aww- Sett p.38
Dun Ġużepp Vella (Horace Mercieca)	Aww-Sett p.39
Sister Marie-Carmel Saliba O.S.C (Madre Rose Therese Ellis O.S.C)	Aww-Sett p.40
Dun Louis Bezzina (silta mid-diskors funebri mogħti mill-W. Rev. Arcipriet Mons Ġużeppi Farrugia)	Aww-Sett p.41

**ATTWALITÀ**

Randan Kulturali (Għaqda Dilettanti Ġimgha l-Kbira)	Marzu p.17
Għawdex fil-Media Lokali (Kav. Joe M. Attard)	Ġunju-Lulju p.32
"Il-Hajja f'Għawdex" tagħlaq 61 sena (Kav. Joe M. Attard)	Ġunju-Lulju p.33
Iż-Żjara f'Għawdex tal-Kummissarju Ewropew għall-Politika Reġjonali (Joe Grech)	Ġunju-Lulju p.40
Lura l-Iskola (Kav. Joe M. Attard)	Ottubru p.18
Mahtur il-Kapitlu Henerali tas-Sorijiet Franġiskani tal-Qalb ta' Ġesù (Kav. Joe M. Attard)	Ottubru p.18
Maratona Sportiva b'Risq l-Albanija (Kav. Joe M. Attard)	Novembru p.18
L-Oratorju Don Bosco jerga' jiftah il-Bibien Tiegħu (Kav. Joe M. Attard)	Novembru p.18
Lista tal-Presepji (Kunsill tal-Kultura)	Dicembru p.14
Presepju Haj fix-Xagħra (Kav. Joe M. Attard)	Dicembru p. 44

**BEJNIETNA N-NISA (Susan Mulvaney)**

Hu Tronġa - Tghinek Tnaqqas il-Piż!	Frar p.41
Il-Qagħda tal-Mara - Fadliina X'Naqdfu	April-Mejju p.49
In-Nisa Għadhom Jissawtu	Aww-Sett p.49
Il-Qawwa ta' l-Inkwiet	Novembru p.41
Dawk l-Imbierka Riżoluzzjonijiet!	Dicembru p.45

**B'IMPENN U BI PJAČIR (NGOs)**

Aħbarijiet u Attivitajiet (Antoine Vassallo)	Marzu p.40
---	------------

Tliet Snin ta' Hidma  
(Antoine Vassallo)

Aww-Sett p.44

## DJAMANTI TA' GĦAWDEX (Ritratti ta' Joseph Zammit)

Il-Knisja Parrokkjali u s-Santwarju tal-Qalb ta' Ġesù fil-Fontana  
Jannar, qoxra ta' wara

Is-Sbuhija u l-Qilla tal-Baħar fix-Xatt l-Ahmar, Għajnsielem  
(ritratti ta' Joseph Sultana) Frar, qoxra ta' wara

Ir-raħal ta' l-Għarb Marzu, qoxra ta' wara

Ir-raħal ta' l-Għasri April-Mejju, qoxra ta' wara

Ix-Xlendi minn Ras il-Wardija Ġunju-Lulju, qoxra ta' wara

Ir-raħal tal-Munxar Aww-Sett, qoxra ta' wara

Ir-raħal tan-Nadur Ottubru, qoxra ta' wara

Ir-raħal tal-Qala Novembru, qoxra ta' wara

Id-Dwejra u madwarha Diċembru, qoxra ta' wara

## DRAWWIET MISSIRIJETNA (Anton F. Attard) Il-Biedja f'Għawdex (42-50)

Il-Patata Jannar p.26

It-Tadam Frar p.26

It-Tewm Marzu p.26

Iż-Żebbuġ April-Mejju p.30

Ikel mill-Bdiewa għall-Bdiewa Ġunju-Lulju p.30

Inbid mill-Għeneb (A) Aww-Sett p.30

Inbid mill-Għeneb (B) Ottubru p.26

Halib u Ġbejniet (A) Novembru p.26

Halib u Ġbejniet (B) Diċembru p.30

## EDITORJALI

Għawdex Kollu Jrodd Hajr lill-Isqof Cauchi u Jifrah lill-Isqof il-Ġdid  
Mons Mario Grech (Dun Ruben Micallef) Jannar p.3

"Esperjenza mill-Isbaħ ta' Knisja" - l-E.T. Mons. Mario Grech u l-  
Awguri tal-Poplu Għawdexi (Dun Ruben Micallef) Frar p.3

Il-Valur Nisrani tas-Sagrifiċju fil-Hajja  
(Dun Ruben Micallef) Marzu p.3

Għawdex u s-Settur tat-Turiżmu  
(Dun Ruben Micallef) April-Mejju p.3

Lejn Festi Aktar Nsara  
(Dun Ruben Micallef) Ġunju-Lulju p.3

Kuxjenza Favur il-Mara  
(Dun Ruben Micallef) Aww-Sett p.3

L-Ispirtu s-Santu u l-Missjoni tan-Nisrani  
(Dun Giovanni Curmi) Ottubru p.3

Laboratorju tal-Valuri  
(Joseph W. Psaila) Novembru p.3

Il-kliem dwar il-Kelma  
(Joseph W. Psaila) Diċembru p.3

## FEHMET IL-QARREJJA

Episkopat Ġdid... (Consiglia Azzopardi) Marzu p.15

Is-Seminar Parrokkjali tal-Qala (Dr. Raymond C. Xerri) Marzu p.15

Tislina lil Charles Arrigo (Kav. Joe M. Attard) Marzu p.15

Tislina lill-Papa Ġwanni Pawlu "l-Kbir"  
(Dr. Raymond C. Xerri) April-Mejju p.17

L-Edizzjoni ta' l-Għid tal-'Gozo International Celebration'  
(Marita Attard) April-Mejju p.17

Prosit għar-Rivista... Artikli Interessanti  
(Carmen Lia, Loretta Spiteri, Nancy Galea) April-Mejju p.17

Lourdes Home - Kif Nafha Jien  
(Emily Barbaro Sant) Ġunju-Lulju p.11

Il-Btala Tiegħi f'Għawdex (Lina Brockdorff) Aww-Sett p.22

## GĦAWDEX 300 SENA ILU Paġna mill-Arkivju Nazżjonali (Mons. Dr. Joseph Bezzina)

Rikors biex Jinħatar Tabib għal Għawdex Jannar p.23

Rikors ta' Servjent fl-Universitas Frar p.23

Paga ta' Erba' Xhur lis-Surmast Marzu p.23

Il-Bumbardier u Santa Barbra April-Mejju p.27

Multa dwar Ġobon Frisk Ġunju-Lulju p.27

Ċertifikat taż-Żwieġ għal Legat Aww-Sett p.27

Kontroll fuq il-Frott fis-Suq Ottubru p.23

Il-Legat taż-Żwieġ tal-Fqar Novembru p.23

Il-Benestant Salvu Refalo Diċembru p.27

## GĦAWDXIN LI GĦADNA NIFTAKRU (Pawlu Mizzi)

Charlotte ta' Ċikka ta' Wrinjiw (30) Jannar p.34

Mastru Mikiel tal-Badiku (31) Frar p.34

Serafinu (32) Marzu p.34

Il-Professor Aquilina (33) April-Mejju p.42

Frenċ ta' l-Għarb (34) Ġunju-Lulju p.42

Ġanni tal-Haruf (35) Aww-Sett p.42

Dun Pawl ta' l-Oratorju (36) Ottubru p.35

Ketutu (37) Novembru p.34

Wistin tal-Vari (38) Diċembru p.38

## HOLM IL-HAJJA (Mary Pulì)

Il-Mistoqsija Oht il-Għerf Frar p.40

Qorbu l-Eżamijiet! April-Mejju p.48

Attitudni Tajba Aww-Sett p.48

Naħsbu għall-Milied! Novembru p.40



**IL-HAJJA FID-DJOĊESI  
(Aħbarijiet Djoċesani mis-Seminaristi  
Maximillian Grech u Richard Farrugia)**

Jannar - Diċembru p.4 - 5

**L-IRFULA GĦAWDXIN  
(Fr. Geoffrey G. Attard, Joseph Zammit)**

Il-Fontana	Jannar p.42
Għajnsielem	Frar p.42
L-Għarb	Marzu p.42
L-Għasri	April-Mejju p 50
Ta' Kerċem	Ġunju-Lulju p.50
Il-Munxar	Aww-Sett p.50
In-Nadur	Ottubru p.42
Il-Qala	Novembru p.42
San Lawrenz	Diċembru p.46

**KTIEB X'TAQRA  
Riċensjonijiet ta' kotba reċenti**

Joe Mejjak "Narċis u Ġizimin" (Kav. Joe M. Attard)	Jannar p.22
Mons. Isqof Nikol Ġ. Cauchi "Il-Kelma tar-Ragħaj" Vol 8 (Mons. Salv Grima)	Frar p.22
Giovanni B. Gauci "Mhux għas-Saċerdoti Biss..." Hsibijiet għal Jum il-Mulej" (Kappillan Dun Edward Xuereb)	Marzu p.22
Mons. Anton Gauci "Mulej, Mexxi l-Erwieħ Kollha Lejn il-Ġenna" (Dun Ruben Micallef)	April-Mejju p.26
Charles Bezzina "Il-Vittmi Għawdxin tat-Tieni Gwerra" (Laurence Mizzi)	Ġunju-Lulju p.26
Mons. Albert Curmi "Il-Leħen Ġewwieni ta' l-Imħabba" (Kav. Joe M. Attard)	Aww-Sett p.26
Frank L. Mercieca "Għana għat-Tfal, Poeziji ta' Mary Meylak" (Kav. Joe M. Attard)	Ottubru p.22
Mons. Isqof Nikol Ġ. Cauchi "Il-Hajja Liturġika tan-Nisrani" (Mons. Salv Grima)	Novembru p.22
Ġanninu Cremona "Weraq tar-Rand" (Kav Joe M. Attard)	Diċembru p.26

**KUMMENTARJI**

L-Episkopat ta' Mons. Nikol Cauchi (Mons. Arcidjaknu Giovanni B. Gauci)	Jannar p.13
Minn Dun għal Isqof (Frederick Azzopardi)	Frar p.15
Id-Diaspora Għawdxija (Franco Masini)	Marzu p.11
Żmien il-Kaċċa (Dun Anton Dimech)	April-Mejju p.16
Għal Turizmu Iktar Sod f'Għawdex (Euchar Mizzi)	Ġunju-Lulju p.20
Imdawrin bil-Qawwa tal-Media - Dmirna lejn Realtajiet imma b'Valuri Kristjani (Mons. Salv Grima)	Ġunju-Lulju p.22
Iċ-Ċensiment tal-Quddies (Nikol Baldacchino)	Aww-Sett p.6

Is-Sabih u l-Ikrah tal-Festi Tagħna (Dr. Raymond C. Xerri)	Aww-Sett p.20
Id-Dar tal-Providenza u l-Għawdxin (Mons. Lawrenz Gatt)	Ottubru p.6
X'Qed Nagħtu lil Uliedna? Mħabba jew Fsied? (Horace Mercieca)	Ottubru p.16
Iċ-Ċensiment tal-Quddies ta' Sena llu - Safejn iwassal il-Messaġġ? (Mons. Salv Grima)	Novembru p.16
Għawdex...X'Futur? (Franco Masini)	Novembru p.36
X'Qatgħa! Wasal il-Milied! (George N. Cassar)	Diċembru p.6
13-il Sena ta' Kunsilli Lokali - It-Triq 'il Quddiem (Dr. Mario Saliba)	Diċembru p.15

**LENTI FUQ IL-HAJJA MADWARNA  
(George N. Cassar)**

Imberkin jew Mishutin?	Frar p.28
Moltiz Gemgem	April-Mejju p.34
It-Tqasqis u s-Seksik u s-Sefsif fil-Widnejn	Ottubru p.38

**INTERVISTI**

Ir-Randan u l-Gimgha Mqaddsa fil-Parroċċa ta' l-Għarb (Francesco Pio Attard lill-Arcipriet Mons Karm Gauci)	Marzu p.12
Ġest Nobbli ta' Mħabba (Francesco Pio Attard lis-Sur Dione Caruana)	April-Mejju p.18
Il-'Gozo Channel' - l-Ewwel u Qabel Kollox fl-Interess ta' Għawdex (Francesco Pio Attard lis-Sur Joseph Borg)	Aww-Sett p.16
Il-Milied fil-Fontana (Joseph W. Psaila lill-Kappillan Kan. Ġorġ Bezzina)	Diċembru p.18

**L-ISTORJA SOĊJALI TAL-MEDIĊINA  
(Dr. Mario Saliba)**

Nri. 1-9	Jannar - Diċembru p.38 - 46
----------	-----------------------------

**MILL-KNISJA FID-DINJA  
(Kappillan Dun Edward Xuereb)**

Aħbarijiet Kurrenti mid-Dinja Nisranija	Jannar - Diċembru p.33 - 37
---	-----------------------------

**MILL-KUNSILLI LOKALI TA' GĦAWDEX**

Il-Fortizza ta' Sant Antnin f'Ras il-Qala (Paul Buttigieg)	Jannar p.30
Hidma f'Diversi Livelli għal Kerċem Aħjar (Joe Grima)	Frar p.30
Ir-Rijabilitazzjoni ta' Wied il-Mielah bil-Fondi ta' l-U.E. (David Apap)	Marzu p.30
Hidma u Proġetti b'risq iż-Żebbuġ u ż-Żebbuġin (Charles Saliba)	April-Mejju p.38
Hidma u Proġetti b'risq ir-raħal ta' San Lawrenz (Noel Formosa)	Ġunju-Lulju p.36
Hidma u Proġetti b'risq ir-raħal tal-Munxar (Joseph Sultana)	Aww-Sett p.34
Hidma mill-Kunsill Lokali tan-Nadur matul dan is-Sajf (Dr. Chris Said)	Ottubru p.30

Ċentru Ċiviku fil-Qala - I-Ewwel Wiehed f'Għawdex  
(Paul Buttigieg) Novembru p.30

Aktar progress f'Għajnsielem  
(Francis Cauchi) Diċembru p.34

## NOVELLA

Il-Qalb Tghix Biss bl-Imhabba  
(Lina Brockdorff) Diċembru p.42

## PASSIĠĠATA BIBLIKA (Fr. Charles Buttigieg)

It-Tieg ta' Kana tal-Galilija (13) Jannar p.36

Il-Mixja tal-Konversjoni (14) Frar p.36

L-Ewkaristija bhala Rahan tal-Hajja ta' Dejjem  
-X' Tghidilna l-Iskrittura Mqaddsa (15) Marzu p.36

Ibqa' Maghna...biex Tghix Maghna, Mulej (16) April-Mejju p.32

Min ma jafx l-Iskrittura, ma jafx lil Kristu (17) Ġunju-Lulju p.34

Il-Hajja Ċelibi fil-Bibbja (18) Aww-Sett p.32

Is-Sehem tal-Madonna fil-Misteru tal-Knisja (19) Ottubru p.28

Il-Kanoni ta' l-Iskrittura Mqaddsa (20) Novembru p.28

Il-Vangeli Sinottiċi (21) Diċembru p.32

## POEŻIJI - VERSI RIFLESSIVI

Tajtna l-Weghda (Francis Sultana) Jannar p.18

Mistrieħ Misthoqq (Francis Sultana) Jannar p.18

Liż-lewġ Isqfijiet Taghna (Kav. Joe M. Attard) Jannar p.19

Lill-E.T. Mons. Mario Grech, l-Isqof il-Ġdid ta' Għawdex  
(Euchar Mizzi) Frar p.19

Jum mid-Djarju ta' l-Iskola tal-Vajringa (J.W. Psaila) Marzu p.19

Iż-Imien Għażiż tal-Himgha Mqaddsa  
(Kav. Joe M. Attard) Marzu p.19

Għaliex Għamiltlilna Hekk? (Francis Sultana) April-Mejju p.23

Għawdex fl-Assedju 1551 (Francis Sultana) Ġunju-Lulju p.23

Tislima liċ-Ċittadella (Baruni K. Vella Haber) Ġunju-Lulju p.23

Kemm Nixtieq Dinja Aħjar (Kav. Joe M. Attard) Aww-Sett p.23

F'Jum il-Mewt ta' Fr. Louis Bezzina  
(Kav. Joe M. Attard) Aww-Sett p.23

Kurun tal-Halib (Francis Sultana) Ottubru p.19

Rivista Matura (Francis Sultana) Ottubru p.19

"Addio Carol" (Kav. Joe M. Attard) Novembru p.19

Lill-Arċipriet Saver Cassar (Anton F. Attard) Novembru p.19

Tislima lil Ġwanni Pawlu II (Anton F. Attard) Novembru p.19

Il-Milied (Kan. Joe Mejlak) Diċembru p.20

Reġa' Wasal il-Milied (Kav. Joe M. Attard) Diċembru p.20

Fil-Presepu Għawdx (J.W. Psaila) Diċembru p.20

L-Għanja tal-Milied (Ġanninu Cremona) Diċembru p.20

Ma Kellhomx Kewkba Tmexxihom (Francis Sultana) Diċembru p.21

Milied... Bla Bambin! (Francis Sultana) Diċembru p.21

## RIFLESSJONIJIET MIĠBURA MINN A.C.M.

Xi Ġralha l-Familja??? Jannar p.20

Ir-Ragħaj u l-Merħla Frar p.20

4 Konversjonijiet Kbar tas-Seklu Ghoxrin Marzu p.20

Il-Ghid hu Tama - Ferħ - Hajja - Imhabba April-Mejju p.24

Minn Wojtyla għal Ratzinger - Knisja Progressiva Ġunju-Lulju p.24

Il-Vangeli tal-Familja Nisranija Aww-Sett p.24

It-Tfal Jistaqsu...Il-Papa Jweġibhom Ottubru p.20

Min Hu Kristu Għalik? - Bambin Helu Biss? Novembru p.20

Xi jfisser għalik il-Milied? Festa li tghaddi? Diċembru p.24

## SUPPLIMENTI

Grazzi l-Isqof Nikol Cauchi, Benefattur Kbir ta' Għawdex u Ragħaj  
Dedikat ta' l-Għawdxin għal 38 Sena Jannar

Midluk Ragħaj u Qaddej għall-Poplu t'Alla f'Għawdex Frar

Ir-Ragħaj Iżur il-Merħla... April - Mejju

Iż-Żjara Pastorali ta' l-Isqof Mario Grech fi New York u Washington  
Ġunju-Lulju

Pellegrinaġġ Marjan fil-Polonja Novembru

L-Isqof Grech fl-Art Imqaddsa Diċembru

## TIEQA FUQ L-AMBJENT GħAWDXI

Il-Fanal ta' Ġordan u Wied l-Għasri (10)  
(Simon M. Cachia) Jannar p.28

Ta' Ċenċ, post ta' Importanza Internazzjonali (11)  
(Timothy J. Tabone) Marzu p.28

## X'GHADDA MINN GħALINA (Charles Spiteri)

Kronaka Għawdxija Jannar - Diċembru p. 6 -12

## XHIEDA NISRANIJA FL-ISTORJA TAL KNISJA GħAWDXIJA (Angelo Xuereb)

Salvu Camilleri Jannar p.32

Fra Krispin Zammit (1) Frar p.32

Fra Krispin Zammit (2) Marzu p.32

Fra Krispin Zammit (3) April-Mejju p.40

Patri Ġużepp Portelli S.J (1) Ġunju-Lulju p.38

Patri Ġużepp Portelli S.J (2) Aww-Sett p.36

Patri Ġużepp Portelli S.J (3) Ottubru p.32

Patri Ġużepp Portelli S.J (4) Novembru p.32

Dun Franġisk Grima Diċembru p.36

*Tulifx aktar qari interessanti  
matul is-sena li ġejja...*


**FITTEX ĠEDDED  
L-ABBONAMENT!**




# *Djamanti ta' Għawdex*

*Ritratti mill-kollezzjoni ta' Joe Zammit*

*Il-famuża "Tieqa" tad-Dwejra*



*Il-"Fungus Rock" jew Ġebbla tal-Ġeneral*




*Il-Bajja Magħluqa jew "Il-Qawra" tad-Dwejra*

# APS Bank Home Loans

- ❖ **Best Rates - 4.5% - 5% p.a.\***
- ❖ **Savings of a maximum of Lm500 in Bank fees**
- ❖ **No processing fees**
- ❖ **No Bank legal fees**
- ❖ **No early repayment fees**
- ❖ **Flexible repayment solutions**

\* *Linked to CBM intervention rate*



**APS** bank

ATTARD • FLORIANA • MOSTA • PAOLA • VALLETTA • GOZO

**The Bank You Want Us To Be**

*APS Bank Ltd is licensed by the Malta Financial Services Authority*

[www.apsbank.com.mt](http://www.apsbank.com.mt)